

# सोना वर्षा वाणी

आरा, औरंगाबाद एवं दुमका से प्रकाशित हिन्दी दैनिक

• रजि. नं. - BIHHIN/2017/72765

• आरा • सोमवार • 2 फरवरी 2026 • वर्ष 10 • अंक 268 • पृष्ठ 12

मूल्य ₹ 2.00


**बजट  
2026**

## ‘विकसित भारत’ पर जोर

- बाजार को झटका, किसान, युवा व महिलाओं को भरोसा
- रिफॉर्म्स का वादा और टैक्सपेयर्स रह गया खाली हाथ
- बजट 2026 में इनकम टैक्स स्लैब में बदलाव नहीं
- ऑपरेशन सिंदूर के बाद डिफेंस बजट 15 फीसदी बढ़ा

**17 कैसर मेडिसिन ड्यूटी फ्री, 7 हाईस्पीड रेल कॉरिडोर**

नई दिल्ली (एजेंसी)। वित्त मंत्री निर्मला सीतारमण ने संसद में बजट पेश कर दिया है। वे 85 मिनट बोलीं, लेकिन आम आदमी के लिए कोई बड़ा ऐलान नहीं किया। हालांकि टैक्स फाइल करने में सहूलियत, रेलवे प्रोजेक्ट और आयुर्वेदिक एम्स जैसी नई बातें कही हैं। बजट भाषण में कोई सीधा चुनावी ऐलान भी नहीं था। वे लोकसभा में तमिलनाडु की प्रसिद्ध कांजीवरम साड़ी पहनकर पहुंचीं जल्द, लेकिन इसी साल होने वाले पश्चिम बंगाल, तमिलनाडु, केरल, असम और पुडुचेरी चुनाव पर सीधा असर डालने वाली घोषणाएं नहीं कीं। ऑपरेशन सिंदूर के बाद पहले बजट में सीतारमण ने जियो-पॉलिटिक्स और चुनौतियों की बात कही और देश का रक्षा बजट 6.81 लाख करोड़ से बढ़ाकर 7.85 लाख करोड़ कर दिया। यानी कुल डिफेंस बजट में 15.2 फीसदी की बढ़ोतरी हुई है। डिफेंस बजट की खास बात यह है कि इसमें हथियार खरीदी और आधुनिकीकरण पर पिछले साल के 1.80 लाख करोड़ के मुकाबले इस साल 2.19 लाख करोड़ खर्च किए जाएंगे।



## बजट में नारी शक्ति व युवा सोच का प्रतिबिंब

**पीएम मोदी बोले बजट ऐतिहासिक है**

नई दिल्ली (एजेंसी)। प्रधानमंत्री नरेंद्र मोदी बजट 2026 की घोषणा के बाद देश को संबोधित कर रहे हैं। उन्होंने कहा, आज का बजट ऐतिहासिक है। इसमें देश की नारी शक्ति का सशक्त प्रतिबिंब झलकता है। महिला वित्त मंत्री के रूप में निर्मला जी ने लगातार 9वीं बार देश का बजट प्रस्तुत करके नया रिकॉर्ड बनाया है। पीएम मोदी ने कहा, ये बजट अपार अवसरों का राजमार्ग है। ये युवा शक्ति का बजट है। इसमें युवा सोच है, युवा के सपने हैं। इस बजट से युवाओं के लिए द्वार खुलेंगे। उन्होंने कहा, इस बजट से आत्मनिर्भर भारत को उठान मिलेगी। पीएम मोदी ने कहा, इस बजट में इंफ्रास्ट्रक्चर को मजबूत करने के लिए कई बड़े कदम उठाए गए हैं। देशभर में वाटर वेज का विस्तार किया जाएगा।



## ‘युवाओं के पास नौकरी नहीं, संकट में किसान

नई दिल्ली (एजेंसी)। बजट पर कांग्रेस नेता राहुल गांधी की तीखी प्रतिक्रिया सामने आई है। उन्होंने युवाओं, किसानों, निवेशकों का जिक्र करते हुए दावा किया कि ये बजट भारत के असली संकटों से अनजान है। राहुल गांधी ने कहा है कि केंद्रीय बजट में भारत के सामने मौजूद वास्तविक संकटों से आंख मूंद ली गई। लोकसभा में नेता प्रतिपक्ष राहुल गांधी ने सोशल मीडिया प्लेटफॉर्म ‘एक्स’ पर पोस्ट किया, ‘युवाओं के पास नौकरी नहीं है, विनिर्माण गिर रहा है, निवेशक पूंजी निकाल रहे हैं, घरेलू बचत घट रही है।



### बजट की बड़ी घोषणाएं

- इनकम टैक्स स्लैब में कोई बदलाव नहीं। रिवाइज्ड रिटर्न फाइल करने के लिए 3 महीने का ज्यादा समय दिया। यानी अब 31 दिसंबर के बदले 31 मार्च तक रिवाइज्ड रिटर्न फाइल कर सकते हैं।

- कैसर की 17 दवाओं पर से आयात शुल्क हटाया। अभी 5 फीसदी शुल्क लगता था। हीमोफीलिया, सिक्ल सेल और मस्कुलर डिस्ट्रोफी जैसी 7 दुर्लभ बीमारियों की दवाइयां भी ड्यूटी फ्री।
- डिफेंस बजट 6.81 लाख करोड़ से बढ़ाकर 7.85 लाख करोड़, यानी 15.2 फीसदी की बढ़ोतरी। हथियार खरीदी और आधुनिकीकरण पर पिछले साल के 1.80 लाख करोड़ के मुकाबले इस साल

- 2.19 लाख करोड़ खर्च होंगे, यानी 22 फीसदी की बढ़ोतरी।
- 7 हाईस्पीड रेल कॉरिडोर की घोषणा। इनमें मुंबई-पुणे, पुणे-हैदराबाद, हैदराबाद-बंगलुरु, हैदराबाद-चेन्नई, चेन्नई-बंगलुरु, दिल्ली-वाराणसी और वाराणसी-सिलीगुड़ी। 3 आयुर्वेदिक एम्स खोले जाने की घोषणा। मेडिकल टूरिज्म को बढ़ाने के लिए 5 मेडिकल हब भी

- बनेंगे। 15 लाख से ज्यादा आबादी वाले टियर-2 और टियर-3 शहरों के विकास के लिए 12.2 लाख करोड़ खर्च करने का ऐलान।
- 15 हजार सेकेंडरी स्कूलों और 500 कॉलेजों में कर्टेड क्रिप्टर लेब्स बनाई जाएंगी। करीब 800 जिलों में लड़कियों के लिए हॉस्टल बनेंगे। हर जिले में एक हॉस्टल बनाया जाएगा। जहां विशेष व्यवस्था रहेगी।

## कैसर की दवाओं से कस्टम ड्यूटी हटेगी, इलाज काफी सस्ता होगा

कैसर के इलाज में इस्तेमाल होने वाली 17 दवाओं पर बेसिक कस्टम ड्यूटी हटा दी गई है। ये एडवांस कैसर की इंपोर्ट होने वाली दवाएं हैं। अभी



5वें कस्टम ड्यूटी लगती थी। हीमोफीलिया, सिक्ल सेल और मस्कुलर डिस्ट्रोफी जैसी 7 दुर्लभ बीमारियों की दवाइयां भी ड्यूटी फ्री कर दी गई हैं। रक्षा बजट 15 फीसदी बढ़ा, फोर्स के आधुनिकीकरण पर 22 फीसदी ज्यादा खर्च होगा- ऑपरेशन सिंदूर के बाद पहले बजट में

सीतारमण ने जियो-पॉलिटिक्स और चुनौतियों की बात कही और देश का रक्षा बजट 6.81 लाख करोड़ से बढ़ाकर 7.85 लाख करोड़ कर दिया। यानी कुल डिफेंस बजट में 15.2 फीसदी की बढ़ोतरी हुई है। डिफेंस बजट की खास बात यह है कि इसमें हथियार खरीदी और आधुनिकीकरण पर पिछले साल के 1.80 लाख करोड़ के मुकाबले इस साल 2.19 लाख करोड़ खर्च किए जाएंगे। यह पूंजीगत खर्च में सीधे 22 फीसदी की बढ़ोतरी है। विमान और एयरो इंजन डेवलपमेंट के लिए 64 हजार करोड़ और नौसेना बेड़े के लिए 25 हजार करोड़ रुपए दिए गए हैं। पेंशन के लिए 1.71 लाख करोड़ अलग रखे गए हैं। भारत को ग्लोबल बायो फार्मा मैनुफैक्चरिंग हब बनाने की तैयारी 3 आयुर्वेदिक एम्स बनाने का ऐलान किया गया है। आयुर्वेदिक दवाइयों की टेस्टिंग के नेशनल लैब्स बनाई जाएंगी।

### रेल और जलमार्ग और ग्रीन ट्रांसपोर्ट सेक्टर का ऐलान

7 नए हाई-स्पीड रेल कॉरिडोर बनेंगे शहरों के बीच 7 हाई-स्पीड रेल कॉरिडोर बनाए जाएंगे। ये मुंबई-पुणे, पुणे-हैदराबाद, हैदराबाद-चेन्नई, चेन्नई-बंगलुरु, चेन्नई-बंगलुरु, दिल्ली-वाराणसी और वाराणसी-सिलीगुड़ी के बीच बनेंगे। अगले 5 साल में 20 नए राष्ट्रीय जलमार्ग बनेंगे। बनारस और पटना में जहाज मरम्मत सुविधाएं विकसित की जाएंगी। बैटरी बनाने की मशीनों पर टैक्स छूट बढ़ी सरकार ने लिथियम-आयन बैटरी बनाने वाली मशीनों पर टैक्स छूट का दायरा बढ़ा दिया है। अब बैटरी एनजी स्टोरेज सिस्टम के लिए इस्तेमाल होने वाले सामान पर भी ड्यूटी नहीं लगेगी। इससे इलेक्ट्रिक व्हीकल सस्ते होंगे। वहीं, सोलर ग्लास बनाने में इस्तेमाल होने वाले ‘सोडियम एंटीमोनेट’ पर भी ड्यूटी हटा दी गई है, जिससे देश में सोलर पैनल बनाना सस्ता होगा।

## बजट के बाद हाहाकार, औंधे मुंह गिर गया शेयर बाजार

**बीएसई सेंसेक्स 1546 अंक गिरकर 80,722 पर बंद**


नई दिल्ली (एजेंसी)। बजट के बाद आज यानी 1 फरवरी (रविवार) को शेयर बाजार गिरकर बंद हुआ। सेंसेक्स 1546 अंक यानी करीब 2 फीसदी गिरकर 80,722 के स्तर पर बंद हुआ। निफ्टी भी 495 अंक टूटा, ये 24,825 के स्तर पर बंद हुआ। सरकार ने प्यूचर्स पर लगने वाले

सिक्वोरिटीज ट्रांजेक्शन टैक्स (एसटीटी) को 0.02 से बढ़ाकर 0.05 फीसदी किया। ऑफ़ांस प्रीमियम और एक्सरसाइज पर भी एसटीटी को बढ़ाकर 0.15 फीसदी किया। इस वजह से बाजार में यह गिरावट आई। वित्त मंत्री निर्मला सीतारमण के बजट भाषण के बाद सेंसेक्स 1,800 अंक और 550 अंक तक गिर गया था। वहीं सुबह 9.15 बजे सेंसेक्स 100 अंक की गिरावट के साथ 82,156 के स्तर पर खुला था। निफ्टी भी करीब 50 अंक की गिरावट के साथ 25,275 के स्तर पर ओपन हुआ था। सेंसेक्स के 30 शेयरों में से 27 में गिरावट और सिर्फ 3 में तेजी रही। अडानी पोर्ट्स के शेयर में 6 फीसदी तक की गिरावट रही।

### पर्यटन-20 टूरिस्ट प्लेस पर 10 हजार गाइड्स ट्रेड किए जाएंगे

20 प्रसिद्ध पर्यटन स्थलों पर 10, हजार गाइड्स को ट्रेनिंग दी जाएगी। इसके लिए पायलट योजना शुरू की जाएगी। हिमाचल प्रदेश, उत्तराखंड और जम्मू-कश्मीर में पर्यावरणीय रूप से ऐसे रास्ते बनाए जाएंगे जो ट्रेकिंग और हाइकिंग के लिए आसान हों। 2026-27 में विदेश पैसा भेजने पर लगने वाले टैक्स कलेक्टड एड सॉर्स को कम करने का ऐलान किया है। अब विदेश में पढ़ाई सस्ती होगी।

## मोदी सरकार के बजट 2026 में महिलाओं को मिली खास सौगात

नई दिल्ली (एजेंसी)। केंद्रीय वित्त मंत्री निर्मला सीतारमण ने संसद में 2026-27 का बजट पेश किया। हर बार की तरह इस बार भी वित्त मंत्री के पिछले में महिलाओं के लिए कुछ खास सौगात देखने को मिली। केंद्र



सरकार ने लखपति दीदी योजना को जारी रखने की भी घोषणा की है। इस योजना के तहत महिलाओं से जुड़े स्वयं सहायता समूहों को 5 लाख रुपये तक का ब्याज रहित लोन दिया जाता है, जिससे वो आर्थिक रूप से स्वतंत्र हो सकें। इस लोन पर महिलाओं को सरकारी सब्सिडी भी मिलती है। केंद्र सरकार की लखपति दीदी योजना की सफलता के बाद वित्त मंत्री ने ‘शी मार्टर्स’ की घोषणा की है। ये मार्टर्स स्वयं सहायता उद्यमियों की ओर से संचालित किया जाएगा और रीटेल आउटलेट के रूप में ऑपरेट करेगा। केंद्र सरकार की इस नई स्कीम का उद्देश्य महिला उद्यमियों की

पहुंच बड़ी बाजार तक सुनिश्चित करना है। इसके तहत महिलाएं न सिर्फ अपना खुद का ब्रांड बना सकेंगी, बल्कि अच्छा मुनाफा भी कमा सकेंगी। इससे स्थानीय स्वयं सहायता समूह भी मजबूत होंगे। वित्त मंत्री निर्मला सीतारमण ने छात्राओं को भी बजट में शानदार सौगात दी है। उन्होंने हर जिले में गर्ल्स हॉस्टल खोलने की घोषणा की है। देश के लगभग 700 से ज्यादा जिलों में छात्राओं के रहने के लिए गर्ल्स हॉस्टल की नींव रखी जाएगी। इसके अलावा भी वित्त मंत्री ने महिलाओं और युवातियों के लिए कई सारी सुविधाओं का ऐलान किया है।

## मणिपुर में उग्रवादी रंगदारी मांग रहे, डर से बाजार बंद

**व्यापार संगठन ने 5 किमी लंबी रैली निकाली, सैकड़ों लोगों ने राज्य छोड़ा**

इंफाल (एजेंसी)। मणिपुर में उग्रवादी संगठन हर सेक्टर के कारोबारियों को फोन कर रंगदारी मांग रहे हैं। व्यापारी कहते हैं कि शिकायत नहीं कर सकते, क्योंकि उनके पास हमारा लेखा-जोखा है। उनके डर बाजार बंद होने लगे हैं। इसके विरोध में शनिवार को इंफाल में हजारों लोगों ने 5 किमी लंबी रैली निकाली। यह रैली सेव मणिपुर अभियान के तहत कोकोमी नामक संगठन ने आयोजित की थी। कर्ज में डूबे मारवाड़ी, पंजाबी कारोबारी भी राज्य छोड़ रहे हैं। इस बाजार से जुड़े मारवाड़ी समुदाय के 500 परिवार में से 40-50 परिवार, पंजाबी समुदाय के

100 परिवार में से 20-25 परिवार बिजनेस ठप होने से पलायन कर चुके हैं। राज्य के प्रमुख व्यापारिक केंद्र थांगल और पाउना बाजार में 60-65 फीसदी ही व्यापार हो रहा है। मणिपुर एफएमसीजी एसोसिएशन के प्रेसीडेंट विजय पाटनी कहते हैं, चुराचांदपुर, काम्पोक्पी और चंदेल जिलों तथा आसपास के इलाकों में 30-37 फीसदी कारोबार होता था, जो अब बंद है। उन्होंने बताया कि थांगल-पाउना बाजार में मारवाड़ी, जैन, पंजाबी, बिहारी, बंगाली सहित कई समुदाय के लोग बिजनेस करते थे। मणिपुर में कोई फैक्ट्री या मैनुफैक्चरिंग यूनिट नहीं है।



## काशी में रविदास जयंती पर 3 किमी लाइन, भारी भीड़

**10 चार्टर्ड प्लेन से पहुंचे भक्त, डॉलर की माला पहनाई**

वाराणसी (एजेंसी)। रविवार को संत रविदास की जयंती रही। इस मौके पर काशी में उनकी जन्मस्थली सीर गोवर्धनपुर पूरी तरह से रैदासियों का शहर बन गया है। देश-विदेश से लाखों श्रद्धालु यहां दर्शन करने के लिए पहुंचे हैं। सुबह से ही मंदिर के बाहर करीब 3 किलोमीटर लंबी लाइन लगी हुई है। लोग घंटों इंतजार करते संत रविदास के दर्शन कर रहे हैं। भीड़ में एक सांड भी घुस आया। सेवादारों ने कड़ी मशक्कत कर उसे बाहर निकाला। इससे पहले करीब 1000 से ज्यादा एनआरआई 10 चार्टर्ड विमानों से आए। उन्होंने संत रविदास को डॉलर की माला पहनाई। दोपहर में नगीना सांसद चंद्रशेखर भी पहुंचे। संत रविदास के दर्शन किए। कहां-गरीबी, लाचारी सब खत्म हो जाएगी। यह समाज आशावादी है। मंदिर के पास 150 फीट ऊंची रविदासी पताका भी फहराई गई है। मंदिर को करीब 200 किलो से ज्यादा सोने से सजाया गया है।



## टी-20 वर्ल्ड कप में भारत-पाकिस्तान मैच नहीं होगा

**पाकिस्तान सरकार का ऐलान, बांग्लादेश के समर्थन में 15 फरवरी के महामुकाबले का बॉयकॉट किया**

नई दिल्ली (एजेंसी)। टी-20 वर्ल्ड कप में के खिलाफ मैच का बॉयकॉट करेगा। पाकिस्तान भारत और पाकिस्तान के बीच मैच नहीं होगा। दोनों टीमों में 15 फरवरी को कोलंबो में एक-दूसरे से भिड़ने वाली थी। इंटरनेशनल क्रिकेट काउंसिल (आईसीसी) ने बांग्लादेश की जगह स्कॉटलैंड को टूर्नामेंट में एंटी दी थी। इसके विरोध में पाकिस्तान ने भारत के खिलाफ मैच का बॉयकॉट कर दिया। पाकिस्तान सरकार ने सोशल मीडिया प्लेटफॉर्म एक्स पर बताया कि उनकी टीम भारत से वर्ल्ड कप मैच नहीं खेलेगी। टूर्नामेंट खेलेंगे, लेकिन भारत से मैच नहीं- पाकिस्तान सरकार



पाकिस्तान ने रविवार को घोषणा की कि वह टी-20 वर्ल्ड कप 2026 में हिस्सा लेगा, लेकिन भारत

सरकार ने एक्स पर एक पोस्ट में कहा, इस्लामिक रिपब्लिक ऑफ पाकिस्तान की सरकार, पाकिस्तान क्रिकेट टीम को आईसीसी वर्ल्ड टी20 2026 में हिस्सा लेने की मंजूरी देती है।

## संक्षिप्त समाचार

## गारो बिगहा से अवैध बालू लदा ट्रैक्टर जप्त

नरहट (नवादा)। नरहट थानाध्यक्ष गौतम कुमार द्वारा अवैध बालू खनन एवं परिवहन के विरुद्ध लगातार कार्रवाई की जा रही है। थानाध्यक्ष ने बताया कि रिविगर को गुप्त सूचना मिली कि गारोबिगहा के रास्ते अवैध बालू लाया जा रहा है। मिली सूचना के आधार पर की गई छापेमारी में एक अवैध बालू लदा ट्रैक्टर को जप्त कर थाना लाया गया। चालक पुलिस को देखकर फरार हो गया। आवश्यक कार्रवाई की जा रही है।

## नौवाडीह ग्राम कचहरी में विधिक जागरूकता शिविर का किया गया आयोजन



**पहाड़पुर :** प्रखंड क्षेत्र के नौवाडीह ग्राम कचहरी में विधिक जागरूकता शिविर का किया गया आयोजन। जहां जिला से आए प्राधिकार के अधिकारिता सचिव कुमार, पारा विधिक स्वयं सेवक रविंद्र कुमार साह, उपसरपंच सुदित कुमार द्वारा शिविर में आगे लोगों को कानूनी सलाह दी गई। जहां बताया गया कि छोटे मोटे झगड़े ग्राम कचहरी के माध्यम से सुलह करना चाहिए। बाल विवाह, पेंडिंग केस, गैरजमानती धारा, मोबाइल वेब सीरीज के कानूनी प्रावधान की जानकारी भी दी गई। बच्चे के मोबाइल पर किस तरह नजर रखना है। इंटरनेट पर सभी चीजें सही नहीं होता है। बच्चे गलत दिशा में जा सकते हैं। बच्चा मोबाइल पर क्या देख रहा है। इसकी जानकारी अभिभावकों को भी होनी चाहिए। इन सभी विंदुओं पर विस्तार से चर्चा साथ ही बताया गया कि आगामी 14 मार्च को मोतिहारी में लोक अदालत का आयोजन किया जा रहा है। जिसमें बिजली बिल,केसीसी ऋण,बैंक लोन व छोटे मोटे विवादों का निपटारा किया जाएगा। शिविर में सुचक और वादी दोनों को आना जरूरी है। ताकि मामले का निपटारा किया जा सके। मौके पर पंचायत सचिव चंदन कुमार,समाजसेवी सुदामा सिंह, किशोर पासवान,राजिशोर प्रसाद,आदि लोग मौजूद थे।

## आदिवासी लोहार संघ की हुई बैठक

**मोतिहारी।** शहर के रघुनाथपुर में रिविगर को आदिवासी लोहार संघ की एक महत्वपूर्ण बैठक आयोजित की गई। बैठक की अध्यक्षता संघ के संरक्षक राधाकांत ठाकुर व संचालन संघ के जिलाध्यक्ष शिवशंकर ठाकुर ने की। इस अवसर पर संगठन को और अधिक मजबूत बनाने, समाज के हित में कार्यों को आगे बढ़ाने तथा संघ की गतिविधियों को सक्रिय करने पर विस्तृत चर्चा हुई। बैठक में संघ द्वारा पूर्व में आयोजित कार्यक्रमों के आय-व्यय की समीक्षा भी की गई। सदस्यों ने पारदर्शिता के साथ संगठन के कार्यों को आगे बढ़ाने पर सहमति जताई। संघ के संरक्षक व बीआरएबीयू के सीनेट सदस्य राजकिशोर ठाकुर ने संगठन की एकता और मजबूती पर विशेष बल देते हुए कहा कि समाज के विकास के लिए सभी सदस्यों को मिलकर कार्य करना होगा। शैक्षणिक व सामाजिक उन्नति के लिए समाज के लोगों को जागरूक होना होगा। बैठक में सेवानिवृत्त बैंक प्रबंधक इन्द्रदेव ठाकुर, सेवानिवृत्त शिक्षक ब्रजबिहारी शर्मा, शिवशंकर ठाकुर, पारसलाल शर्मा, कैलाश ठाकुर, कृष्णा शर्मा, राजनारायण शर्मा सहित अन्य वक्ताओं ने भी अपने विचार रखे। इस अवसर पर सेवानिवृत्त प्रधान सहायक राधाकांत ठाकुर को जगदम्बा मंदिर न्यास बोर्ड का सदस्य बनने पर आदिवासी लोहार संघ की ओर से अंमलखंड देकर सम्मानित किया गया। बैठक के दौरान उपस्थित लोगों ने संत रविदास की जयंती पर उमके तैलचित्र पर माल्यापण कर श्रद्धांजलि अर्पित की। कार्यक्रम में प्रेमचंद्र ठाकुर, गेनालाल ठाकुर, सकलदेव शर्मा, संजीव कुमार शर्मा, राजेन्द्र शर्मा, ब्रह्मदेव शर्मा, विजय कुमार, सहित समाज के कई गणमान्य लोग एवं संघ के सदस्य उपस्थित रहे।

## रंगकर्मी नरेंद्र बने नवादा इप्टा के 19 वीं बार अध्यक्ष



## निज संवाददाता। कौआकोल

प्रखण्ड के गया सिंह स्मृति धर्मशाला, पांडेयगौट में इप्टाकर्मि श्रुदेव पांडेय, डॉ शिवनारायण प्रसाद यादव व कृष्णदेव सिंह को समर्पित नवादा जिला इप्टा का 19 वां जिला सम्मेलन वरिष्ठ रंगकर्मी नरेंद्र प्रसाद सिंह की अध्यक्षता में संपन्न हुआ। इप्टा का इंडा वरिष्ठ इप्टाकर्मि अशोक समदर्शी ने फहराया। बजा नागाड़ा इप्टा का जैसे प्रगतिशील गीत गायन से सम्मेलन का आगाज हुआ। जिले के कोने-कोने से आये कलाकारों,संस्कृतिकर्मियों, कवियों, लेखकों,समाजसेवियों व आम जनो ने शहीद वेदी पर पुष्पांजलि अर्पित की। सम्मेलन को संबोधित करते हुए संरक्षक डॉ जयनंदन प्रसाद सिंह ने कहा कि इप्टा बिहार की सांस्कृतिक विरासत है। समाज में अच्छाई को भरना इसका मूल उद्देश्य है।संरक्षक व ग्राम निर्माण मण्डल के प्रधानमंत्री अरविंद कुमार ने कहा कि नवादा इप्टा में संस्वती, दुर्गा व लक्ष्मी का गुण समाहित है। इनमें लोक कला, संगीत, नृत्य, नाटक व संस्कृति सन्निहित है। राष्ट्रपति सम्मान प्राप्त प्रधानाध्यक्ष अनुप प्रसाद यादव ने कहा कि नवादा इप्टा के कलाकार राष्ट्रीय फलक पर अपनी पहचान बनाने में सफल हो रहे जो नवादा जिले के लिए गौरव का विषय है। सम्मेलन को वरिष्ठ वकील उमाकांत

सिंह, वक्ता उत्तम कुमार, दिनेश कुमार अकेला, मुखिया दीपक कुमार सहित कई अन्य वक्ताओं ने भी संबोधित किया। सर्वसम्मत से संरक्षक मंडल में डॉ जयनंदन प्रसाद सिंह,अरविंद कुमार, अनुप प्रसाद यादव, वीणा कुमारी मिश्रा व मुखिया दीपक कुमार को शामिल किया गया। 21 सदस्यीय नई कार्यकारिणी का गठन किया गया,जिसके अध्यक्ष नरेंद्र प्रसाद सिंह,उपाध्यक्ष अशोक समदर्शी, सचिव चन्द्रमौलि कुमार,सं सचिव मनोज कुमार, रमेश शर्मा व कोषाध्यक्ष रामनरेश कुमार निर्वाचित घोषित किए गए। कार्यकारिणी सदस्य के रूप में वकील उमाकांत सिंह, राजकुमार प्रसाद, संगीता कुमारी, ललन सिंह, निशा कुमारी, उत्तम कुमार, रामदेव राम शामिल किए गए। रिक्त स्थानों की भरपाई अगली बैठक में पूरी की जाएगी। इस सम्मेलन में सात कलाकारों को केशरी नंदन स्मृति सम्मान,नौ कलाकारों को रंगकर्मी सुरेंद्र प्रसाद सिंह लोक संस्कृति सम्मान व कुल इक्कावन नाट्यकर्मियों को शिक्षाविद रामवृक्ष नाटक विभूति सम्मान से सम्मानित भी किया गया।गुनगुन,कोमल,शिवानी के मागही गीतों की प्रस्तुति ने खूब तालियां बटोरीं। रमेश शर्मा के नेतृत्व में इप्टा की टोली ने एक से एक जनगीतों की प्रस्तुति से जनता का मन मोह लिया।

## निर्मम हत्या कांड के खिलाफ रजौली के ग्रामीण चिकित्सकों में आक्रोश

## निज संवाददाता। रजौली

नवादा जिले के रोह प्रखंड में बीते एक सप्ताह पूर्व ग्रामीण चिकित्सक डॉ. अशोक कुमार की नृशंस हत्या कर सिर और धड़ को अलग कर आग लगा देने की घटना ने रजौली समेत पूरे जिले को झकझोर कर रख दिया है। इस जघन्य हत्याकांड के विरोध में रिविगर को रजौली प्रखंड में ग्रामीण चिकित्सकों ने कैंडल मार्च निकालकर प्रशासन के खिलाफ जमकर आक्रोश व्यक्त किया।कैंडल मार्च का नेतृत्व बिहार प्रदेश ग्रामीण चिकित्सक संघ के अध्यक्ष डॉ. विपिन कुमार एवं रजौली प्रखंड अध्यक्ष डॉ. जनार्दन प्रसाद ने किया। इस दौरान डॉ. विपिन कुमार ने

## कैंडल मार्च निकाल कर प्रशासन को दी चेतावनी



## कैंडल मार्च के दौरान ग्रामीण चिकित्सक

कहा कि यदि एक सप्ताह के भीतर हत्यारों की गिरफ्तारी नहीं हुई तो पूरे बिहार में ग्रामीण चिकित्सक हड़ताल पर चले जाएंगे, जिसकी पूरी जिम्मेदारी सरकार और जिला प्रशासन की होगी। उन्होंने पुलिस

पर गंभीर आरोप लगाते हुए कहा कि एक सप्ताह बीत जाने के बावजूद हत्यारे खुलेआम घूम रहे हैं और पुलिस मानो "तेल डालकर सोई हुई" है। ग्रामीण चिकित्सकों ने कहा

कि कोरोना काल में जब बड़े-बड़े अस्पताल और डॉक्टर पीछे हट गए थे, तब यही ग्रामीण चिकित्सक गांव-गांव जाकर लोगों की जान बचा रहे थे। आज वही सेवा देने वाले चिकित्सक असुरक्षित महसूस कर रहे हैं, लेकिन प्रशासन आंख मूंदे बैठा है। कैंडल मार्च के माध्यम से दोगधों की अविश्वसनीय गिरफ्तारी और ग्रामीण चिकित्सकों की सुरक्षा की मांग की गई। इस मौके पर ग्रामीण चिकित्सक संघ के अध्यक्ष कुमार, लालू प्रसाद, अजय सिंह, दीपक कुमार, प्रमोद कुमार गुप्ता, रजौत कुमार एवं विक्की कुमार समेत दर्जनों ग्रामीण चिकित्सक शामिल हुए।

## महिला दिवस के अवसर पर रजौली में मिनी मैराथन का होगा आयोजन युवकों व युवतियां लेंगे भाग,5 किमी का होगा रनिंग ट्रैक

## निज संवाददाता। रजौली

अनुमंडल मुख्यालय में आगामी 8 मार्च को महिला दिवस के अवसर पर मिनी मैराथन दौड़ प्रतियोगिता का आयोजन किया जाना सुनिश्चित किया गया है। यह आयोजन कमांडो फिजिकल एकेडमी एंड स्पोर्ट्स एकेडमी के संचालक सीआरपीएफ चंदन सिंह के नेतृत्व में किया जाना है। इसमें सहयोगी के रूप में सीआरपीएफ सिंदूर यादव,बीएसएफ सुबोध यादव, आर्मी नतीशा कुमार,विक्रम कुमार,दीपक कुमार एवं विकास कुमार रहेंगे। रिविगर की दोपहर को रजौली प्रखंड प्रमुख प्रतिनिधि बबू यादव ने प्रेस कॉन्फ्रेंस कर मिनी मैराथन से संबंधित जानकारी दी। उन्होंने कहा कि दौड़ प्रतियोगिता में बृहद पाने पर युवक व युवतियां भाग



## पोस्टर के साथ आयोजक

लेंगी। प्रतिभागियों के लिए रजिस्ट्रेशन शुरू हो गया है, जो 7 मार्च तक चलेगा। इसमें प्रतिभागियों के उम्र का निर्धारण नहीं किया है। साथ ही बताया कि युवक और युवती प्रत्येक वर्ग में प्रथम स्थान लाने वाले व्यक्ति को 11000 रुपए,द्वितीय स्थान लाने वाले को 5100 रुपए और तृतीय स्थान लाने वाले को 2100 रुपए नगद के साथ ट्रॉफी व प्रमाण पत्र प्रदान किया जाएगा। वहीं टॉप 10 में रहे

प्रतिभागियों को 1100 रुपए के साथ मेडल के साथ प्रमाण पत्र दिया जाएगा एवं टॉप 20 को मेडल के साथ प्रमाण पत्र दिया जायेगा। प्रमुख प्रतिनिधि ने कहा कि इस आयोजन से युवक और युवतियों में उदासह बड़ेगा और लोग खेल के माध्यम से स्वस्थ बनेंगे। इस मौके पर योग टीम में शिव कुमार यादव, न्यूटन जी, राहुल पाण्डेय, निर्भय सिंह, मुकेश यादव, गौतम यादव समेत दर्जनों लोग मौजूद रहे।

## रजौली इंटर विद्यालय के मैदान में प्रशासन एकादश बनाम नागरिक एकादश के बीच क्रिकेट मैच प्रशासन एकादश ने नागरिक एकादश को किया पराजित

## निज संवाददाता। रजौली

रजौली अनुमंडल मुख्यालय स्थित इंटर विद्यालय के मैदान में रिविगर की दोपहर लगभग 3 बजे प्रशासन एकादश बनाम नागरिक एकादश के बीच क्रिकेट मैच खेला गया, जिसमें प्रशासन एकादश ने नागरिक एकादश को पराजित कर दिया।

प्रशासन एकादश में एसडीएम स्वतंत्र कुमार सुमन, एसडीपीओ गुलशन कुमार, रजौली अंचलाधिकारी गुफरान मजहरी, नरहट अंचलाधिकारी मनीष कुमार व एसडीपीओ गाई गौरव कुमार के साथ अन्य कर्मी मौजूद रहे। वहीं नागरिक एकादश में नगर पंचायत मुख्य पाठद प्रतिनिधि प्रमोद चंद्रवंशी, दीपक कुमार मुना, वार्ड नंबर छह वाई प्रतिनिधि सुमित कुमार सिंह, गौरव कुमार, विकास सोलंकी, राजन

## कौआकोल में धूमधाम से मनाई गई संत रविदास जयंती



## निज संवाददाता। कौआकोल

माषी पूर्णिमा के पुनीत पावन बेला पर प्रखण्ड भर में संत रैदास की जयंती रिविगर को धूमधाम से मनाई गयी। बिहार-झारखंड की सीमा पर अवस्थित उग्रवाद प्रभावित महुलियाटांड गांव के पास संत रविदास मंदिर में सैकड़ों श्रद्धालुओं ने रविदास जी की प्रतिमा पर माल्यापण कर उनके पदचिन्हों पर चलने की शपथ ली। मौके पर पूर्व सरपंच ब्रह्मदेव रविदास, राजेश रविदास आदि मौजूद रहे। वहीं प्रखण्ड के शिवापुर सोखोदेवरा स्थित संत रविदास मंदिर में श्रद्धालुओं ने रविदास जी की प्रतिमा पर माल्यापण कर उनके पदचिन्हों पर चलने की शपथ ली। अन्यायियों ने कहा कि सतगुरु रविदास ने आध्यात्मिक वचनों से सारे संसार को एकता एवं भाईचारा से जोड़ा तथा जीवनभर समाज समाज में फैली कुरीति जात-पात एवं छुआछूत के खात्मे के लिए काम किया। इस बीच दोनों जगहों पर श्रद्धालुओं के बीच महाप्रसाद का भी वितरण किया गया। वहीं प्रखण्ड के नजलीविगहा, जोगाचक, करमाटांड सहित अन्य गांवों में संत रविदास के अनुयायियों ने उनकी प्रतिमा एवं तैलीय चित्र पर पुष्प तथा माला अर्पित कर आस्था के साथ उनकी जयंती मनाई।



## ट्रॉफी के साथ एसडीएम, एसडीपीओ व अन्य

कुमार बबलू, अमन सिंह व धोनी यादव मौजूद रहे।

टॉस जीतकर पहले बल्लेबाजी करते हुए प्र शासन एकादश की टीम ने 18 ओवर में 146 रन बनाए। वहीं लक्ष्य का पीछा करने

उतरी नागरिक एकादश की टीम ने 18 ओवर में 145 रन को हासिल किया। इस मौके पर गौरव कुमार शांडिल्य, शिक्षक अनिल सिंह, पिंटू वर्मा, ननु राजवंशी समेत सैकड़ों दर्शक मौजूद रहे।

## पशुओं में होने वाली खुरहा एवं मुहंपका रोग के लिये टीकाकरण अभियान आज से शुरू

## निज संवाददाता। नवादा

नवादा पशुपालन निदेशालय, बिहार, पटना के कार्यान्वयन अनुदेश के आलोक में केन्द्र प्रायोजित योजना NADCP के तहत पशुओं को एफएमडी रोग से बचाव के लिए नवादा जिला में FMD Round VI टीकाकरण आज से प्रारम्भ की जा रही है। इस आशय की जानकारी देते हुए जिला पशुपालन पदाधिकारी डॉ दीपक कुमार ने बताया कि जिले के सभी प्रखंडों में टीकाकरण कार्य को अभियान के तहत प्रखंड स्तर पर पदस्थापित / प्रतिनियुक्त पशु चिकित्सकों को प्रखंडवार लगाया गया है। पदाधिकारी/कर्मचारियों को उनके सहयोग के लिए भी नामित किया गया है। प्रखण्ड स्तर पर पशुपालन विभाग के अन्य कर्मी को भी दायित्व दिया गया है व संबंधित नोडल पदाधिकारी के दिशा-निर्देशों में टीकाकरण एवं अन्य कार्यों में सहयोग करेंगे। नगर परिषद नवादा में डॉ अनिल कुमार निहार् पशु चिकित्सा पदाधिकारी, राजकीय पशु चिकित्सालय, श्री शिवनंदन चौधरी, विश्वजीत प्र० सिन्हा, डॉ प्रेमप्रकाश हिमांशु, डॉ अवधेश कुमार, मनीष कुमार, डॉ रेणु कुमार

रजौली में डॉ नीरज कुं सिंह, डॉ अमय कुमार अंधरवारी श्री धीरज कपूर, सिरदला में डॉ रजनीकान्त कुमार डॉ पंजीत कुं लौदबाजार श्री राजु कुमार सिरदला अकबरपुर में डॉ संजुला कुमारी, श्री अरूण कुमार प्रवीण, श्री हृदयानन्द कुमार, गोविन्दपुर में डॉ हेरन्द कुमार, श्री मधुकर प्रसाद, डाटा इन्ट्री ऑर्पेटर कौआकोल में डॉ मनोज कुमार डॉ राकेश रंजन, नरहट में डॉ आलोक कुमार, श्री अखिलेश चौधरी, डाटा इन्ट्री ऑर्पेटर, हिसुआ में डॉ सुनील कुमार डॉ इन्द्रदेव कुमार, पकरीबरावा में डॉ पपु अमरनाथ

डा० अजय कुमार, योगेश भगत, डाटा इन्ट्री ऑर्पेटर, वारिसलीगंज में अरूण कुमार डे, डा० प्रभात कुमार, डा० सुशील कुमार सिन्हा, सुबोध कुमार, पशुधन सहायक, प्रहलाद कुमार, डाटा इन्ट्री ऑर्पेटर, मेसकौर में डा० पंजीत कुं वर्मा, डा० कुमार सुधीर सिन्हा, श्रीमति राशदा प्रवीण, पशुधन पर्यवेक्षक, मेसकौर अशोक कुमार, डाटा इन्ट्री ऑर्पेटर नारदीगंज में डा० जितेन्द्र कुमार दीपक, डा० नवीनत कुमार, श्री मनोज कुमार सिन्हा, प०स० वस्ती विगहा प्रदीप कुमार, डाटा ऑर्पेटर काशीचक में डा० संतोष कुमार सुमन डा० कृष्णकांत कुमार, काशीचक श्री प्रकाश कुमार, श्री सुजय कुमार, डाटा इन्ट्री ऑर्पेटर, डा० प्रियंका कुमारी, डा० नवीन कुमार, ध०प०चि०पदा०, अनेला, मुकेश कुमार डाटा इन्ट्री ऑर्पेटर को निदेशित किया गया है। सभी चिकित्सक एवं पशु स्वास्थ्य कर्मी अपने-अपने क्षेत्रों में कार्यों का प्रतिवेदन जिला कार्यलय को देंगे।

## गोवर्धन पूजा में पहुंचे विधानसभा अध्यक्ष, दिया पर्यावरण संरक्षण का दिया संदेश

## निज संवाददाता। नवादा

बिहार विधानसभा के माननीय अध्यक्ष डॉ. प्रेम कुमार ने नवादा जिले के प्रसिद्ध श्री गोवर्धन मंदिर पहुंचकर गोवर्धन पूजा एवं सांस्कृतिक कार्यक्रम में सहभागिता की। यह आयोजन मंदिर की प्राण-प्रतिष्ठा के तीन वर्ष पूर्ण होने के उपलक्ष्य में आयोजित तृतीय वार्षिक महोत्सव (29 से 31 जनवरी 2026) के अंतर्गत हुआ, जिसमें हजारों श्रद्धालुओं ने श्रद्धा और उत्साह के साथ भाग लिया। इस अवसर पर डॉ. प्रेम कुमार ने अपने संबोधन में भगवान श्रीकृष्ण की गोवर्धन लीला का स्मरण करते हुए कहा कि गोवर्धन पूजा केवल धार्मिक पर्व नहीं, बल्कि यह प्रकृति संरक्षण, पर्यावरण सुरक्षा और सामाजिक एकता का जीवंत संदेश देती है। उन्होंने कहा कि वर्तमान पर्यावरण संकट के दौर में इस पर्व की प्रासंगिकता और भी बढ़ जाती



है। डॉ. प्रेम कुमार ने अपने संदेश में कहा कि प्रकृति पूजनीय है— पर्वत, वन, नदियां और पशु-पक्षी हमारे जीवन के आधार हैं। सेवा और संरक्षण ही सच्चा धर्म है, न कि शक्ति का प्रदर्शन। अन्नदत्त के माध्यम से अन्न का सम्मान करने,

उसका सदुपयोग करने और समाज में किसी को भी भूखाने रहने देने का संकल्प लेने की उन्हींने अपील की। उन्होंने श्रद्धालुओं से पर्यावरण रक्षा, स्वच्छता, पशु-कल्याण और आपसी भाईचारे को जीवन में अपनाने का आह्वान किया। साथ ही युवाओं से आग्रह किया कि वे अपनी

## युवराज क्रिकेट क्लब ने चैलेंजर क्रिकेट क्लब को हराया



## निज संवाददाता। नवादा

जिला क्रिकेट एसोसिएशन नवादा द्वारा कादिरांज हाई स्कूल मैदान पर आयोजित भी डिवीजन लोग के फाइनल मुकाबले में युवराज क्रिकेट क्लब एवं चैलेंजर क्रिकेट क्लब के बीच खेला गया। युवराज क्रिकेट क्लब के कप्तान ने टॉस जीत के पहले बल्लेबाजी करते हुए 30 ओवरों में 131 रन बनाकर ऑल आउट हो गई। युवराज क्रिकेट क्लब के कप्तान मार्कोस यादव ने 37 धर्म कुमार ने 30 जबकि गौरव ने 14 रनों का योगदान अपनी टीम के लिए दिया युवराज क्रिकेट क्लब ने मुख्य अतिथि बिहार क्रिकेट एसोसिएशन के पूर्व अध्यक्ष गोपाल बोहरा, जबकि विशिष्ट अतिथि जिला क्रिकेट संघ के पूर्व अध्यक्ष रोहित सिंहा एवं कादिरांज थाना प्रभारी अवध किशोर सिंह ने खिलाड़ियों के बीच पुरस्कार वितरण किया। मुख्य अतिथि खेल में अनुशासन एवं धैर्य बनाए रखने की नसीहत खिलाड़ियों को दी, उन्होंने अपने संबोधन में कहा कि जिला क्रिकेट संघ खिलाड़ियों के लिए अच्छा प्लेटफॉर्म दे रही है एवं प्रत्येक वर्ष तीन-चार खिलाड़ी बिहार का प्रतिनिधित्व कर रहे हैं अगर खिलाड़ी ईमानदारी से मेहनत करें तो विश्व पटल पर इशान किशान एवं वैभव सूर्यवंशी की तरह अपना नाम रोशन कर सकते हैं। फाइनल मैच में जिला क्रिकेट संघ के अध्यक्ष राजेश कुमार, सचिव राकेश कुमार कोषाध्यक्ष अभिषेक पांडे संयुक्त सचिव सुरेश यादव क्लब प्रतिनिधि अरुण यादव बीसीए मैनेजर मनीष आनंद पूर्व उपाध्यक्ष श्यामल सिन्हा पूर्व खिलाड़ी विवेक कुमार बबलू वर्मा पंकज केसरी राजेश कुमार सुभाष प्रसाद रितेश कुमार प्रहलाद कुमार दिनेश कुमार श्याम देव कुमार सहित गण मान्य ने लोग उपस्थित रहे।

में शानदार तीन विकेट लेने वाले गेंदबाज प्रिंस कुमार को मेन ऑफ द मैच की ट्रॉफी दी गई तथा बेस्ट बल्लेबाज की ट्रॉफी धर्म कुमार को मिला जबकि सर्वश्रेष्ठ गेंदबाज की ट्रॉफी सचिन राज को दिया गया। आज के फाइनल में मुख्य अतिथि बिहार क्रिकेट एसोसिएशन के पूर्व अध्यक्ष गोपाल बोहरा, जबकि विशिष्ट अतिथि जिला क्रिकेट संघ के पूर्व अध्यक्ष रोहित सिंहा एवं कादिरांज थाना प्रभारी अवध किशोर सिंह ने खिलाड़ियों के बीच पुरस्कार वितरण किया। मुख्य अतिथि खेल में अनुशासन एवं धैर्य बनाए रखने की नसीहत खिलाड़ियों को दी, उन्होंने अपने संबोधन में कहा कि जिला क्रिकेट संघ खिलाड़ियों के लिए अच्छा प्लेटफॉर्म दे रही है एवं प्रत्येक वर्ष तीन-चार खिलाड़ी बिहार का प्रतिनिधित्व कर रहे हैं अगर खिलाड़ी ईमानदारी से मेहनत करें तो विश्व पटल पर इशान किशान एवं वैभव सूर्यवंशी की तरह अपना नाम रोशन कर सकते हैं। फाइनल मैच में जिला क्रिकेट संघ के अध्यक्ष राजेश कुमार, सचिव राकेश कुमार कोषाध्यक्ष अभिषेक पांडे संयुक्त सचिव सुरेश यादव क्लब प्रतिनिधि अरुण यादव बीसीए मैनेजर मनीष आनंद पूर्व उपाध्यक्ष श्यामल सिन्हा पूर्व खिलाड़ी विवेक कुमार बबलू वर्मा पंकज केसरी राजेश कुमार सुभाष प्रसाद रितेश कुमार प्रहलाद कुमार दिनेश कुमार श्याम देव कुमार सहित गण मान्य ने लोग उपस्थित रहे।



संक्षिप्त समाचार

**मूर्ति चोर को मूर्ति के साथ पुलिस ने किया गिरफ्तार**  
मूर्ति चोरी के मामले का पुलिस ने किया उद्देन  
मूर्ति सहित पांच चोर गिरफ्तार



**अकोढी गोला (रोहतास)।** अकोढी गोला थाना क्षेत्र अंतर्गत गम्हरिया गांव स्थित ठाकुरबाड़ी में मंदिर से मूर्ति एवं बाजा बजाने की मशीन एमप्लीफायर सहित अन्य सामग्रियों की चोरी हुई थी जिसकी प्राथमिकी कांड संख्या 43/26 अकोढी गोला थाने में दर्ज है इस मामले में पुलिस ने त्वरित कार्रवाई करते हुए मूर्ति चोरी के मामले का उद्देन करते हुए पांच मूर्ति चोर के साथ चोरी के सामान की बरामदगी की। थानाअध्यक्ष राकेश गोसाईं ने बताया कि चोरी के इस मामले में प्राथमिक अभियुक्त रोशन सिंह गांव गम्हरिया को गिरफ्तार किया गया जिसके बयान पर चोरी में संलिप्त विशाल कुमार पांडे गांव कुसुमभार थाना राजपुर, गड्डू पासवान गांव नौमा थाना राजपुर,सनी देओल सिधौली थाना डालमिया नगर एवं भगवान शाह ग्राम बांक थाना अकोढी गोला को गिरफ्तार किया गया एवं चोरी की समान भी बरामद की गई। इस मामले में अग्रिम कार्रवाई की जा रही है।

मंदिर से मूर्ति एवं बाजा बजाने की मशीन एमप्लीफायर सहित अन्य सामग्रियों की चोरी हुई थी

**फुटबॉल मैच में बिहार की टीम ने बंगाल को हराया**

मझीया पंचायत के नेचर विलेज टंडवा में हुआ फुटबॉल मैच का आयोजन



**निज संवाददाता। डेहरी**  
रोहतास प्रखंड क्षेत्र के मझीआंव पंचायत के नेचर विलेज टंडवा के खेल मैदान रविवार को अनिल मुखिया फुटबॉल ट्राफी सीजन 3 में बिहार बनाम वेस्ट बंगाल के बीच एक दिवसीय फुटबॉल खेला गया। जिसमें बिहार के ए जी पटना ने वेस्ट बंगाल के बननपुर को दो गोल से हराया। मैच के शुरुआत के चौथे मिनट में बिहार के खिलाड़ी सुनील कुमार ने एक गोल मारकर मैच में बढ़त बना ली। परिचय बंगाल के खिलाड़ी खूब पसीना बहाया, लेकिन बिहार में एक गोल नहीं कर पाए। गोल वापस करने के कई मौके आया उसे बिहार के खिलाड़ियों ने बॉल को रोककर उनके मंसूबों पर पानी फेर दिया। पटना के टीम आरिफ सिद्दीकी द्वारा गोल ने मारा। खेल समाप्त पर बिहार के ए जी पटना टीम को दो गोल से विजय घोषित किया गया। मैच के दौरान हजारों की संख्या में देखकर रोमांचपूर्ण मुकाबले का आनंद उठाया।

मुख्य अतिथि डेहरी पूर्व बोडीओ पुरषोत्तम त्रिवेदी ने कहा कि टंडवा ग्राम में अनिल मुखिया फुटबॉल ट्राफी सीजन -3 का आयोजन किया जा रहा है। इसमें मनोरंजन के साथ-साथ गांव के युवाओं को प्रतिभा निखारने का जो अवसर प्रदान किया जा रहा है। वह काफी बेहतर है। और गांव में फुटबॉल जितना लोकप्रिय आज भी है, उस लोकप्रियता को आगे ले

**काराकाट पुलिस की दोहरी सफलता, 17 साल से फरार वारंटी गिरफ्तार**

लापता युवती 24 घंटे में बरामद



**निज संवाददाता। रोहतास**  
काराकाट थाना पुलिस ने लंबित मामलों के निष्पादन की दिशा में बड़ी कार्रवाई करते हुए 17 वर्ष पुराने केस में फरार चल रहे एक वारंटी को गिरफ्तार कर लिया है। इसके साथ ही पुलिस ने महज 24 घंटे के भीतर एक लापता युवती को भी सुरक्षित बरामद कर परिजनों को सौंप दिया। थानाध्यक्ष विवेक कुमार ने बताया कि वर्ष 2009 में काराकाट थाना क्षेत्र के धवनी गांव निवासी छट्टू साह के पुत्र कामेश्वर साह उर्फ गोबर साह के खिलाफ एक आपराधिक मामला दर्ज किया गया था। अदालत से वारंट जारी होने के बाद से आरोपी लगातार फरार चल रहा था। गुप्त सूचना के आधार पर पुलिस ने छापेमारी कर उसे वारंटी के रूप में गिरफ्तार कर लिया। थानाध्यक्ष ने बताया कि थाना क्षेत्र में वर्षों से लंबित मामलों को चिह्नित कर कार्रवाई तेज कर दी गई है। फरार आरोपियों की गिरफ्तारी के लिए लगातार छापेमारी अभियान चलाया जा रहा है। उन्होंने आम लोगों से किसी भी संदिग्ध गतिविधि की सूचना तुरंत पुलिस को देने की अपील की। इसी क्रम में पुलिस को दूसरी सफलता लापता युवती के मामले में मिली। झारखंड के पलामू जिले के बिश्रामपुर थाना क्षेत्र अंतर्गत हरहेपा गांव निवासी अंजु यादव की 19 वर्षीय पुत्री रुन्ता कुमारी को पुलिस ने सुरक्षित बरामद कर लिया। बताया गया कि रुन्ता कुमारी बरम बाबा मंदिर दवा कराने आई थीं, जहां से वह अचानक लापता हो गईं। परिजनों द्वारा शनिवार को थाने में गुमशुदगी की रिपोर्ट दर्ज कराई गई थी। सूचना मिलते ही पुलिस ने त्वरित कार्रवाई करते हुए युवती का पता लगाया और उसे सकुशल परिजनों के हवाले कर दिया।

**डेहरी में ट्रॉली बैग से बरामद हुई विवाहित महिला की नग्न शव, इलाके में दहशत**

निज संवाददाता। डेहरी, रोहतास

नगर थाना क्षेत्र के स्टेशन रोड स्थित सब्जी मंडी के पीछे रविवार सुबह उस वक्त अफरातफरी मच गई, जब कूड़े-कचरे के बीच रखे लाल रंग के ट्रॉली बैग से दुर्गंध आने लगी। आसपास खेले रहे कूड़ा बॉनेर वाले बच्चों को जब बैग संदिग्ध लगा तो उन्होंने शोर मचाया। देखते ही देखते लोगों की भीड़ जुट गई और किसी ने डायल 112 पर सूचना दे दी। सूचना मिलते ही पुलिस की त्वरित प्रतिक्रिया टीम मौके पर पहुंची। इसके बाद नगर थाना की पुलिस और वरिय अधिकारी भी घटनास्थल पर पहुंचे। ट्रॉली बैग खोलने पर अंदर से एक विवाहित महिला का शव मिला, जो पूरी तरह नग्न अवस्था में था। संवेदनशील स्थिति को देखते हुए एफएसएल टीम की निगरानी में जांच शुरू की गई। साक्ष्य सुरक्षित रखने और प्रक्रिया पूरी करने में करीब तीन घंटे का समय लगा।



पुलिस ने शव की पहचान के लिए जिले के सभी थानों को सूचना दी। इसी बीच सोशल मीडिया पर फैली जानकारी के आधार पर मृतका की पहचान मूलसराय के सकलडीहा स्टेशन अंतर्गत बटगी गांव निवासी 25 वर्षीय मरून खातून के रूप में हुई। बताया गया कि मरून खातून की शादी नवंबर 2022 में हुई थी और उसका ढाई साल का एक बेटा है।



**यौन शोषण के बाद हत्या की आशंका:** नग्न अवस्था में ट्रॉली बैग से शव मिलने की खबर से पूरे इलाके में दहशत फैल गई। स्थानीय लोगों के बीच जघन्य अपराध की आशंका जताई जा रही है। प्रारंभिक तौर पर यह संदेह भी जताया जा रहा है कि महिला पर यह संदेह भी जताया जा रहा है कि महिला के साथ यौन शोषण के बाद हत्या कर शव को ट्रॉली बैग में बंद कर यहां फेंका गया हो, हालांकि पुलिस का कहना है कि पोस्टमार्टम रिपोर्ट आने के बाद ही मौत के कारणों पर स्पष्ट स्थिति सामने आएगी।

**29 अप्रैल को जलयात्रा व काराकाट में ट्रैक्टर-बाइक की टक्कर, युवक की मौके पर मौत**

निज संवाददाता। बिक्रमगंज(रोहतास)

स्थानीय शहर के वाई संख्या 13 स्थित सूर्यमंदिर के प्रांगण में रविवार की संख्या में श्री लक्ष्मी नारायण महायज्ञ सह सूर्यनारायण प्राण प्रतिष्ठा को लेकर एक बैठक का आयोजन किया गया। इस बैठक में शहर के प्रबुद्ध व्यक्तियों के साथ नव युवकों ने बढ़ चढ़ कर हिस्सा लिया। इस बैठक में उपस्थित सदस्यों ने यज्ञ को सफल बनाने के लिए अपने-अपने सुविचार रखे।



इस बैठक में उपस्थित लोगों ने यज्ञ की शुरुआत करने से लेकर समापन तक होने वाली यज्ञ की सभी गतिविधियों पर प्रकाश डालते हुए अपने विचार रखे। इस बैठक में 21 सदस्यीय समिति के चुनाव करने के उपरान्त सर्वसम्मति से यज्ञ की शुरुआत करने के लिए एक समिति के अध्यक्ष के रूप में धनसराय कुमार,उपाध्यक्ष सुधीर रंजन, कोषाध्यक्ष पूर्व चेयरमैन गुप्तेश्वर प्रसाद गुप्ता उप कोषाध्यक्ष - किन्नर समाज के अध्यक्ष लाली किन्नर,सचिव रामजी वैश्य, उपसचिव राजू पाठक, उपसचिव रितेश राज का चुनाव करने के साथ ही एक धन संग्रह समिति का भी गठन किया गया जिसमें अध्यक्ष के रूप में मदन प्रसाद वैश्य, उपाध्यक्ष राम विनय पटेल, सचिव धीरज गुप्ता, देव मुनि पाण्डेय, शोभ नाथ गुप्ता, शिव जी साह को मनेनीत किया गया। यह यज्ञ श्री जीयार स्वामी जी महाराज के सानिध्य में कलश सह जलभरी यात्रा 24 अप्रैल, कथा प्रवचन 24 अप्रैल, भगवान भास्कर का प्राण प्रतिष्ठा 29 अप्रैल व 30 अप्रैल को यज्ञ समापन के साथ ही भव्य भंडारे का आयोजन होगा। इसके साथ इस यज्ञ के कमिटी में मुख्य रूप से काशी घाट के संचालन कर्ता वाई पार्शद प्रतिनिधि राजा जितेंद्र कुमार उर्फ राजा पटेल, काशी घाट के अध्यक्ष धीरज गिरी, धर्मेंद्र कुमार सिंह, विष्णू गुप्ता, सोनू ठाकुर, रिशु राज, पिंटू सिंह, निरंजन ठाकुर, मंटू कुशवाहा सिकरिया अमजद अंसारी, एंकर सोनू ठाकुर, महेंद्र गुप्ता, वाई पार्शद प्रतिनिधि पिंटू सिंह, मंटू रॉय के साथ सैकड़ों शहरवासी उपस्थित रहे।

निज संवाददाता। काराकाट / रोहतास

काराकाट थाना क्षेत्र में रविवार शाम एक भीषण सड़क हादसे ने इलाके को सन्नोटे में डुबो दिया। सकला-डिटम्हा पथ पर कोपा गांव के पास एक महिंद्रा ट्रैक्टर और पल्सर बाइक की जबरदस्त टक्कर में बाइक सवार 25 वर्षीय युवक की मौके पर ही दर्दनाक मौत हो गई। मृतक की पहचान भोजपुर जिले के अगियांव थाना क्षेत्र के अंगारा गांव निवासी हरराम उपाध्याय के पुत्र रितेश उपाध्याय के रूप में हुई है। पुलिस के अनुसार, रितेश सकला की ओर से अपनी पल्सर 150 सीसी बाइक पर डिटम्हा जा रहा था। तभी सकला की दिशा से आ रहे ट्रैक्टर ने अचानक अनियंत्रित होकर उसे कुचल दिया। ट्रैक्टर पर भारी मात्रा में उर्वरक (खाद) लदा हुआ था, जिसके कारण वह पूरी तरह बेकाबू हो गया। हादसे के बाद ट्रैक्टर अनियंत्रित होकर मुख्य सड़क के बगल स्थित गड्डू में जा गिरा, जबकि रितेश की

**पुलिस का बयान**  
एसपी रोहतास रौशन कुमार ने बताया कि स्टेशन रोड स्थित सब्जी मंडी के पीछे लाल रंग की ट्रॉली बैग से महिला का शव मिलने की सूचना मिली थी। नगर थाना की पुलिस और एफएसएल टीम मौके पर जांच कर रही है। उन्होंने कहा कि पोस्टमार्टम रिपोर्ट आने के बाद ही मौत के कारणों का खुलासा हो सकेगा। पुलिस जल्द ही मामले का खुलासा करने का दावा कर रही है। फिलहाल किसी की गिरफ्तारी नहीं हुई है और न ही परिजनों की ओर से लिखित आवेदन दिया गया है। शव को पोस्टमार्टम के लिए सासाराम सदर अस्पताल भेज दिया गया है।

जा सके कि ट्रॉली बैग को वहां किसने और कब रखा।  
**लोगों में आक्रोश, सख्त कार्रवाई की मांग:** घटनास्थल पर जुटी भीड़ के चेहरों पर गुस्सा साफ दिख रहा था। लोगों ने इस घटना को शर्मनाक और भयावह बताते हुए पुलिस-प्रशासन से दोषियों की शीघ्र गिरफ्तारी और कड़ी सजा की मांग की, ताकि भविष्य में ऐसी घटनाओं की पुनरावृत्ति न हो।

**तिलौथू हाई स्कूल में सुधरने लगी शैक्षणिक व्यवस्था**

प्रभारी प्रधानाध्यापक मैकू राम के नेतृत्व में विद्यालय में लौटी सैनक

**निज संवाददाता। डेहरी। रोहतास**  
कुछ माह से तिलौथू हाई स्कूल में उपजे विवाद व राजनीति का अंत होने के साथ पुनः प्रभारी प्रधानाध्यापक मैकू राम के आते ही विद्यालय में शैक्षणिक व्यवस्था पटरी पर आने लगी है। तथा छात्र-छात्राओं व शिक्षकों में खुशी देखी जा रही है। विद्यालय के शिक्षक भी अब कहने लगे हैं कि मैकू राम द्वारा विद्यालय की कमान संभालते ही विद्यालय में एक सकारात्मक, अनुशासित एवं प्रेरणादायक शैक्षणिक वातावरण का निर्माण हुआ है। पूर्व अवधि में छात्रों की लगातार कम उपस्थिति के कारण विद्यालय की शैक्षणिक गतिविधियां प्रभावित हो रही थी। प्रभारी प्रधानाध्यापक मैकू राम ने बताया कि कार्यभार ग्रहण करने के बाद उनके प्रभावी नेतृत्व, स्पष्ट दिशा-निर्देश एवं सतत निगरानी के परिणामस्वरूप छः महीनों से चला आ रहा कम उपस्थिति का रिकॉर्ड टूट गया है। अब विद्यालय प्रांगण में पुनः चहल-पहल, सैनक एवं शैक्षणिक ऊर्जा स्पष्ट रूप से देखने को मिल रही है। विद्यालय में सभी विषयों का पठन-पाठन विधिवत रूप से प्रारंभ कर दिया गया है। साथ ही प्रयोगशाला, पुस्तकालय, कक्षा शिक्षण, सह-पाठ्यक्रम गतिविधियों तथा विद्यार्थियों की मूलभूत सुविधाओं पर विशेष ध्यान दिया जा रहा है, जिससे बच्चों के सहयोगी विकास सुनिश्चित हो सके। इस सकारात्मक परिवर्तन में शिक्षक उमाशंकर पाल, नूतन



कुमारी, अंजु कुशवाहा, सुमित मिश्रा, प्रीति, पूर्णिमा, मिथिलेश, रवि रंजन, सिद्धार्थ एवं उमाशंकर प्रसाद समेत अन्य समर्पित शिक्षकों का महत्वपूर्ण योगदान रहा है। सभी शिक्षकों ने नियमित शिक्षण, अनुशासन एवं विद्यार्थियों के प्रति संवेदनशील दृष्टिकोण से विद्यालय को पुनः शैक्षणिक पटरी पर लाने में अहम भूमिका निभाई है। प्रधानाध्यापक मैकू राम द्वारा सभी अभिभावकों एवं छात्र-छात्राओं से स्पष्ट अनुरोध किया गया है, कि बिना उचित कारण विद्यालय से अनुपस्थित न रहें, ताकि बच्चों की शिक्षा में निरंतरता बनी रहे और उनका भविष्य सुरक्षित एवं उज्वल हो सके। विद्यालय प्रशासन द्वारा विद्यार्थियों की हर गतिविधि, सुविधा एवं सर्वांगीण विकास को ध्यान में रखते हुए निरंतर प्रयास किए जा रहे हैं। सकारात्मक के सहयोग से यह पहल निश्चित ही विद्यालय को प्रगति के नए आयामों तक ले जाएगी।

**बजट श्रवण कार्यक्रम का आयोजन**

निज संवाददाता। बिक्रमगंज(रोहतास)

रविवार को भारतीय जनता पार्टी के तत्वाधान में बजट प्रचार अभियान 2026 के अनुसार बजट श्रवण कार्यक्रम का आयोजन काराकाट विधानसभा के बिक्रमगंज मंडल के अंतर्गत घुसिया खुर्द केंद्र पर किया गया। श्रवण कार्यक्रम की अवसर पर कार्यक्रम प्रभारी नवनीत शाह एवं जिला प्रवक्ता नवीन चंद्र शाह उपस्थित थे। स्वतंत्र भारत का 80वां केंद्रीय बजट केंद्रीय वित्त मंत्री सीतारामण द्वारा संसद में प्रस्तुत किया गया जिसका श्रवण सामूहिक रूप से किया गया। प्रधानमंत्री नरेंद्र मोदी की नेतृत्व में बजट प्रस्तुतीकरण की परंपरा में व्यापक परिवर्तन आया है। बजट को केवल आय व्यय का विवरण रखते हुए इसे विकसित भारत 2047 के को प्राप्त करने का संकल्प माध्यम बनाया गया है। सकारात्मक के सहयोग से यह पहल निश्चित ही विद्यालय को प्रगति के नए आयामों तक ले जाने में सहायक होगा।



है तथा जिसका मुख्य उद्देश्य गरीबी उन्मूलन और आधारभूत ढांचे का सशक्त निर्माण रहा है। कार्यक्रम के शुभ अवसर पर वरिष्ठ कार्यकर्ताओं में लाल जी शर्मा, श्रीकांत शर्मा, मंडल के महामंत्री काशीनाथ पासवान, उपाध्यक्ष शंभू कुमार सिंह, मंत्री कुमारी देवी, महिला मोर्चा अध्यक्ष कमला देवी, पंचायत अध्यक्ष इंद्रदेवी चौधरी, बुध कमेटी सदस्य नंदलाल शाह, पीतांबर गुप्ता, मुना साह सहित बड़ी संख्या में ग्रामीण जनता उपस्थित थे।

**करगहर के जगजीवन राम स्टेडियम का होगा ऐतिहासिक कायाकल्प**  
**विधायक बशिष्ठ सिंह ने अधिकारियों संग किया निरीक्षण, 40 लाख का मास्टर प्लान तैयार**

निज संवाददाता। करगहर (रोहतास)



**आपन जिम, रनिंग ट्रैक और नई बाउंड्री वॉल से बदलेगी स्टेडियम की तस्वीर**  
मैदान, चारदीवारी और परिसर को मौजूदा स्थिति का बारीकी से जायजा लिया और शीघ्र कार्य शुरू करने के निर्देश दिए। निरीक्षण के बाद विधायक बशिष्ठ सिंह ने कहा, "करगहर का जगजीवन राम स्टेडियम क्षेत्र के युवाओं की पहचान रहा है, लेकिन वर्षों तक इसकी उपेक्षा हुई। जनता से किया गया वादा मेरी प्राथमिकता है। इस स्टेडियम का हर हाल में कायाकल्प किया जाएगा। जरूरत पड़ी तो विधायक निधि से भी राशि उपलब्ध कराई जाएगी।" विधायक ने बताया कि स्टेडियम परिसर में आधुनिक सुविधा के रूप में आपन जिम का निर्माण कराया जाएगा। इसके साथ ही मैदान में जगह-जगह बने गड्ढों को भरने के लिए मिट्टी भराई का कार्य शीघ्र शुरू होगा। उन्होंने कहा कि वर्ष 2015-20 के अपने पूर्व कार्यकाल में मनरेगा के तहत कराया गया अधूरा कार्य भी अब पूरा कराया जाएगा। युवाओं की मांग पर स्टेडियम में रनिंग ट्रैक का निर्माण कराया जाएगा। इसके अलावा चारों ओर से जर्जर हो चुकी बाउंड्री वॉल का पुनर्निर्माण किया जाएगा, ताकि खिलाड़ियों को सुरक्षित और बेहतर अभ्यास का माहौल मिल सके। मौके पर मौजूद डीडीसी विजय पांडे ने कहा, "खेल विभाग की ओर से करीब 40 लाख रुपये का मास्टर प्लान तैयार किया गया है। इसके तहत मनरेगा योजना से मिट्टी भराई, बाउंड्री निर्माण और स्टेडियम परिसर में पौधारोपण कराया जाएगा।" वहीं जिला खेल पदाधिकारी विनय प्रताप ने बताया, "स्टेडियम के दक्षिण-पश्चिम हिस्से में जल्द ही आपन जिम का निर्माण कार्य शुरू होगा, जिससे स्थानीय युवाओं को फिटनेस की आधुनिक सुविधा मिलेगी।" स्टेडियम के कायाकल्प की घोषणा से क्षेत्र के खेल प्रेमियों और युवाओं में उत्साह देखा जा रहा है। लोगों का मानना है कि इससे करगहर में खेल गतिविधियों को नया जीवन मिलेगा और ग्रामीण प्रतिभाओं को आगे बढ़ने का अवसर मिलेगा।

करगहर प्रखंड मुख्यालय स्थित जगजीवन राम स्टेडियम, जो वर्षों से जर्जर अवस्था में पड़ा हुआ है, अब नए स्वरूप में नजर आएगा। क्षेत्र के युवाओं की लंबे समय से चली आ रही मांग को देखते हुए स्टेडियम के जीर्णोद्धार की दिशा में ठोस और निर्णायक पहल शुरू हो गई है। शुक्रवार को करगहर विधानसभा क्षेत्र के विधायक बशिष्ठ सिंह ने जिला प्रशासन के वरिय अधिकारियों के साथ स्टेडियम का स्थल निरीक्षण कर विकास कार्यों की रूपरेखा तय की। निरीक्षण के दौरान विधायक के साथ रोहतास के उप विकास आयुक्त (डीडीसी) विजय पांडे, जिला शिक्षा पदाधिकारी मदन राय तथा जिला खेल पदाधिकारी विनय प्रताप मौजूद रहे। अधिकारियों ने

करगहर प्रखंड मुख्यालय स्थित जगजीवन राम स्टेडियम, जो वर्षों से जर्जर अवस्था में पड़ा हुआ है, अब नए स्वरूप में नजर आएगा। क्षेत्र के युवाओं की लंबे समय से चली आ रही मांग को देखते हुए स्टेडियम के जीर्णोद्धार की दिशा में ठोस और निर्णायक पहल शुरू हो गई है। शुक्रवार को करगहर विधानसभा क्षेत्र के विधायक बशिष्ठ सिंह ने जिला प्रशासन के वरिय अधिकारियों के साथ स्टेडियम का स्थल निरीक्षण कर विकास कार्यों की रूपरेखा तय की। निरीक्षण के दौरान विधायक के साथ रोहतास के उप विकास आयुक्त (डीडीसी) विजय पांडे, जिला शिक्षा पदाधिकारी मदन राय तथा जिला खेल पदाधिकारी विनय प्रताप मौजूद रहे। अधिकारियों ने

## संक्षिप्त समाचार

शराबी पति पर गला घोट कर हत्या का आरोप, आरोपी घर छोड़ हुआ फरार  
नालंदा में पत्नी की शिकायत पर गया था जेल



नालंदा। नालंदा में पति पर ही पत्नी की गला दबाकर हत्या करने का आरोप है। मृतका मेहनार गांव की रहने वाली मिथलेश यादव की पत्नी (31) आरती देवी है। घटना शनिवार रात की है। मामला दीपनगर थाना क्षेत्र के मेहनार गांव का है। मृतका के भाई चन्देश्वर ने बताया कि शराब पीकर हमेशा बह-भौं, बहने के साथ मारपीट किया करता था। पहले भी वह अक्सर मारपीट किया करता था। जिसके कारण वह कमप्लेन के बाद जेल भी गया था। बीती रात वह नशे में आया और कपरे का दरवाजा बंद कर दिया और पहले मारपीट की। फिर दुपट्टे से गला दबाकर हत्या कर फरार हो गया। साल 2012 में सिलाव थाना क्षेत्र के गोरमा गांव की रहने वाली आरती की शादी दीपनगर थाना क्षेत्र के मेहनार गांव के रहने वाले मिथलेश यादव के साथ हुई थी। दंपती के 2 बच्चे भी हैं। बेटे की उम्र 8 साल और बेटी की उम्र 6 साल है। दीपनगर थाना के अपर थानाध्यक्ष विमलेश कुमार ने बताया कि पति पर गला घोट हत्या करने का आरोप लगा है। महिला के शव का पोस्टमार्टम कराने के बाद शव को परजनों को सौंप दिया गया है। जनवरी महीने में ही पत्नी ने मारपीट की शिकायत की थी। जिस मामले में आरोपी जेल गया था। 8 दिन पहले ही वह जेल से छुटकर आया था। देर रात शराब के नशे में उसने मारपीट की और फिर गला दबाकर पत्नी की हत्या कर फरार हो गया है। आवेदन मिलने पर अगे की कार्रवाई की जाएगी। फिलहाल पुलिस मामले की जांच में जुट गई है।

धान खरीद व्यवस्था चरमराई, 78 दिन में लक्ष्य का आधा भी नहीं, इंतजार में 40 हजार से अधिक किसान



नालंदा। फोर्टिफाइड राइस कॉर्पोरेशन (एफआरके) की आपूर्ति न होने से पूरी व्यवस्था ठप पड़ गई है। चावल जमा करने की प्रक्रिया रुक जाने से खरीद की चक्रिय व्यवस्था (रोटेशन सिस्टम) पूरी तरह प्रभावित हो गई है। नतीजतन, समितियां धान खरीदने से इन्कार कर रही हैं और किसान पैक्स तथा व्यापार मंडलों के चक्कर काटने को मजबूर हैं। जिले में अब तक 828 टन एफआरके की मांग की गई थी, लेकिन मात्र 33 टन की ही आपूर्ति हुई है। तीन एजेंसियों को एफआरके की आपूर्ति के लिए निविदाएं किया गया है, लेकिन उनकी मनमानी के आगे जिम्मेवार अधिकारी भी बेबस नजर आ रहे हैं। सरकारी दर पर धान बेचने के लिए अब तक 49 हजार 574 किसानों ने पंजीकरण कराया है, लेकिन केवल 9027 किसान ही अपनी उपज बेच पाए हैं। शेष 40 हजार से अधिक किसान रोजाना पैक्स और मंडियों का चक्कर लगा रहे हैं, लेकिन उन्हें निराशा ही हाथ लगी रही है। इस बार साधारण धान पर पिछले साल की तुलना में प्रति क्विंटल 69 रुपए अधिक यानी 2369 रुपये प्रति क्विंटल मिल रहे हैं। लेकिन बाजार में व्यापारी केवल 2250 से 2300 रुपये प्रति क्विंटल ही दे रहे हैं। पैक्स का कहना है कि उन्हें जितना केश क्रेडिट मिला था, उतना धान खरीद लिया गया है। गोदाम पूरी तरह भर चुके हैं। न तो उनके खाते में केश क्रेडिट बचा है और न ही धान रखने के लिए जगह। नियमानुसार, गोदाम की क्षमता से अधिक खरीद नहीं की जा सकती। एफआरके की कमी के कारण मिलर धान लेने को तैयार नहीं हैं। ऐसे में समितियां चाहकर भी किसानों से धान खरीद नहीं कर पा रही हैं। अब तक करीब 1362 लॉट (एक लॉट 247 क्विंटल) धान की खरीद हुई है, लेकिन एफएफसी के गोदाम में केवल 98 टन चावल ही जमा हो पाया है। नालंदा सेंट्रल को-ऑपरेटिव बैंक के उपाध्यक्ष पंकज कुमार बताते हैं कि इस बार पैक्स और मिलरों की टैरिंग में नियमों का पालन नहीं हुआ। पिछले साल तक पैक्सों से सहमति लेकर टैरिंग की जाती थी, जिससे बेहतर समन्वय रहता था। लेकिन इस बार बिना सहमति के ही टैरिंग कर दी गई। साथ ही, इस बार खरीद का लक्ष्य भी पिछले साल की तुलना में कम रखा गया है। जिला सहकारिता पदाधिकारी धर्मनाथ प्रसाद का कहना है कि धान खरीद में तेजी लाने का प्रयास किया जा रहा है। एफआरके आपूर्ति करने वाली एजेंसियों से बातचीत की जा रही है ताकि चावल जमा करने की प्रक्रिया में तेजी लाई जा सके। सभी बीसीओ को लगातार निगरानी करने के निर्देश दिए गए हैं।

बोर्ड परीक्षा के लिए ट्रेनों का अस्थायी ठहराव, दानापुर मंडल के 5 हाल्ट पर 28 फरवरी तक मिलेंगी सुविधाएं



हाजीपुर। दानापुर मंडल के विभिन्न हाल्ट/स्टेशनों पर इंटरमीडिएट एवं मैट्रिक बोर्ड परीक्षा के परीक्षार्थियों की सुविधा के लिए दो जोड़ी पैसेंजर ट्रेनों का अस्थायी ठहराव प्रदान किया गया है। यह व्यवस्था 2 फरवरी 2026 से 28 फरवरी 2026 तक लागू रहेगी। यह अस्थायी ठहराव चम्पापुर हाल्ट, सालिमपुर बिहार हाल्ट, करौटा, मंडौलीग्राम हाल्ट और बुद्धदेवचक यादवनागर हाल्ट/स्टेशनों पर दिया गया है। प्रत्येक ट्रेन का ठहराव इन स्टेशनों पर एक मिनट का होगा।

इन स्टेशनों पर होगा ठहराव: गाड़ी संख्या 63221 मोकामा-पटना मेमू पैसेंजर चम्पापुर हाल्ट पर 06:17/06:18 बजे, सालिमपुर बिहार हाल्ट पर 06:24/06:25 बजे, करौटा में 06:27/06:28 बजे, मंडौलीग्राम हाल्ट पर 06:30/06:31 बजे और बुद्धदेवचक यादवनागर हाल्ट पर 06:42/06:43 बजे रहेगी। वापसी में, गाड़ी संख्या 63222 पटना-मोकामा मेमू पैसेंजर बुद्धदेवचक यादवनागर हाल्ट पर 18:51/18:52 बजे, मंडौलीग्राम हाल्ट पर 19:03/19:04 बजे, करौटा में 19:06/19:07 बजे, सालिमपुर बिहार हाल्ट पर 19:09/19:10 बजे और चम्पापुर हाल्ट पर 19:15/19:16 बजे ठहरेगी।

बुद्धदेवचक यादवनागर हाल्ट पर रहेगी ट्रेन: इसी प्रकार, गाड़ी संख्या 53203 झाड़ा-दानापुर फास्ट पैसेंजर चम्पापुर हाल्ट पर 06:32/06:33 बजे, सालिमपुर बिहार हाल्ट पर 06:40/06:41 बजे, मंडौलीग्राम हाल्ट पर 06:48/06:49 बजे और बुद्धदेवचक यादवनागर हाल्ट पर 07:02/07:03 बजे रहेगी। गाड़ी संख्या 53204 दानापुर-झाड़ा फास्ट पैसेंजर बुद्धदेवचक यादवनागर हाल्ट पर 18:34/18:35 बजे, मंडौलीग्राम हाल्ट पर 18:50/18:51 बजे, सालिमपुर बिहार हाल्ट पर 18:58/18:59 बजे और चम्पापुर हाल्ट पर 19:05/19:06 बजे ठहरेगी। यह जानकारी मुख्य जनसंपर्क अधिकारी सरस्वती चंद्र द्वारा दी गई।

# गयाजी में इंटर परीक्षा की सभी तैयारियां पूरी, 61 केंद्रों पर 72 हजार से अधिक परीक्षार्थी होंगे शामिल

निज संवाददाता। गयाजी

जिले में इंटरमीडिएट परीक्षा को लेकर प्रशासन ने सभी तैयारियां पूरी कर ली हैं। गयाजी में कुल 61 परीक्षा केंद्र बनाए गए हैं, जिनमें 36 केंद्र छात्राओं के लिए निर्धारित किए गए हैं। इस वर्ष जिले में कुल 72,698 परीक्षार्थी परीक्षा में शामिल होंगे, जिनमें 36,214 छात्र और 36,484 छात्राएं हैं। प्रशासन ने सभी केंद्राधीशकों को बिहार विद्यालय परीक्षा समिति के दिशा-निर्देशों का सख्ती से अनुपालन सुनिश्चित करने का निर्देश दिया है। परीक्षा की शुचिता बनाए रखने के लिए कड़े नियम लागू किए गए हैं। परीक्षार्थियों को किसी भी प्रकार के इलेक्ट्रॉनिक उपकरण के साथ परीक्षा केंद्र में प्रवेश की अनुमति नहीं होगी। केंद्राधीशकों को छोड़कर किसी भी प्रतिनियुक्त पदाधिकारी

या कर्मियों को मोबाइल फोन ले जाने की मनाही रहेगी। परीक्षार्थियों को जूता-मोजा पहनकर परीक्षा केंद्र में प्रवेश वर्जित रहेगा, केवल चप्पल पहनकर ही उन्हें अंदर जाने दिया जाएगा।

प्रथम पाली की परीक्षा सुबह 9:30 बजे से शुरू होगी, जिसके लिए परीक्षार्थियों को सुबह 9:00 बजे तक ही प्रवेश मिलेगा। वहीं द्वितीय पाली की परीक्षा दोपहर 2:00 बजे से आयोजित होगी और इसके लिए 1:30 बजे तक परीक्षा भवन में प्रवेश की अनुमति होगी। निर्धारित समय के बाद पहुंचने वाले परीक्षार्थियों को किसी भी स्थिति में प्रवेश नहीं दिया जाएगा। जिला पदाधिकारी ने सभी परीक्षा केंद्रों के बाहर पब्लिक एड्रेस सिस्टम लगाने और लगातार अनाउंसमेंट कराने का निर्देश दिया है, ताकि परीक्षार्थियों को समय की जानकारी मिलती रहे और



वे समय पर केंद्र में प्रवेश कर सकें। परीक्षा की निगरानी के लिए व्यापक सुरक्षा व्यवस्था की गई है। जिले में 116 स्टैटिक दंडाधिकारी, 116 स्टैटिक पुलिस पदाधिकारी और 62 वरीय स्टैटिक पदाधिकारी प्रतिनियुक्त किए गए हैं। इसके

दर्ज करेंगे और प्रतिदिन शाम में जिला पदाधिकारी को प्रतिवेदन सौंपेंगे। सभी परीक्षा केंद्रों पर सीसीटीवी कैमरे लगाए गए हैं और हर केंद्र पर वीडियोग्राफी कराई जाएगी। वीथकों की प्रतिनियुक्त रेंडमइजेशन के आधार पर होगी। केंद्राधीशकों द्वारा सभी वीथक और सहयोगी कर्मियों को पहचान पत्र निर्गत किया जाएगा। प्रत्येक केंद्र पर महिला दंडाधिकारी की प्रतिनियुक्ति की गई है तथा महिला परीक्षार्थियों की जांच महिला दंडाधिकारी और महिला पुलिस बल द्वारा की जाएगी। सभी परीक्षा कक्षाओं में समुचित प्रकाश व्यवस्था सुनिश्चित करने का निर्देश भी दिया गया है। प्रशासन ने प्रत्येक परीक्षा केंद्र के 500 मीटर की परिधि में भारतीय दंड प्रक्रिया संहिता की धारा 163 के तहत निषेधाज्ञा लागू की है।

नकल की किसी भी संभावना को समाप्त करने के लिए शौचालयों की विशेष जांच कराई जाएगी। परीक्षा केंद्रों के अंदर और बाहर आसपास के क्षेत्रों पर कड़ी नजर रखने के निर्देश दिए गए हैं। इसके साथ ही फोटोस्टेट, स्टेशनरी दुकानों और कोचिंग संस्थानों की गतिविधियों पर भी निगरानी रखी जाएगी। नगर पुलिस अधीक्षक ने परीक्षा अवधि के दौरान सख्त सुरक्षा व्यवस्था बनाए रखने का निर्देश देते हुए कहा कि असामाजिक तत्वों, अपवाह फैलाने वालों और कदाचार में संलिप्त लोगों पर पैनो नजर रखी जाएगी। किसी भी अवांछनीय गतिविधि पर त्वरित और कठोर कार्रवाई की जाएगी। वहीं गयाजी शहर में यातायात व्यवस्था को सुचारू बनाए रखने के लिए यातायात पुलिस उपाधीक्षक को विशेष दिशा-निर्देश दिए गए हैं।

## कोंच थाने में ग्राम रक्षा दल ने थानाध्यक्ष को किया सम्मानित, समस्याओं के समाधान का मिला आश्वासन

निज संवाददाता। गयाजी

कोंच थाना परिसर में आयोजित एक विशेष समारोह में ग्राम रक्षा दल की ओर से थानाध्यक्ष सुदेह कुमार को उनकी कार्यकुशलता और बेहतर पुलिसिंग के लिए सम्मानित किया गया। यह कार्यक्रम पुलिस प्रशासन और ग्राम रक्षा दल के बीच आपसी समन्वय और सहयोग का मजबूत उदाहरण बना। कोंच थाने के सभागार में आयोजित इस समारोह की अध्यक्षता ग्राम रक्षा दल के प्रदेश महामंत्री गणेश मिश्रा ने की। इस दौरान संगठन को मजबूत करने और स्थानीय प्रशासन के साथ समन्वय बनाकर कार्य करने की रणनीति पर भी विस्तार से चर्चा की गई।

कार्यक्रम के दौरान ग्राम रक्षा दल के सदस्यों ने अपनी पहचान, सुरक्षा, ड्यूटी व्यवस्था और अन्य संबंधित समस्याओं को थानाध्यक्ष के समक्ष रखा। सदस्यों ने मांग की कि ग्रामाण क्षेत्रों में अपराध नियंत्रण के लिए उन्हें पुलिस प्रशासन का निरंतर सहयोग मिले, जिससे वे अपनी जिम्मेदारियों का बेहतर ढंग से निर्वहन कर सकें। थानाध्यक्ष सुदेह कुमार ने ग्राम रक्षा दल की समस्याओं को गंभीरता से सुना और मौके पर ही कुछ अहम निर्णय भी लिए। उन्होंने कहा कि ग्राम रक्षा दल पुलिस की एक महत्वपूर्ण सहयोगी इकाई है और उनकी



जायज मांगों का समाधान प्राथमिकता के आधार पर किया जाएगा। उन्होंने कहा कि पुलिस और ग्राम रक्षा दल के बीच बेहतर तालमेल से अपराध पर प्रभावी नियंत्रण संभव है और इससे आम जनता का भरोसा भी मजबूत होगा। इस अवसर पर सैकड़ों की संख्या में ग्राम रक्षा दल के सदस्य उपस्थित रहे। कार्यक्रम के अंत में दल के सदस्यों ने प्रशासन को हرسंभव सहयोग देने का संकल्प दोहराया। वहीं पुलिस प्रशासन ने भी भरोसा दिलाया कि इस तरह के संवाद कार्यक्रम आगे भी आयोजित किए जाएंगे, जिससे पुलिस और जनता के बीच की दूरी कम हो सके।

## चाकन्द में फरार वारंटी गिरफ्तार, गैर-जमानती वारंट के तहत कार्रवाई

निज संवाददाता। गयाजी

गया जिले के चाकन्द थाना क्षेत्र में पुलिस ने न्यायालय के आदेश का सख्ती से पालन करते हुए रविवार को एक फरार वारंटी को गिरफ्तार किया है। यह कार्रवाई चाकन्द बाजार इलाके में की गई, जहां आरोपी के खिलाफ जारी गैर-जमानती वारंट के तहत उसे दबोचा गया। थानाध्यक्ष शिवम कुमार ने बताया कि गिरफ्तार आरोपी की पहचान धर्मेश लाल के रूप में हुई है, जो न्यायालय में लंबित एक मामले में लंबे समय से फरार चल रहा था।

आरोपी के विरुद्ध गैर-जमानती वारंट जारी किया गया था, जिसके निष्पादन के लिए पुलिस लगातार प्रयास कर रही थी। गुप्त सूचना के आधार पर गठित पुलिस टीम ने चाकन्द बाजार क्षेत्र में छापेमारी कर आरोपी को मौके से गिरफ्तार किया। इसके बाद उसे थाना लाकर



आवश्यक कानूनी प्रक्रिया पूरी की गई। प्रक्रिया पूरी होने के बाद आरोपी को न्यायालय में प्रस्तुत किया गया, जहां से उसे न्यायिक हिरासत में जेल भेज दिया गया। थानाध्यक्ष ने कहा कि न्यायालय के आदेशों का पालन सुनिश्चित करना पुलिस की प्राथमिकता है और फरार वारंटियों की गिरफ्तारी के लिए अभियान आगे भी निरंतर जारी रहेगा।

## भिड़हा टोला में संत रैदास जयंती बनी सामाजिक एकता का उत्सव, बच्चों की प्रस्तुतियों ने बांधा समां

संत रैदास के विचारों से गुंजा तेतरिया का भिड़हा टोला, अंबेडकर युवा क्लब ने धूमधाम से मनाई जयंती

निज संवाददाता। इमामगंज

नगर पंचायत अंतर्गत तेतरिया गांव के टोला भिड़हा में अंबेडकर युवा क्लब के बैनर तले संत शिरोमणी रैदास जयंती समारोह पूरे हर्षोल्लास और धूमधाम के साथ मनाया गया। कार्यक्रम का शुभारंभ छकरबंदा पंचायत के मुखिया श्याम सुंदर प्रसाद गुप्ता एवं वार्ड संख्या 13 के वार्ड पार्षद दिलबहार यादव ने संयुक्त रूप से फीता काटकर किया। समारोह के दौरान समाज के नन्हे-मुन्हे बच्चों ने एक से बढ़कर एक मनव व नीति संगीत की प्रस्तुति दी, जिसने उपस्थित लोगों का मन मोह लिया। बच्चों की प्रस्तुतियों ने संत रैदास के समतामूलक समाज, प्रेम और भाईचारे के संदेशों को जीवंत कर दिया। इस अवसर पर



मुख्य अतिथि मुखिया श्याम सुंदर प्रसाद गुप्ता ने कहा कि संत शिरोमणी रैदास जी ने समाज को भेदभाव से ऊपर उठकर समानता और मानवता का मार्ग दिखाया। आज के युवाओं को उनके विचारों को आत्मसात कर समाज को नई दिशा देनी चाहिए। वहीं अंबेडकर युवा क्लब के अध्यक्ष केदार दास ने कहा कि इस तरह के आयोजन



से समाज में जागरूकता आती है और नई पीढ़ी को अपने महापुरुषों के विचारों से जुड़ने का अवसर मिलता है। हमारा प्रयास है कि हर वर्ष और भी भव्य तरीके से संत रैदास जयंती मनाई जाए। इस मौके पर अंबेडकर युवा क्लब के अध्यक्ष

केदार दास, उपाध्यक्ष शंकर कुमार, कोषाध्यक्ष रमेश कुमार, उपाध्यक्ष दिलीप कुमार, सचिव अमर कुमार सहित बड़ी संख्या में ग्रामीण, युवा एवं समाजसेवी उपस्थित रहे। सभी ने मिलकर संत रैदास के आदर्शों पर चलने का संकल्प लिया।

## ‘युवा, महिला और किसानों के लिए विशेष सौगात’

बीजेपी विधायक ने केंद्रीय बजट को सराहा, बोले- भारत 2047 से पहले ही विकसित राष्ट्र बन जाएगा

निज संवाददाता। नालंदा

बिहारशरीफ से बीजेपी विधायक और पूर्व मंत्री डॉक्टर सुनील कुमार ने केंद्रीय बजट 2026 को युवाओं, महिलाओं और किसानों के लिए एक विशेष सौगात करार दिया है। केंद्रीय बजट पर आयोजित संवाद कार्यक्रम में कहा कि यह बजट प्रधानमंत्री नरेंद्र मोदी के 2047 तक विकसित राष्ट्र बनाने के संकल्प को साकार करने की दिशा में एक मजबूत आधार तैयार करता है। जिस तरह से वित्त मंत्री ने आधार तैयार किया है, भारत निश्चित तौर पर 2047 से पहले ही विकसित राष्ट्र बन जाएगा। 2011 में भारत विश्व में ग्यारहवें स्थान पर था, जबकि पिछले 11 वर्षों में देश तीसरे स्थान पर पहुंच गया है। अगर यह गति रही तो 2030 तक भारत विश्व में पहले स्थान पर आ सकता है और 2047 से पहले ही विकसित

राष्ट्र बनने का लक्ष्य प्राप्त हो सकता है। विकसित भारत का रोडमैप: बजट की प्रमुख घोषणाओं का जिक्र करते हुए कहा कि देश में पांच मेडिकल हब स्थापित किए जाएंगे। 5 लाख से अधिक आबादी वाले सभी जिला नगरों को विकसित किया जाएगा। प्रत्येक जिला अस्पताल की क्षमता में 50 प्रतिशत की वृद्धि होगी। सभी जिलों में महिलाओं के लिए छात्रावास बनाए जाएंगे। 200 विरासत स्थलों का पुनर्निर्माण और पुनर्जीवीकरण किया जाएगा। विरासत तरह से वित्त मंत्री ने आधार तैयार किया है, भारत निश्चित तौर पर 2047 से पहले ही विकसित राष्ट्र बन जाएगा। 2011 में भारत विश्व में ग्यारहवें स्थान पर था, जबकि पिछले 11 वर्षों में देश तीसरे स्थान पर पहुंच गया है। अगर यह गति रही तो 2030 तक भारत विश्व में पहले स्थान पर आ सकता है और 2047 से पहले ही विकसित



रोजगार आजीविका मिशन ग्रामीण योजना की विस्तृत जानकारी दी। उन्होंने कहा कि विपक्षी दलों को राम नाम से ही आपर्ति है, जबकि इस योजना का संक्षिप्त नाम अंग्रेजी में जोड़ने पर VB GRAM G बनता है। योजना की प्रमुख विशेषताएं रोजगार गारंटी- 125 दिन की रोजगार गारंटी, जिसमें से 60 दिन बुआई और कटाई के समय योजना शिथिल रहेगी, ताकि किसानों को मजदूर मिल सके। त्वरित भुगतान- हर 7 दिन में भुगतान

की व्यवस्था। अगर 15 दिन तक रोजगार उपलब्ध नहीं कराया गया तो हर्जाना देना होगा। विशेष प्रावधान- वन क्षेत्रों में अनुसूचित जाति और जनजाति के लिए 25 दिन का अतिरिक्त रोजगार, यानी कुल 150 दिन की गारंटी। बजट आवंटन- प्रतिवर्ष 1,51,000 करोड़ रुपए का प्रावधान। मनरेगा बचत VB GRAM G तुलनात्मक विश्लेषण: विधायक ने

पिछली सरकारों की योजनाओं की तुलना करते हुए कहा कि कांग्रेस ने बार-बार योजनाओं के नाम बदले। कभी जवाहर रोजगार योजना, कभी इंदिरा आवास योजना। 2006 से शुरू हुई मनरेगा योजना में अब तक कुल 11,74,000 करोड़ रुपए खर्च हुए हैं, जिसमें से 8,53,000 करोड़ रुपए हमारी सरकार ने 2014 के बाद खर्च किए हैं। इसके विपरीत, 2006 से 2014 तक केवल 3,21,000 करोड़ रुपए ही खर्च किए गए।

गरीबी उन्मूलन में उल्लेखनीय सफलता: डॉ. सुनील कुमार ने गरीबी उन्मूलन के आंकड़े साझा करते हुए बताया कि 2011-12 में देश में 25.86 प्रतिशत लोग गरीबी रेखा से नीचे थे। 2023-24 की समीक्षा में 25 करोड़ लोग गरीबी रेखा से ऊपर आए और अब केवल 4.75 प्रतिशत लोग ही गरीबी रेखा से नीचे हैं। विपक्ष पर निशाना: विपक्ष पर निशाना साधते हुए डॉ. सुनील कुमार ने कहा कि राम राज्य की कल्पना गांधीजी ने भी की थी। अंतिम समय में उन्होंने 'हे राम' कहा था। विपक्षी दल राम नाम मुत्तकार ही व्यक्तूल हो जाते हैं, जबकि यह योजना ग्रामीण गरीबों के कल्याण के लिए है।

**संक्षिप्त समाचार**
**संतश्री गुरु रविदास की जयंती पर नगर कीर्तन नाचते गाते झूमते श्रद्धालुओं ने लिया भाग**

**अररिया।** अररिया के फुलकाहा थाना क्षेत्र के मानिकपुर में संतश्री गुरु रविदास की जयंती के मौके पर रविवार को उनके अनुयायियों और श्रद्धालुओं के द्वारा नगर कीर्तन निकाला गया। जिसमें उनके अनुयायी नाचते गाते झूमते नजर आए। बौंद बाजों के धुन के साथ निकले शोभायात्रा जुलूस में बड़ी संख्या में श्रद्धालुओं ने भाग लिया। शोभायात्रा में विनोद आनंद हरिओम,परमानंद राम, शंभू कुमार राम, शिवचन्द्र राम, रामविलास राम, ब्रह्मदेव राम, अखलेश राम,विद्यानंद राम श्रवण राम,बृजकिशोर राम, कालेश्वर राम,दुर्गानंद राम,संतोष राम,महेश राम,फुलचानंद राम, राजदेव राम सहित बड़ी संख्या में समाज के लोगों ने भाग लिया। मौके पर वक्ताओं ने कहा कि गुरु रविदास जी 14वीं-15वीं सदी में भक्ति आंदोलन के महान संत कवि थे, जिनका जन्म वाणसी के पास हुआ और वे मोची का काम करते थे।उन्होंने जाति-पाति का खंडन कर सामाजिक समानता और निर्गुण ईश्वर की भक्ति का संदेश दिया, और उनके भजन गुरु ग्रंथ साहिब में भी शामिल हैं। रविदासिया पंथ के संस्थापक और समाज सुधारक के रूप में वे पूजे जाते हैं।

**बुनकर कल्याण समिति के पूर्व सदस्य ने बजट को कपड़ा क्षेत्र में रोजगार का अवसर प्रदान करने वाला बताया**

**अररिया।** बिहार बुनकर कल्याण समिति के पूर्व सदस्य अलीम अंसारी ने वित्त मंत्री निर्मला सीतारमण की ओर से आगामी वित्तीय वर्ष को लेकर पेश किए गए बजट को कपड़ा क्षेत्र खासकर खादी,हस्तकरघा और हस्तशिल्प के लिए वरदान साबित होने वाला बताया।उन्होंने पेश किए गए बजट की तारीफ की। बजट पर अपनी प्रतिक्रिया व्यक्त करते हुए श्री अंसारी ने कहा कि पहली बार महात्मा गांधी स्वरोजगार योजना, मेधा टेक्सटाइल पार्क एवं पांच अन्य कपड़े क्षेत्र में केंद्र बनाने का बजट में प्रावधान किया गया है, जो निश्चित तौर पर कृषि के बाद कपड़ा क्षेत्र में रोजगार का अवसर प्रदान करने वाला साबित होगा। उन्होंने बताया कि खादी, हथ-करघा और हस्तशिल्पों को बढ़ावा देने के लिए महात्मा गांधी ग्राम स्वराज पहल का शुभारंभ,वस्त्र कौशल इको-सिस्टम को बढ़ावा और आधुनिकता के लिए समर्थन 2.0 मिशन,परंपरागत टेक्सटाइल क्लस्टर को आधुनिक बनाने के लिए वस्त्र उद्योगों का विस्तार और रोजगार योजना,प्राकृतिक मानव निर्मित और न्यू एज फाइबर ने आत्मनिर्भरता के लिए राष्ट्रीय फाइबर योजना,जारी योजनाओं के एकीकरण और बढ़ावे के लिए राष्ट्रीय हथकरघा और हस्तशिल्प कार्यक्रम,विश्व स्तरीय और टिकाऊ वस्त्रों और परिधानों के लिए टेक्स-इको पहल,चुनौती के स्तर पर मेगा टेक्सटाइल पार्कों की स्थापना वस्त्र उद्योग के क्षेत्र में वरदान साबित होगा।

**इंटर परीक्षा 2026 की तैयारी पर सख्ती**

**बांका।** बांका में इंटरमीडिएट वार्षिक परीक्षा 2026 को कदाचारमुक्त, शांतिपूर्ण और सुव्यवस्थित ढंग से संपन्न कराने के उद्देश्य से जिला पदाधिकारी नवदीप शुक्ला और पुलिस अधीक्षक उपेंद्रनाथ वर्मा ने एक संयुक्त ब्रीफिंग का आयोजन किया। इस दौरान परीक्षा से संबंधित दायित्वों की समीक्षा की गई और आवश्यक दिशा-निर्देश दिए गए। ब्रीफिंग में कुछ संबंधित पदाधिकारी बिना किसी पूर्व सूचना के अनुपस्थित पाए गए। इस पर जिला प्रशासन ने सख्त रुख अपनाते हुए सभी अनुपस्थित पदाधिकारियों से 24 घंटे के भीतर स्पटीकरण तलब किया है।

**दंडाधिकारी की जिम्मेदारी के प्रति उदासीनता:** संयुक्त ब्रीफिंग में अनुपस्थित पाए गए पदाधिकारियों में आवास पर्यवेक्षक सह प्रखंड समन्वयक, बाँसी; आपूर्ति निरीक्षक, बाराहट; प्रखंड कृषि पदाधिकारी, बाराहट; प्रखंड कृषि पदाधिकारी, रजौन; प्रखंड पंचायत राज पदाधिकारी, रजौन; प्रखंड सहाकारिता पदाधिकारी, रजौन; प्रखंड कृषि पदाधिकारी (मिट्टी जांच प्रयोगशाला), बांका; प्रखंड कल्याण पदाधिकारी, बांका; अमरपुर अभियंता, सिंचाई प्रमंडल, बांका; प्रखंड कल्याण पदाधिकारी, अमरपुर तथा प्रखंड कल्याण पदाधिकारी, चान्दन शामिल हैं। जिला पदाधिकारी नवदीप शुक्ला ने इस अनुपस्थिति को परीक्षा जैसे महत्वपूर्ण कार्य में स्टैटिक दंडाधिकारी की जिम्मेदारी के प्रति उदासीनता, लापरवाही और उच्चाधिकारी के आदेश की अवहेलना माना है। उन्होंने सभी अनुपस्थित पदाधिकारियों को निर्देश दिया है कि वे 24 घंटे के भीतर अपना स्पटीकरण अपने-अपने विभागीय नियंत्री पदाधिकारी के माध्यम से प्रस्तुत करें। जिला पदाधिकारी ने स्पष्ट किया कि परीक्षा कार्य में किसी भी प्रकार की लापरवाही बर्दाश्त नहीं की जाएगी। उन्होंने सभी पदाधिकारियों और कर्मियों को अपने-अपने दायित्वों का निर्वहन पूरी निष्ठा, जिम्मेदारी और समयबद्धता के साथ करने का निर्देश दिया। चेतावनी दी गई है कि भविष्य में किसी भी चूक या लापरवाही की स्थिति में दंडी पदाधिकारियों और कर्मियों के विरुद्ध विधि-सम्मत कठोर कार्रवाई की जाएगी।

**भाजपा ने की केंद्रीय बजट की सराहना**

**बेगूसराय।** आज प्रस्तुत केंद्रीय बजट 2026-27 का बिहार बीजेपी ने स्वागत किया है। बेगूसराय में प्रदेश प्रवक्ता नीरज कुमार ने कहा है कि यह बजट प्रधानमंत्री नरेंद्र मोदी के नेतृत्व में विकसित भारत के संकल्प को और मजबूत करने वाला सिद्ध होगा। जिसमें उत्पादकता बढ़ाने, युवाओं की क्षमता निर्माण और समावेशी विकास के तीन प्रमुख कर्तव्यों पर विशेष जोर दिया गया है। उन्होंने कहा कि वित्त मंत्री निर्मला सीतारमण की ओर से पेश यह बजट पूंजीगत व्यय (कैपेक्स) में भारी वृद्धि के साथ बुनियादी ढांचे, रोजगार सृजन, कृषि, स्वास्थ्य और परिवहन क्षेत्र में क्रान्तिकारी कदम उठाता है। बिहार के लिए बजट की घोषणाओं की सराहना करते हुए कहा कि यह बजट बिहार के तेज विकास की पति को नई ऊर्जा प्रदान करेगा।

**राज्य की कनेक्टिविटी को मजबूती मिलेगी:** बिहार को इस बजट से कई महत्वपूर्ण फायदे मिलने वाले हैं। वाराणसी-सिलीगुड़ी हाई-स्पीड रेल कॉरिडोर की घोषणा से बिहार के कई जिलों से होकर गुजरने वाली यह परियोजना राज्य की कनेक्टिविटी को अभूतपूर्व स्तर पर मजबूत करेगी। जिससे यात्रा समय में कमी, व्यापार में वृद्धि और रोजगार के नए अवसर पैदा होंगे। पटना में इनलैंड वाटरवेज के लिए शिप रिपेयर इकोसिस्टम की स्थापना की घोषणा अत्यंत महत्वपूर्ण है। यह गंगा नदी के माध्यम से होने वाले कारोबार को बढ़ावा देगा, हजारों नौकरियां पैदा करेगा और पूर्वी भारत के लिए एक नया आर्थिक केंद्र बनेगा। उन्होंने कहा कि बजट में पूर्वोदय राज्यों पर फोकस के तहत ईस्ट कोस्ट इंटीग्रेटेड कॉरिडोर महत्वपूर्ण पहल है।

**पर्यटन क्षेत्र में बड़ा फायदा होगा:** पर्यटन स्थलों के विकास से बिहार को औद्योगिक और पर्यटन क्षेत्र में बड़ा फायदा होगा। इसके साथ ही उच्च गति रेल और डेडिकेटेड फ्रेट कॉरिडोर जैसी परियोजनाओं से माल ढुलाई सस्ती और तेज होगी। किसानों, उद्यमियों और आम नागरिकों को सीधा लाभ पहुंचेगा। 16वीं वित्त आयोग की सिफारिशों के अनुसार 1.4 लाख करोड़ रुपये की अनुदान राशि से बिहार के विकास कार्यों को मजबूती मिलेगी। बजट युवाशक्ति को केंद्र में रखकर बनाया गया है, जिसमें कौशल विकास, स्टार्टअप, एमएसएमई और इंफ्रास्ट्रक्चर पर जोर है। मोदी सरकार का यह बजट गरीब, किसान, युवा और महिलाओं के कल्याण के साथ ही देश की आर्थिक मजबूती सुनिश्चित करता है। बिहार के विकास में केंद्र सरकार की प्रतिबद्धता एक बार फिर सिद्ध हुई है। नीरज कुमार ने कहा कि भारतीय जनता पार्टी इस बजट की अच्छी बातों को जन-जन तक पहुंचाने के लिए राज्य भर में व्यापक जनसंपर्क अभियान चलाएगी। भाजपा कार्यकर्ता गांव-गांव जाकर लोगों को बताएंगे कि प्रधानमंत्री नरेंद्र मोदी के नेतृत्व वाली सरकार हर वर्ग के विकास के लिए कितना कुछ कर रही है। हम सब मिलकर विकसित भारत के सपने को साकार करने में योगदान देंगे।

**यूजीसी बिल वापस लेने की मांग पर सर्वर्ण समाज का एकदिवसीय धरना प्रदर्शन**

**अररिया।** समाहणालय परिसर में केंद्र सरकार के नए यूजीसी नियमों के खिलाफ सर्वर्ण समाज के लोगों ने एकजुट होकर रविवार को एकदिवसीय धरना प्रदर्शन किया। प्रदर्शन कर रहे धरनार्थियों ने इसे काला कानून बताते हुए उच्च शिक्षा में सर्वर्ण व मेधावी छात्रों के हितों के विरुद्ध बताया। धरना स्थल पर मौजूद लोगों ने यूजीसी काला कानून वापस लेने के नारे लगाए और अपनी नाराजगी व्यक्त की। उन्होंने सरकार को चेतावनी दी कि यदि इन नियमों को वापस नहीं लिया गया, तो आंदोलन को और तेज किया जाएगा। धरना प्रदर्शन का नेतृत्व पंडित अजय कुमार झा ने की।उन्होंने संबोधित करते हुए कहा कि यूजीसी के ये नए नियम उच्च शिक्षा में सर्वर्ण और मेधावी छात्रों के हितों के खिलाफ हैं।

# गंगा घाटों पर माघी पूर्णिमा पर आस्था का सैलाब

**निज संवाददाता। बेगूसराय**

बेगूसराय जिले के प्रसिद्ध सिमरिया सहित सभी प्रमुख गंगा घाटों पर माघी पूर्णिमा के पावन अवसर पर श्रद्धालुओं की भारी भीड़ उमड़ पड़ी है। सुबह से ही गंगा स्नान और पूजन के लिए श्रद्धालुओं का तांता लगा रहा। अब तक तीन लाख से अधिक श्रद्धालु स्नान कर चुके हैं। 'हर-हर गंगे और जय मां गंगे' के उद्घोष से पूरा गंगा तट भक्तमय्य माहौल में डूबा नजर आया। टंड के बावजूद लोगों के उत्साह में कोई कमी नहीं दिखी। महिलाएं, बुजुर्ग, युवा और बच्चे सभी गंगा स्नान कर पुण्य लाभ अर्जित करने के लिए घाटों पर पहुंचे। सिमरिया गंगा धाम, झमटिया घाट, चकिया घाट, बछवाड़ा और तेघड़ा क्षेत्र के घाटों पर सुबह से ही स्नान का सिलसिला शुरू हो गया था। बड़ी संख्या में श्रद्धालु रात में ही घाटों पर पहुंच गए थे, जिससे ब्रह्म मुहूर्त में गंगा स्नान कर सकें।



स्नान के बाद श्रद्धालुओं ने सूर्य देव को अर्घ्य दिया और विधि-विधान से पूजा-अर्चना की। बड़ी संख्या में लोगों ने दान-पुण्य भी किया और जहरतमदों को अन्न, वस्त्र एवं फल का दान दिया। इस दौरान मंदिरों में भी पूजा-अर्चना किया गया।

**माघ पूर्णिमा का धार्मिक महत्व:** हिंदू धर्म में माघ पूर्णिमा का विशेष महत्व है। शास्त्रों के अनुसार माघ मास को सभी महीनों में सबसे पवित्र माना गया है और इस माह में गंगा स्नान से

अपने घरों में सत्यनारायण कथा का आयोजन किया, वहीं घाटों पर ब्राह्मण भोजन करारक पुण्य अर्जित किया।

**सुरक्षा के पुख्ता इंतजाम:** श्रद्धालुओं की भारी भीड़ को देखते हुए प्रशासन पूरी तरह मुस्तैद रहा। सिमरिया गंगा घाट पर सुरक्षा के कड़े इंतजाम किए गए थे। गाताखोरों की टीम और स्थानीय प्रशासन के कर्मी लगातार घाट पर निगरानी कर रहे थे। लोगों को पानी में आगे बढ़ने से रोका जा रहा था, जिससे श्रद्धालु सुरक्षित तरीके से स्नान कर सकें।

**भक्तिमय माहौल और मेले जैसा नजारा:** माघी पूर्णिमा के अवसर पर गंगा घाटों पर मेले जैसा माहौल देखने को मिला। पूजा सामग्री, फूल, प्रसाद और धार्मिक समान की दुकानों पर भीड़ लगी रही। बच्चों के लिए खिलौने और खाने-पीने की दुकानों पर रौनक रही। दूर-दराज के गांवों से आए श्रद्धालुओं ने इसे आस्था और परंपरा का पर्व बताया।

## सड़क हादसे में ऑटो ड्राइवर की मौत

**निज संवाददाता। बेगूसराय**

बेगूसराय में सड़क हादसा हुआ है। एक साइकिल सवार व्यक्ति को बचाने के दौरान ऑटो अनियंत्रित होकर सड़क पर पलट गया, जिसमें ऑटो ड्राइवर की मौके पर ही मौत हो गई। घटना SH-55 पर मुफ्तिस्सल थाना क्षेत्र के कंकौल गांव के समीप की है। मृतक ऑटो ड्राइवर की पहचान सिंचौल थाना क्षेत्र के चांदवारा गांव स्थित वार्ड नंबर-20 के रहने वाले देवशरण यादव के बेटे रविन कुमार यादव (24) के रूप में की गई है। घटना के संबंध में बताया जा रहा है कि रविन कुमार यादव ऑटो चलाकर परिवार का भरण-पोषण करता था।

**ऑटो लेकर अपने घर चादवारा आ रहा था:** शनिवार की रात वह रजौरा की से ऑटो लेकर अपने घर चादवारा आ रहा था। इसी दौरान सदर ब्लॉक के पास एसएच-55 पर अचानक सामने आए साइकिल सवार आ



गया। साइकिल सवार को बचाने के प्रयास में ऑटो का संतुलन बिगड़ गया और ऑटो सड़क किनारे पलट गया। जिसमें रविन की मौके पर ही मौत हो गई। घटना की सूचना मिलते ही मुफ्तिस्सल थाना की पुलिस मौके पर पहुंची और शव को कब्जे में लेकर सदर अस्पताल भेजा। जहां कि आज पोस्टमार्टम के बाद शव परिवजनों को सौंप दिया गया है। वहीं, पुलिस क्षतिग्रस्त ऑटो को कब्जे में लेकर कर्मक आगे की कार्रवाई कर रही है।

## पति का दूसरी महिला से था अवैध संबंध, रचाई शादी, पहली पत्नी का संदिग्ध अवस्था में मिला शव

**निज संवाददाता। अररिया**

जिला के फुलकाहा थाना क्षेत्र में एक विवाहिता का संदिग्ध अवस्था में शव मिला।परिजनों ने पति और ससुराल वालों पर हत्या का आरोप लगाया है।परिजनों का आरोप है कि उनके दमाद का गांव की एक महिला से एक वर्षों से अवैध संबंध था। अवैध संबंध के बाद चोरी चुपके शादी कर लिया।जिसके बाद पहली पत्नी को प्रताड़ित करता था।मामले को लेकर गांव में पंचायती भी हुई,लेकिन उसमें सुलह हो नहीं पाई। इसी बीच रविन कुमार को विवाहिता की संदिग्ध हालत में शव मिला।विवाहिता तीन बच्चे की मां है और जानकारी जब पड़ोसी को हुई तो विवाहिता के मायके वालों को सूचना दी।मौके पर मायके वालों ने पहुंचकर फुलकाहा थाना को सूचना दी।जिसके बाद फुलकाहा थाना मौके पर पहुंच कर मामले की तपतीश में जुट गई।वैज्ञानिक



अनुसंधान को लेकर एफएसएल की टीम को जांच के लिए बुलाया गया है। जो घटनास्थल से सैंपल कलेक्ट करने में जुटा है।वहीं फुलकाहा थाना पुलिस ने शव को नष्ट नहीं पाई। इसी बीच रविन कुमार को अररिया सदर अस्पताल भेज दिया है।मामले में आरोपी पति और उनके पिता को हिरासत में लिया गया है।जिससे पुलिस पछुताह कर रही है। घटना को लेकर मिली जानकारी के अनुसार, फुलकाहा थाना क्षेत्र अंतर्गत नरपतनगर नगर पंचायत वार्ड संख्या एक में विवाहित तीन बच्चे की मां 30 वर्षीय प्रियंका

## गंगा स्नान के दौरान 6 बच्चे डूबे

**निज संवाददाता। भागलपुर**

भागलपुर में गंगा स्नान करने के दौरान 6 बच्चे नदी में डूब गए। हादसे में एक लड़की अभी भी लापता है, जबकि पांच बच्चियों को सुरक्षित बाहर निकाल लिया गया है। घटना, कहलगांव इलाके के बटेश्वर स्थान के पास गंगा नदी की है। माघ पूर्णिमा को लेकर परिजनों के साथ सभी बच्चे गंगा स्नान करने के लिए गए थे। तभी 6 बच्चों ने एक साथ गंगा में डूबकी लगाई। लोगों ने उन्हें डूबते हुए देखा। पांच बच्चों को किसी तरह रिश्तेदारों ने बाहर निकाल लिया, जबकि एक बच्ची पिछले 2 घंटे से लापता है।

**पिछले 2 घंटे से लापता किशोरी की तलाश:** लोगों ने घटना की जानकारी तुरंत कहलगांव पुलिस को दी। सूचना मिलने के बाद कहलगांव पुलिस ने एसडीआरएफ टीम को मौके पर बुलाया। पिछले 2 घंटे से लापता किशोरी की तलाश जारी



है, लेकिन अभी तक उसका कोई अता-पता नहीं चल पाया है। स्थानीय संतोष मेहता ने बताया कि नदी में बेरिकेडिंग नहीं होने के कारण हादसा हुआ। लड़की के एक परिजन ने बताया कि 6 बच्चे स्नान कर रहे थे, तभी यह हादसा हुआ। 5 बच्चों को बाहर निकाल लिया गया है। सभी मधेपुरा के उदकिसनगंज के रहने वाले हैं। फिलहाल रेस्क्यू ऑपरेशन जारी है। बता दें कि माघ पूर्णिमा को लेकर बटेश्वर स्थान गंगा घाटों पर श्रद्धालुओं की भीड़ उग्र पड़ी। सुबह से यहां एक लाख श्रद्धालुओं ने गंगा में डूबकी लगाई। भारी भीड़ होने के बाद भी व्यवस्था लचर सामने आई।

## रेलवे ओवर ब्रिज के नीचे लड़की की मिली लाश

**निज संवाददाता। भागलपुर**


भागलपुर में लहलुहान स्थिति में एक युवती की लाश मिली है। शरीर के अलग-अलग हिस्सों में जख्म के निशान हैं। गला दबाकर हत्या किए जाने की आशंका जताई जा रही है। गले, पीठ और मुंह पर नाखून से कई बार वार किए गए हैं, जबकि नाक से खून बह रहा है। घटना, नवाछिया थाना क्षेत्र के बाबा बिपु रावत रेलवे ओवरब्रिज के नीचे की है। बगल से फोर लेन सड़क गुजरती है, ठीक उसके पास ही शव मिला है। आज माघ पूर्णिमा को लेकर सड़कों पर जाम लग गया था। जाम के दौरान लोगों की नजर युवती के डेड बॉडी पर पड़ी। लोगों ने घटना की जानकारी नवाछिया पुलिस की दी। सूचना मिलते ही नवाछिया पुलिस की टीम मौके पर पहुंची और मामले की जांच शुरू की। सूचना के बाद SDPO भी मौके पर पहुंचे।

**पुलिस ने फोटो की जारी:** प्रथम दृष्टया में आशंका जताई जा रही है कि युवती की कहीं और हत्या कर शव यहां लाकर फेंका

गया है। जहां शव मिला है, वहां न तो खून फैला हुआ पाया गया और न ही संघर्ष के कोई स्पष्ट निशान दिखे। युवती ने ऊपर ब्लैक रंग का कपड़ा और नीचे रेड रंग का पजामा था। उसकी उम्र करीब 18 से 20 साल के बीच आंकी जा रही है। लड़की पैर में जुता भी पहनी हुई है। आसपास के लोगों ने दबी जुबान में कह रहा है कि लड़की रनिंग करने आई होगी, इसी दौरान इनके साथ अनहोनी हुई है।

**पोस्टमार्टम के लिए लाया गया बॉडी:** सूचना के बाद मौके पर फॉरेंसिक टीम को भी बुलाया गया, जिसने सक्ष्य एक्ज करिए। पुलिस ने शव को कब्जे में लेकर पोस्टमार्टम के लिए भेज दिया है। फिलहाल युवती की पहचान नहीं हो सकी है।

## रबी फसलों के लिए आवेदन की अंतिम तिथि घोषित

**निज संवाददाता। बांका**

बांका जिले के किसानों के लिए रबी मौसम में राहत भरी खबर सामने आई है। जिले में रबी फसलों के संभावित उत्पादन को ध्यान में रखते हुए सरकार की ओर से सहायता योजना लागू की गई है। इस योजना के तहत फसल कटनी प्रयोग (सीसीई) के आधार पर यदि वास्तविक उपज दर में कमी पाई जाती है, तो किसानों को आर्थिक सहायता प्रदान की जाएगी। यह सहायता राशि सीधे किसानों के बैंक खाते में डीबीटी (डायरेक्ट बेंकिंग ट्रांसफर) के माध्यम से भेजी जाएगी, जिससे प्रक्रिया पूरी तरह पारदर्शी बनी रहे। योजना के अंतर्गत अलग-अलग रबी फसलों के लिए आवेदन की अंतिम तिथियां निर्धारित की गई हैं।

**28 फरवरी तक आवेदन कर सकते हैं किसान:** रबी मक्का के लिए किसान 28 फरवरी तक



आवेदन कर सकते हैं। चना और मसूर के लिए आवेदन की अंतिम तिथि 15 फरवरी तय की गई है। वहीं राई-रसरसों, आलू और रबी टमाटर के लिए 31 जनवरी तक आवेदन की सुविधा दी गई है। गन्ना फसल के लिए 28 फरवरी तक तथा रबी अरहर और रबी मिर्च के लिए 31 मार्च तक आवेदन किया जा सकेगा। किसानों को सलाह दी गई है कि वे निर्धारित समय-सीमा के भीतर आवेदन प्रक्रिया पूरी कर लें, ताकि किसी प्रकार की पेशाभी

आवेदन कर सकते हैं। चना और मसूर के लिए आवेदन की अंतिम तिथि 15 फरवरी तय की गई है। वहीं राई-रसरसों, आलू और रबी टमाटर के लिए 31 जनवरी तक आवेदन की सुविधा दी गई है। गन्ना फसल के लिए 28 फरवरी तक तथा रबी अरहर और रबी मिर्च के लिए 31 मार्च तक आवेदन किया जा सकेगा। किसानों को सलाह दी गई है कि वे निर्धारित समय-सीमा के भीतर आवेदन प्रक्रिया पूरी कर लें, ताकि किसी प्रकार की पेशाभी

न हो और योजना का लाभ समय पर मिल सके। जिला सहकारिता पदाधिकारी जैनुल आबदीन अंसारी ने बताया कि यह योजना फसल कटनी प्रयोग पर आधारित है। यदि प्रयोग के दौरान वास्तविक उपज दर में कमी पाई जाती है, तो पात्र किसानों को आर्थिक सहायता दी जाएगी। योजना का लाभ लेने के लिए किसानों को ऑनलाइन आवेदन करना अनिवार्य है।

**ऑनलाइन पोर्टल पर दस्तावेज करना होगा अपलोड:**

## राजद प्रवक्ता ने बजट को बताया जनविरोधी

**निज संवाददाता। भागलपुर**

भागलपुर में आज राष्ट्रीय जनता दल (राजद) के प्रदेश प्रवक्ता अरुण कुमार यादव ने केंद्रीय बजट 2026-27 पर अपनी प्रतिक्रिया दी है। उन्होंने इस बजट को पूरी तरह जनविरोधी और बिहार विरोधी बताया। यादव ने कहा कि बिहार और बिहारवासियों को इस बजट से काफी उम्मीदें थीं, लेकिन केंद्र सरकार ने एक बार फिर राज्य की अपेक्षाओं को पूरा नहीं किया। अरुण यादव के अनुसार, केंद्र की मोदी सरकार ने हमेशा की तरह इस बार भी बिहार के साथ सीतेला व्यवहार किया है। बजट में बिहार के विकास से संबंधित किसी ठोस या प्रभावी प्रावधान का अभाव स्पष्ट रूप से देखा जा सकता है, जिससे राज्य के लोगों में निराशा है। उन्होंने यह भी कहा कि बिहार आज भी देश के सबसे गरीब और पिछड़े राज्यों में से एक है, जिसकी पुष्टि केंद्र सरकार के आर्थिक सर्वेक्षण और नीति आयोग के आंकड़े भी करते हैं।

**वार्तिक आय 70 हजार रुपये से भी कम:** राजद प्रवक्ता ने आंकड़े प्रस्तुत करते हुए बताया कि बिहार में प्रति व्यक्ति वार्षिक आय 70 हजार रुपये से भी कम है, जबकि रोजाना की औसत आय मात्र 100 से 190 रुपये के बीच है, जो देश में सबसे कम है। इसके अलावा, बिहार के प्रत्येक व्यक्ति पर औसतन 25 से 30 हजार रुपये का कर्ज है। साक्षरता दर, प्रति व्यक्ति निवेश और औद्योगिक विकास जैसे महत्वपूर्ण क्षेत्रों में भी बिहार देश में अंतिम पायदान पर है। यादव ने श्रम पोर्टल के आंकड़ों का हवाला देते हुए कहा कि लगभग 2 करोड़ 90 लाख से अधिक बिहारी रोजगार की तलाश में दूसरे राज्यों में दिहाड़ी मजदूरी करने को मजबूर है। अरुण यादव ने आरोप लगाया कि प्रधानमंत्री नरेंद्र मोदी ने बिहार को विशेष राज्य का दर्जा देने का वादा किया था, लेकिन उनका आज तक पूरा नहीं किया गया है।



प्रति व्यक्ति वार्षिक आय 70 हजार रुपये से भी कम है, जबकि रोजाना की औसत आय मात्र 100 से 190 रुपये के बीच है, जो देश में सबसे कम है। इसके अलावा, बिहार के प्रत्येक व्यक्ति पर औसतन 25 से 30 हजार रुपये का कर्ज है। साक्षरता दर, प्रति व्यक्ति निवेश और औद्योगिक विकास जैसे महत्वपूर्ण क्षेत्रों में भी बिहार देश में अंतिम पायदान पर है। यादव ने श्रम पोर्टल के आंकड़ों का हवाला देते हुए कहा कि लगभग 2 करोड़ 90 लाख से अधिक बिहारी रोजगार की तलाश में दूसरे राज्यों में दिहाड़ी मजदूरी करने को मजबूर है। अरुण यादव ने आरोप लगाया कि प्रधानमंत्री नरेंद्र मोदी ने बिहार को विशेष राज्य का दर्जा देने का वादा किया था, लेकिन उनका आज तक पूरा नहीं किया गया है।

## विदाई सह सम्मान समारोह में छात्र-छात्राओं को किया गया सम्मानित

**निज संवाददाता। अररिया**

फारबिसगंज के विजडम इंस्टीट्यूट और एसजी टीचिंग सेंटर की ओर से रविवार को दसवीं एवं बारहवीं के सेंट-अप छात्र छात्राओं के सम्मान में समारोह का आयोजन किया गया। राशिद जुनैद की अध्यक्षता में हुए कार्यक्रम का शुभारंभ मुख्य अतिथि विधायक मनोज विश्वास,विशिष्ट अतिथि मुख्य पार्षद वीणा देवी, समाजसेवी शाहजहां शाद, ऑल इंडिया प्रहवेट कोचिंग एसोसिएशन की सचिव सविता ठाकुर, अतिथि जुनैद अहमद और मुसरत जहां द्वारा संयुक्त रूप से दीप प्रज्वलित कर किया गया।इंटरमीडिएट और मैट्रिक परीक्षा में शामिल होने वाले बच्चों



के उत्साहवर्धन करने के उद्देश्य से उन्हें विधायक मनोज विश्वास और मुख्य पार्षद वीणा देवी द्वारा मेमेंटो प्रदान कर सम्मानित किया गया। मंच का सफल संचालन शिक्षक विनय देव और छात्रा आलिया एवं जेबा द्वारा संयुक्त रूप से किया गया। मौके पर स्टूडेंट्स ऑफ द ईयर अवार्ड से 12 वीं के छात्र मनौर अंसारी और 10 वीं की छात्रा

शालिनी प्रिया को निदेशक राशिद जुनैद द्वारा सम्मानित किया गया। समारोह में छात्र-छात्राओं द्वारा नृत्य, गीत एवं नाटक की प्रस्तुति ने दर्शकों का मनमोहा। सभी प्रतिभागी बच्चों को शाहजहां शाद, सविता ठाकुर, सादिया प्रवीण, शाहिद अंसारी व जिया कुलसुम ने मेडल पहनाकर उत्साहवर्धन किया। समारोह को संबोधित करते

हुए फारबिसगंज विधायक मनोज विश्वास ने कहा कि दसवीं और बारहवीं की शिक्षा किसी भी छात्र छात्राओं के लिए कैरियर की पहली सीढ़ी होती है।यहां से ही कैरियर बनाने का मौका मिलता है। उन्होंने बच्चों को संबोधित करते हुए कहा कि कोई भी छोटा या बड़ा जन्म से नहीं होता। लोग अपने कर्म के आधार पर जीवन में ऊंचाई हासिल करते हैं। जिनको भविष्य में जितना बड़ा बनना है उन्हें छात्र जीवन उतना ही संघर्ष करना होगा तभी आपकी मनचाही लक्ष्य आप भेद पाएंगे। विशिष्ट अतिथि मुख्य पार्षद वीणा देवी,शाहजहां शाद,सविता ठाकुर सहित अन्य अतिथियों ने भी बच्चों का उत्साहवर्धन अपने संबोधन में किया।



## संपादकीय

### दुनिया में गहरा रहा जल संकट, आई डरावनी चेतावनी

दुनिया में बढ़ता जल संकट चिंता का विषय बना हुआ है। अगला विश्व युद्ध पानी के लिए लड़े जाने की भविष्यवाणियां तक की जा चुकी हैं। संयुक्त राष्ट्र विश्वविद्यालय के जल, पर्यावरण और स्वास्थ्य संस्थान के शोधकर्ताओं की हाल में आई एक रपट इन चिंताओं को और गंभीर रूप दे रही है। इसमें कहा गया है कि पिछले कई दशकों के दौरान जल के अत्यधिक दोहन, सिमटते भूजल स्रोतों, भूमि क्षरण, बढ़ते प्रदूषण और जलवायु परिवर्तन से उपजी बाधाओं की वजह से दुनिया अब जल संकट की अवस्था से आगे बढ़कर 'वैश्विक जल दिवालियापन' की स्थिति में कदम रख चुकी है। जब कोई इंसान दिवालिया होता है, तो उसके पास पैसा नहीं बचता, घर तक गिरवी हो जाता है और विश्वसनीयता खत्म हो जाती है। बड़ा सवाल यह है कि अगर दुनिया पानी के लिहाज से दिवालिया हो गई, तो क्या होगा? रपट में शोधकर्ताओं ने जो कुछ कहा है, उसका मतलब यह नहीं कि दुनिया से पानी अचानक खत्म हो जाएगा, बल्कि जिस ढंग से जल का अंधाधुंध दोहन और प्रदूषण बढ़ रहा है, उससे जल व्यवस्था की रीढ़ टूटनी शुरू हो गई है। समूचे विश्व में बहुत पहले से जल संकट की चर्चा होती रही है, मगर इसे एक ऐसे झटके की तरह देखा जाता रहा है, जिससे समय के साथ उबरा जा सकता है। अगर जल संकट के बारे में चेतावनी दी जाती रही है, तो यह भरोसा भी दिलाया जाता रहा है कि फिर से अच्छी बरसात होगी, जल का स्तर सुधर जाएगा और हालात पुनः सामान्य हो जाएंगे। मगर नई रपट ने इस भरोसे पर सवालिया निशान लगा दिया है। रपट में साफ कहा गया है कि विश्व की जल आपूर्ति प्रणाली कई जगहों पर पतन के दौर में पहुंच चुकी है। अनेक क्षेत्रों में पानी की कमी अब स्थायी स्वरूप लेती जा रही है। यह स्थिति केवल पानी की कमी की नहीं, बल्कि व्यवस्था के टूटने की ओर संकेत करती है। ऐसे में अब हमें पानी के बारे में अपने सोचने का ढंग बदलना होगा। अब तक जल संकट को एक अस्थायी समस्या माना जाता रहा है। अकाल पड़े, परेशानियां आईं, मगर कुछ साल बाद हालात सुधर गए। किसी साल वर्षा कम हुई, लेकिन अगले मानसून में भरपाई हो गई। ऐसा चल रहा था, तो नीतियों का निर्धारण भी इसी अनुरूप होता रहा। कभी जल की बूंद-बूंद को सहेजने वाले समाज ने भी लापरवाही बरतना शुरू कर दिया। कई जगहों पर जलस्रोत इतने कमजोर हो चुके हैं कि उन्हें पहले जैसी स्थिति में लौटने में दशकों लग सकते हैं और कई मामलों में शायद लौटना संभव ही न हो पाए। हम दिवालियापन को व्यक्ति के आर्थिक रूप से कंगाल होने के संदर्भ में ही समझते आए हैं। जब कोई व्यक्ति आर्थिक रूप से दिवालिया होता है, तो इसका मतलब यह नहीं होता कि दुनिया से पैसा खत्म हो गया है। पैसा रहता है लेकिन उस व्यक्ति की आमदनी, खर्च और कर्ज के बीच का संतुलन बिगड़ जाता है। इसी तरह दुनिया में पानी मौजूद है, लेकिन उसकी उपलब्धता, उसके उपयोग और उसके पुनर्भरण के बीच संतुलन तेजी से टूट रहा है। हम भू-गर्भ से जितना पानी निकाल रहे हैं, उतना पुनर्भरण नहीं कर रहे हैं। यानी जल खाता खाली हो रहा है। संयुक्त राष्ट्र के शोधकर्ताओं ने रपट में जो कुछ कहा है, उसके अनुरूप इस असंतुलन की जड़ें दशकों पुरानी हैं। भूजल के अंधाधुंध दोहन, नदियों को गंदे नालों में बदल दिए जाने, वनों की कटाई, मिट्टी के क्षरण और जलवायु परिवर्तन ने मिलकर पानी की प्राकृतिक व्यवस्था को कमजोर कर दिया है। जब पानी प्रदूषित हो जाता है, तो वह मौजूद होते हुए भी उपयोग के लायक नहीं रहता। जब भूजल जरूरत से ज्यादा निकाला जाता है, तो वह वापस भरने से पहले ही खत्म हो जाता है। धीरे-धीरे यह स्थिति एक ऐसी सीमा पर पहुंच जाती है, जहां से लौटना बेहद मुश्किल हो जाता है। यह बात भी सच है कि इस संकट का अक्सर सब पर बराबर नहीं पड़ता। जिस प्रकार आर्थिक दिवालियापन में सबसे पहले गरीब तबके टूटते हैं, वैसे ही जल संकट और जल दिवालियापन का सबसे बड़ा बोझ भी कमजोर वर्गों पर पड़ना स्वाभाविक है। छोटे किसानों, आदिवासियों, शहरी गरीब बस्तियों, महिलाओं और युवाओं के जीवन पर सबसे पहले इसका प्रभाव पड़ता है। इसके विपरीत जिन संपन्न एवं शक्तिशाली वर्गों ने सबसे ज्यादा पानी का दोहन किया होता है, उसके लाभ तो अक्सर उन्हीं तक सीमित रहते हैं, लेकिन इसके दुष्परिणाम दूसरों को भुगतने पड़ते हैं। भारत के संदर्भ में देखें, तो संयुक्त राष्ट्र की चेतावनी और भी गहरी चिंता पैदा करने वाली है। दुनिया की आबादी का एक बड़ा हिस्सा हमारे देश में है, पर उसके हिस्से में उपलब्ध मीठा पानी सीमित है। इसके बावजूद भारत दुनिया के उन देशों में शामिल है।

जहां शब्दों की गरिमा थी और तथ्य पवित्र माने जाते थे। वे हमें यह सिखाकर गए कि पत्रकारिता सूचना का व्यापार नहीं, बल्कि मानवता की सेवा है। भारत की मिट्टी में जन्मा, विदेशी धरती पर शिक्षित और अंततः भारत की ही गोद में समा जाने वाला यह व्यक्तित्व सदैव स्मृतियों में जीवित रहेगा। वे ऐसे विदेशी साक्षी थे, जिन्होंने भारत को केवल दुनिया की नजरों में ही नहीं, बल्कि भारतीयों की अपनी नजरों में भी नई गरिमा दी।

## भरोसे एवं भारत की आवाज थे विरल पत्रकार मार्क टुली

(ललित गर्ग)

मार्क टुली एक विदेशी पत्रकार भर नहीं थे, वे भारत की आत्मा के स्थायी प्रवासी थे, जिनमें भारतीयता रची-बसी थी। उनका भारत से रिश्ता किसी वीजा, नियुक्ति या करियर-रणनीति का परिणाम नहीं था, बल्कि वह रक्त और मिट्टी का संबंध था। 24 अक्टूबर 1935 को कोलकाता के टॉलीगंज में जन्मे अंतिम दौर का भारत देखा, जिया और महसूस किया। एक रियर-रणनीति का परिणाम नहीं था, बल्कि वह रक्त और मिट्टी का संबंध था। 24 अक्टूबर 1935 को कोलकाता के टॉलीगंज में जन्मे टुली ने ब्रिटिश राज के अंतिम दौर का भारत देखा, जिया और महसूस किया। भारत की समकालीन इतिहास-यात्रा में कुछ व्यक्तित्व ऐसे होते हैं जो केवल घटनाओं का वृत्तान्त नहीं लिखते, बल्कि समय की चेतना में घुल-मिलकर स्वयं इतिहास का हिस्सा बन जाते हैं। सर विलियम मार्क टुली, जिन्हें दुनिया भर में 'खेह' और 'समान' से 'मार्क टुली' कहा गया, ऐसे ही विरल पत्रकार थे। उनका मिशन केवल एक वरिष्ठ पत्रकार का जाना नहीं है, बल्कि उस पत्रकारिता-दृष्टि का अवसान है, जिसमें सत्य सनसनी से ऊपर और संवेदना आंकड़ों से अधिक महत्वपूर्ण होती थी। बीबीसी रेडियो की वह गुंजती हुई 'फिफ्ट-दिस इज मार्क टुली रिपोर्टिंग फ्रॉम दिल्ली', दशकों तक भारतीय उपमहाद्वीप में भरोसे, प्रामाणिकता और संतुलन का पर्याय बनी रही। मार्क टुली एक विदेशी पत्रकार भर नहीं थे, वे भारत की आत्मा के स्थायी प्रवासी थे, जिनमें भारतीयता रची-बसी थी। उनका भारत से रिश्ता किसी वीजा, नियुक्ति या करियर-

रणनीति का परिणाम नहीं था, बल्कि वह रक्त और मिट्टी का संबंध था। 24 अक्टूबर 1935 को कोलकाता के टॉलीगंज में जन्मे टुली ने ब्रिटिश राज के अंतिम दौर का भारत देखा, जिया और महसूस किया। एक समृद्ध ब्रिटिश परिवार में जन्म लेने के बावजूद दार्जिलिंग के बोर्डिंग स्कूलों और भारतीय जनजीवन की विविध छवियों ने उनके भीतर एक ऐसी आत्मीयता एवं संस्कार बो दिया, जो जीवन भर पुष्पित-पल्लवित होती रही। नौ वर्ष की आयु में जब वे इंग्लैंड गए, तब भी भारत उनके भीतर जीवित रहा-स्मृतियों में, संवेदनाओं में और दृष्टि में। कैम्ब्रिज विश्वविद्यालय में धर्मशास्त्र का अध्ययन करते समय उन्होंने पादरी बनने का विचार किया था। यह तथ्य अपने-आप में बहुत कुछ कहता है, क्योंकि सत्य की खोज, नैतिक विवेक और मानवीय करुणा उनके व्यक्तित्व की मूल धुरी थीं। किंतु नियति ने उन्हें चर्च की सीमित दीवारों से बाहर निकालकर एक ऐसे मंच पर खड़ा कर दिया, जहां वे पूरी मानवता से संवाद कर सकते थे। पत्रकारिता उनके लिए पेशा नहीं, बल्कि एक नैतिक दायित्व थी। जब वे बीबीसी के संवाददाता के रूप में भारत लौटे, तो उन्होंने इसे एक असाइनमेंट नहीं बल्कि अपने घर लौटने जैसा अनुभव किया। मार्क टुली की पत्रकारिता की सबसे बड़ी विशेषता यह थी कि वे भारत को पश्चिमी चरम से नहीं देखते थे। वे सत्ता के

गलियारों से अधिक गांव की चौपाल, मंदिर-मस्जिद के आंगन, खेतों की मेड़ और आम आदमी की चिंता को महत्व देते थे। आगतकाल हो या इंदिरा गांधी की राजनीति, सिख विरोधी दंगे हों या बाबरी मस्जिद विध्वंस, पंजाब का अवाद हो या कश्मीर की पीड़ा-मार्क टुली ने हर विषय को संतुलन, गहराई और मानवीय संवेदना के साथ दुनिया के सामने रखा। वे घटनाओं के पीछे छिपी सामाजिक और सांस्कृतिक परतों को समझने की कोशिश करते थे, इसीलिए उनकी रिपोर्टिंग तत्कालीन शोर-शराबे से ऊपर उठकर स्थायी संदर्भ बन गई। आज के आपाधापी और टीआरपी-केन्द्रित इलेक्ट्रॉनिक मीडिया दौर में, जहाँ खबर से ज्यादा शोर और तथ्य से ज्यादा त्वरित प्रतिक्रिया को महत्व दिया जाता है, मार्क टुली की पत्रकारिता एक उजली कसौटी बनकर सामने आती है। टीवी स्टूडियो की तीखी बहसों, चीखती हेडलाइनों और सतही विश्लेषण के उलट, मार्क टुली ने यह सिद्ध किया कि शांत, संयमित और तथ्यपरक संवाद भी उतना ही प्रभावशाली होता है बल्कि अधिक विश्वसनीय होता है। उनकी पत्रकारिता दिल्ली के सत्ता-केंद्र तक सीमित नहीं थी, बल्कि वह भारत की आत्मा-गाँव, कस्बे, आम जन और उनकी पीड़ा से जुड़ी हुई थी। आज जब इलेक्ट्रॉनिक मीडिया अक्सर सत्ता, बाजार और सनसनी के दबाव में अपनी विश्वसनीयता खोता दिख रहा है,

तब मार्क टुली की शैली यह सिखाती है कि पत्रकारिता का असली धर्म प्रश्न पूछना, सच को धैर्य से समझना और उस बिना शोर के, पूरे संदर्भ के साथ प्रस्तुत करना है। उनका जीवन आज के टीवी मीडिया के लिए एक मीन लेकिन सशक्त संदेश है कि भरोसे की आवाज ऊँची नहीं, सच्ची होती है। मार्क टुली की सबसे बड़ी देन यह थी कि उन्होंने भारत की विविधता को उसकी कमजोरी नहीं बल्कि उसकी सबसे बड़ी शक्ति के रूप में प्रस्तुत किया। वे मानते थे कि भारत किसी एक विचार, एक भाषा या एक संस्कृति से नहीं बनता, बल्कि यहां की बहुलता ही इसकी आत्मा है। हिंदू, मुस्लिम, सिख, ईसाई-ग्रामीण-शहरी, गरीब-अमीर, इन सबके बीच बहता हुआ संवाद ही भारत की असली पहचान है। जब दुनिया के कई हिस्से भारत को केवल गरीबी, अव्यवस्था या अराजकता के चरमों से देखते थे, तब मार्क टुली ने भारत की सहिष्णुता, आध्यात्मिकता और जीवन्तता को रेखांकित किया। उन्होंने यह दिखाया कि यह देश विरोधाभासों के बावजूद नहीं, बल्कि उन्हीं के साथ जीना जानता है। मार्क टुली की आवाज रेडियो के माध्यम से करोड़ों लोगों के घरों तक पहुंचती थी। वह दूर ऐसा था, जब समाचार सुनने के लिए लोग घड़ी देखकर रेडियो ऑन करते थे। उनकी रिपोर्टिंग में नाटकीयता नहीं, बल्कि सजीवता-उद्देश्यता था। वे कहते थे कि भारत को समझने के लिए अपनी घड़ी उतारकर

रखनी पड़ती है। यह कथन केवल समय-संस्कृति की बात नहीं करता, बल्कि उस धैर्य और विनम्रता की ओर संकेत करता है, जिसके बिना भारत जैसे देश को समझा नहीं जा सकता। यही धैर्य उनकी पत्रकारिता में झलकता था। एक विदेशी होकर भी उन्होंने भारतीयता पर गर्व करना सिखाया, वह भी उस समय, जब हम स्वयं अपनी जड़ों को लेकर संशय में थे। उनकी पुस्तकों और कार्यक्रमों में भारत केवल खबर नहीं, बल्कि एक जीवंत सभ्यता के रूप में उपस्थित रहता है। 'नो फुल स्टॉप्स इन इंडिया' जैसी कृतियां भारत की निरंतर चलती कहानी को सामने लाती हैं, जहां कोई ऑनियम विराम नहीं, केवल प्रवाह है। उन्होंने भारतीय लोकतंत्र की अव्यवस्थाओं की आलोचना भी की, लेकिन वह आलोचना खेह और चिंता से भरी होती थी, उपेक्षा या उपहास से नहीं। ब्रिटिश सरकार द्वारा नाइटहुड और भारत सरकार द्वारा पद्म भूषण से सम्मानित किया जाना उनके योगदान की औपचारिक स्वीकृति है, लेकिन उनकी असली विरासत वह विश्वास है, जो भारतीय जनता ने उन पर किया। लोग उनकी बात इसलिए मानते थे, क्योंकि उन्हें लगता था कि यह व्यक्ति भारत को समझता है, उसे चाहता है और उसके साथ ईमानदार है। आज के दौर में, जब पत्रकारिता तेजी से बल्लू रही है, प्रतिस्पर्धा की अंधी दौड़ में, नई तकनीक के दबाव में हॉफ रही है।

## एक भारत, एक कानून की नीतिगत कसौटी के सियासी निहितार्थ

(कमलेश पांडे)

यह ठीक है कि इस राह में कई संरचनात्मक बाधाएँ हैं, लेकिन राष्ट्र के दूरगामी भविष्य के लिए इन कपोलकल्पित बाधाओं, वैधानिक जटिलताओं से निबटना भी तो सकारात्मक और आशावादी नेतृत्व की पहचान होती है। खासकर मोदी हैं तो मुमकिन है, वाली सोच यहां भी चरितार्थ की जा सकती है। विभिन्न तरह के पारस्परिक विरोधाभासों से जूझ रहे भारतीय गणतंत्र के लिए एक भारत, एक कानून की अवधारणा बदलते चक की मांग है। इसलिए इसको सरजमीं पर उतरना बेहद जरूरी है। सवाल है कि जब एक मतदाता, एक वोट का विधान सफल हो सकता है तो फिर एक भारत, एक कानून का विधान क्यों नहीं? इस बात में कोई दो राय नहीं कि ऐसी सकारात्मक कोशिशें अंततोगत्वा समतामूलक समाज की दिशा में निर्णायक साबित हो सकते हैं।

लिहाजा यदि भारतीय संविधान के संघीय ढांचे और अनन्यता विविधताओं को बनाए रखने वाले नानाविध प्रावधानों से एक देश, एक कानून की पावन और समदर्शी सोच टकराती है तो ऐसे किसी भी टकराव को नजरअंदाज कीजिए और एक समान नागरिक संहिता (यूसीसी) या एकसमान कानूनी व्यवस्था की दिशा में एक यथार्थपरक व्यवहारिक कदम उठाइए। इससे दलित, आदिवासी, ओबीसी, अल्पसंख्यक, सर्वग जैसे निरर्थक भेद भी मिटेंगे और राष्ट्र को अप्रत्याशित मजबूती मिलेगी। यह ठीक है कि इस राह में कई संरचनात्मक बाधाएँ हैं, लेकिन राष्ट्र के दूरगामी भविष्य के लिए इन कपोलकल्पित बाधाओं, वैधानिक जटिलताओं से निबटना भी तो सकारात्मक और आशावादी नेतृत्व की पहचान होती है। खासकर मोदी हैं तो मुमकिन है, वाली सोच यहां भी चरितार्थ की जा सकती है।

योगी हैं तो यकीन भी किया जा सकता है। शाह हैं तो चिल्लों भी नहीं मचेगा, ऐसा जनविश्वास है। जहां तक संघीय ढांचे की चुनौतियों की बात है तो भारतीय संविधान की सातवीं अनुसूची में विधायी शक्तियों का त्रिपक्षीय विभाजन (केंद्र, राज्य, समवर्ती) एक देड़ा, एक कानून की राह का एक बड़ा रोड़ा समझा जाता है। उदाहरणतया पुलिस, सार्वजनिक व्यवस्था और भूमि जैसे विषय राज्य सूची में हैं, जिनमें केंद्र का सीधा हस्तक्षेप संभव नहीं होगा बिना संशोधन के। क्योंकि संविधान का अनुच्छेद 246 इस विभाजन को मजबूत बनाता है, जो एकसमान कानून लागू करने में राज्यों की सहमति या संविधान संशोधन की मांग करता है। वहीं, मौलिक अधिकारों का टकराव भी संभाव्य है, क्योंकि संविधान के अनुच्छेद 25-28 धार्मिक स्वतंत्रता की गारंटी देते हैं, जो

व्यक्तिगत कानूनों (पर्सनल लॉ) को संरक्षण प्रदान करते हैं। वहीं, यूनिफॉर्म सिविल कोड को अनुच्छेद 44 के नीति-निर्देशक तत्व के रूप में रखा गया है, लेकिन यह बाध्यकारी नहीं है और मौलिक अधिकारों से टकरा सकता है। यही वजह है कि सर्वोच्च न्यायालय ने इसे लागू करने पर जोर दिया है (जैसे शाह बानो मामले में), लेकिन संघीय विविधता और अल्पसंख्यक अधिकारों के नाम पर राजनीतिक इच्छाशक्ति की कमी इस राह की सबसे बड़ी बाधा बनी हुई है। वहीं, व्यावहारिक और न्यायिक अड़चनों की बात भी महत्वपूर्ण है, क्योंकि एकीकृत न्यायपालिका (अनुच्छेद 214) होने के बावजूद, राज्यों में उच्च न्यायालयों की स्वायत्तता और लॉबिंग मामलों (5 करोड़ से अधिक) की भारी संख्या एकसमान कानून के कार्यान्वयन को जटिल बनाती है।

### सुडोकू पहेली

क्रमांक- 3892

2	3		7	1
1	8	5	3	4
	4	6		
	5		8	2
	6		2	9
9		3		
			8	2
	3		5	9
5		7		3

नियम : प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में उभे 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

### सुडोकू पहेली क्र. 3891

6	4	7	1	9	3	2	8	5
9	5	2	6	8	7	1	4	3
3	1	8	2	4	5	9	6	7
4	3	6	5	2	9	7	1	8
5	8	9	7	1	6	3	2	4
2	7	1	4	3	8	5	9	6
8	2	5	3	6	1	4	7	9
7	9	4	8	5	2	6	3	1
1	6	3	9	7	4	8	5	2

### दर्प पहेली 5991

1	2	3	4	5	6
7			8		9
10			11		
		12	13		14
16	17			18	
		19		20	21
22				23	24

संकेत: बाएं से दाएं

- 7 जुड़ इस भारतीय पेंसेल टेनिस खिलाड़ी का नाम दिखस है (6)
- इच्छा, छविहार, मांग (3)
- संगीत के साथ तेजी से आगे बढ़ रहे संगीतकार (4)
- बंदूक को अंग्रेजी में यह कहते हैं (2)
- छल, बनवटी, व्यवहार (3)
- अन्य प्रकार के, एक रिश्ता (2)
- संयुक्त राष्ट्र के 150वां जन्मदिन के निर्माण में भी प्रयुक्त होती है (2)
- नाम बदल, नाम बदलाने, किसी काम के लिए किसी नाम का बदलना (उद्घ.) (5)
- रक्त-रक्त (अंग्रेजी)(2)
- संयुक्त राष्ट्र के 150वां जन्मदिन (4)

5. नुल्ल में एक प्रकार की गति (3)

- पेड़, घर (2)
- मध्यदेश का यह शहर घुना-पत्थर के शहर के नाम से लोकप्रिय है (3)
- सुदामा, एक सुंदर स्त्री, सुंदरी (उद्घ.) (4)
- अन्या, रुद्र, कर्म (2)
- पता का हिस्सा, अंगूर (3)
- माता का दुखर जो उसकी संतान पर होता है (3)
- यह प्रसिद्ध भारतीय पारंपरिक गायिका थी (23 नवंबर 1930-20 जुलाई 1972) (4)
- पेड़ या बकरी का बच्चा (3)
- चेन्नई नाटक, होल, हिंदी व्यंग्यकार में किसी बस्तु का कोक-सूक्त शब्द (2)

### दर्प पहेली 5990 का हल

गा	कि	स्ता	न	शा	र	दा
ई	व	न	स्य	ति	ग	
श्री	क	पा	र	हो	ना	
चा	ह	क	क	लि		
र	सि	क	ड	का	र	
रा	प	ह	नु	द	ही	
वा	र	रा	व	ह	म	
ह	स्त		व	र्ण	न	

उत्तर से नीचे

- मतां की गिनती (5)
- लगाय 500 किमी में नुल्ल पत्र कर चुकी वे नुल्लम अभिनेत्री (3)
- रात्रि, निराश, मांग, विभागी, निराश (उद्घ.) (2)
- ध्वनि, चटोटी, यह वा पथ पर चलने वाला (3)

## आज का राशिफल

**मेष**  
सहकर्मियों के सहयोग से आज आप एक परियोजना को पूरा करने में सफल रहेंगे। किसी महान व्यक्ति के हस्तक्षेप से पारिवारिक विवाद का समाधान हो जाएगा। परिस्थितियों का आकलन करें और फिर दिल और दिमाग की बात सुनकर फैसला लें। आर्थिक मामलों में भाव्य आपका साथ देगा। किसी वरिष्ठ व्यक्ति का वरदहस्त आपको प्राप्त होगा।

**वृष**  
आज आपको त्रिकोणीय व्यापारिक साझेदारी व संबंधों से लाभ होगा, लेकिन निजी संबंधों के मामले में त्रिकोणीय रिश्ते आपके जीवन में समस्याएं उत्पन्न कर सकते हैं। आप जीवन में तीन भूमिकाएं निभाएंगे। बेहतर यही होगा कि हर भूमिका को अलग-अलग रखें, उन्हें आपस में मिलाएं नहीं, अन्यथा आप संशयग्रस्त हो जाएंगे। सायंकाल का समय मनोरंजन में व्यतीत होगा।

**मिथुन**  
आज आप एक महत्वपूर्ण परियोजना आरम्भ करने वाले हैं, जिसके सफलतापूर्वक पूरा होने में एक साल लग सकता है। आर्थिक लाभ की उम्मीद कर सकते हैं। सेहत और वित्तीय मामलों की अनदेखी न करें। फ्लिहल जमीन जायदाद के लिए निवेश करना आपके लिए शुभ रहेगा। आपकी रचनात्मक क्षमता बढ़ेगी।

**वृश्चिक**  
आज पारिवारिक संबंध प्रेम पूर्ण और सहयोग पूर्ण रहेंगे। स्वास्थ्य अच्छा रहने से आप विभिन्न कार्यों में सक्रियता पूर्वक भाग लेंगे। अपने पार्टनर के साथ मिलकर आप अपने संसाधनों को एकजुट करने में सफल रहेंगे। सायंकाल का समय अध्यात्म समागम में व्यतीत होगा। रात्रि में आपको कोई तोहफा या मिल सकता है। मित्रों और पड़ोसियों से आपको कल सहयोग मिलेगा।

**तुला**  
आज सायंकाल के समय आप परिवार के सदस्यों और दोस्तों के प्रति उदार रवैया अडिख्यार करेंगे। आज आप प्रसन्नता अनुभव करेंगे। क्लिफिस्ता पूर्ण माहौल का लुप्त उठाएंगे। बड़ी मात्रा में पैसा ह्राथ में आने से आप संतुष्टि महसूस करेंगे। रात्रि में इन लोगों पर धन का खर्चा भी हो सकता है। आपके लिए आज भाग्य वाहन सुख का भी संयोग बना रहा है।

**वृश्चिक**  
आज पारिवारिक संबंध प्रेम पूर्ण और सहयोग पूर्ण रहेंगे। स्वास्थ्य अच्छा रहने से आप विभिन्न कार्यों में सक्रियता पूर्वक भाग लेंगे। अपने पार्टनर के साथ मिलकर आप अपने संसाधनों को एकजुट करने में सफल रहेंगे। सायंकाल का समय अध्यात्म समागम में व्यतीत होगा। रात्रि में आपको कोई तोहफा या मिल सकता है। मित्रों और पड़ोसियों से आपको कल सहयोग मिलेगा।

**धनु**  
जीवन के सभी क्षेत्रों में प्रगति की दिशा में आगे बढ़ेंगे। योजनाओं से संबंधित प्रस्ताव की मंजूरी मिलने और भूतान मिलने के बाद आप व्यावसायिक कार्यक्रम को आगे बढ़ाएंगे। उपयुक्त व्यक्ति और उम्दा अवसर आपको मिलते रहेंगे, जिनकी अतीत में आपको तलाश थी। घटनाएं आपके अनुकूल रहेंगी। लव लाइफ में भी कल आपकी रोमांटिक रहेगी और आपके बीच किसी प्रकार का तनाव चल रहा है।

**कर्क**  
आज का दिन मिश्रित फल कारक है। शारीरिक और मानसिक रूप से परेशान होने के बावजूद आप जो भी कार्य साहस के साथ करेंगे, उसमें सफलता मिलेगी। इनका सामना आप साहस के साथ करेंगे और विजिता बनकर उभरेंगे। जो जातक शिक्षण कार्य से जुड़े हुए हैं उनको भाग्य कल लाभ का अवसर प्रदान करने वाला है।

**सिंह**  
आज सेहत और वित्तीय संसाधनों पर ध्यान देने की जरूरत है। दूसरे लोगों के कार्यों के लिए ज्यादा वक्त और ऊर्जा बर्बाद न करें, क्योंकि ऐसे लोग एक के बाद एक दूसरी फरमाइश पेश करेंगे। आज समाज में भी आपका महत्व बढ़ेगा। मूड में उतार-चढ़ाव पर नजर रखें। पुराने निवेश का भी आपको फायदा मिलेगा। आप उच्च शिक्षा के क्षेत्र में आगे बढ़ पाएंगे।

**कन्या**  
आज कोई व्यक्ति आपके समक्ष प्रस्ताव पेश करेगा, किन्तु उसके बहकावे में न आएं। सायंकाल से रात्रि तक किसी सामाजिक कार्यक्रम में शामिल होने का अवसर प्राप्त होगा। आज का दिन स्वास्थ्य के लिए खराब है। खान-पान से बचें। आलस्य का भी त्याग करें। ध्यान रहे किसी भी वस्तु की अधिकता हानिकारक होती है।

**कुंभ**  
आज निजी संबंधों पर भावनाएं हावी रहेंगी। अन्तर मन की पुकार को सुनें। हर मामले में अतिवादी से बचें। जीवन के कड़वे अनुभवों से सबक सीखें। अतीत को भूलकर वर्तमान में कदम आगे बढ़ाएं। आज आपके कार्य क्षेत्र में अप्रत्याशित बदलाव की संभावना है। नौकरी में स्थिति अनुकूल रहेगी और कमाई में भी वृद्धि होगी। आपकी कोई बड़ी चाहत भी कल पूरी होने वाली जिससे आपका मन आनंदित हो जाएगा।

**मकर**  
आज आप परिवर्तन के एक महत्वपूर्ण मुहाने पर खड़े हैं। किसी कठिन दौर से गुजर सकते हैं। लेकिन याद रखें, जब अंधेरा गहराता है तब सवेरा करीब होता है। सच्चाई का सामना करेंगे। आपके समक्ष भावनात्मक समस्याएं भी आएंगी। कोई मित्र और परिचित भी आपकी मदद कर सकता है जिससे आपकी किसी समस्या का निदान होगा।

**कुंभ**  
आज निजी संबंधों पर भावनाएं हावी रहेंगी। अन्तर मन की पुकार को सुनें। हर मामले में अतिवादी से बचें। जीवन के कड़वे अनुभवों से सबक सीखें। अतीत को भूलकर वर्तमान में कदम आगे बढ़ाएं। आज आपके कार्य क्षेत्र में अप्रत्याशित बदलाव की संभावना है। नौकरी में स्थिति अनुकूल रहेगी और कमाई में भी वृद्धि होगी। आपकी कोई बड़ी चाहत भी कल पूरी होने वाली जिससे आपका मन आनंदित हो जाएगा।

**मीन**  
आज जो उम्मीदें संजो रखी हैं, उनके पूरा न होने पर आप खिन्न रहेंगे। निजी संबंधों के कुछ मामलों में विवाद की स्थिति उत्पन्न हो सकती है। एक बात आज विशेष रूप से नोट कर लें कि जीवन में जब भी आपको आवश्यकता पड़ेगी तब आपके पारिवारिक सदस्यों से वांछित सहयोग कभी प्राप्त नहीं होगा। आपको कल के दिन कारोबार में भी लाभ मौका मिलेगा और आपकी जमा पूंजी में वृद्धि होगी।

**संक्षिप्त समाचार**
**आउटर सिग्नल पर महिला यात्री का पर्स झपटा**

धनबाद, एजेंसी। मौर्या एक्सप्रेस में सफर कर रही एक महिला यात्री का पर्स धनबाद स्टेशन के आउटर पर एक उचकके ने झपटा कर फरार हो गया। इस संबंध में भुवनेश्वरी महिला पूर्वी चंपारण निवासी अनामी शरण के पति ने रेल थाना में शिकायत की है। उन्होंने शिकायत में कहा है कि उसकी पत्नी गौरील से झारखण्ड के लिए ए-2 कोच में रह सके बच्चे के साथ सफर कर रही थी। ट्रेन के धनबाद स्टेशन के आउटर सिग्नल के पास पहुंचते ही एक उचकके ने सिर के नीचे रखा पर्स झपटा कर भाग गया। घटना के बाद उचकके को पकड़ने की कोशिश की गयी, लेकिन वह भागने में सफल रहा। पर्स में तीन पीस चेन, तीन पीस अंगुठी, कान का झुमका, कान का टॉप, बच्चे का लॉकेट, मंगल सूत्र, ज्योतिषा, पायल, तीन हजार रुपये समेत कई जरूरी दस्तावेज थे।

**मोबाइल छीन भाग रहा घैया का युवक गिरफ्तार, एक फरार**

धनबाद, एजेंसी। सरायदेला थाना क्षेत्र में शनिवार को मोबाइल छीन कर भाग रहे घैया के लाहबनी निवासी किशन राम को सरायदेला पुलिस ने गिरफ्तार कर लिया। वहीं उसका एक अन्य साथी भागने में सफल रहा। पुलिस फरार आरोपी की तलाश में जुट गयी है। इस संबंध में सरायदेला पुलिस ने मामला दर्ज कर आरोपी को जेल भेज दिया। बताया जाता है कि हीरापुर के अजंतापाड़ा निवासी फूड डिलीवरी कंपनी के कर्मी चिंटू कुमार शुक्रवार को किसी काम से सरायदेला आये थे। इसी दौरान वह सरायदेला के पास सड़क किनारे खड़ा होकर अपना मोबाइल देख रहा था। इसी क्रम में एक बाइक पर दो युवक वहां पहुंचे और उनके हाथ से मोबाइल छीन कर भागने लगे। चिंटू ने साहस दिखाते हुए दोनों युवकों का पीछा किया और कुछ दूरी पर उसने उन्हें रोका। इस दौरान बाइक पर पीछे बैठा युवक फरार हो गया। स्थानीय लोगों की मदद से बाइक चला रहे युवक को पकड़ लिया गया। सूचना पर सरायदेला पुलिस मौके पर पहुंची और पकड़े गये युवक को हिरासत में लेकर थाना ले गयी। पूछताछ के दौरान युवक ने अपना नाम किशन राम बताया। उसने अपने फरार साथी का नाम फैजल बताया, जो भोलाटांड का रहने वाला है। फरार आरोपी की तलाश में छापेमारी सरायदेला पुलिस ने आरोपी किशन राम को शनिवार को न्यायिक हिरासत में जेल भेज दिया। पुलिस फरार उसके साथ फैजल की गिरफ्तारी के लिए संभावित ठिकानों पर छापेमारी कर रही है।

**कोयला खोज व माइन प्लानिंग में 26 नये निजी कंपनियों की एंट्री**

धनबाद, एजेंसी। केंद्र सरकार ने ऐतिहासिक फैसला लेते हुए देश के कोयला क्षेत्र में कोयले की खोज और खनन से जुड़े प्लान एवं डिजाइन के कार्य में निजी कंपनियों को एंट्री दे दी है। इसके साथ ही अब तक इस क्षेत्र में एकमात्र सरकारी एजेंसी के रूप में काम कर रही सेंट्रल माइन प्लानिंग एंड डिजाइन इंस्टीट्यूट (सीएमपीडीआई) का करीब पांच दशक पुराना एकाधिकार टूट गया है। सरकार ने अब तक 44 निजी कंपनियों को इस कार्य के लिए अधिवृत्त किया है, जिससे कोयला क्षेत्र में प्रतिस्पर्धा और तेज विकास की राह खुल गयी है। गौरतलब हो कि वर्ष 1973 में गठित सीएमपीडीआई अब तक देश की सभी कोयला परियोजनाओं की योजना और डिजाइन तैयार करता रहा है। निजी कंपनियों की एंट्री के साथ ही पहली बार यह क्षेत्र प्रतिस्पर्धी ढांचे में प्रवेश कर रहा है। दो चरणों में मिली मंजूरी : सूचना के मुताबिक पहले चरण में 26 नवंबर 2025 को 18 निजी कंपनियों व 28 जनवरी 2026 को 26 निजी कंपनियों को कोयला एवं लिनाइट की खोज तथा खनन प्लानिंग का अधिकार दिया गया है। इसमें झारखंड, पश्चिम बंगाल, महाराष्ट्र, गुजरात, हरियाणा, तमिलनाडु और मेघालय सहित कई राज्यों की मान्यता प्राप्त कंपनियां शामिल हैं, जिससे यह साफ होता है कि सरकार राष्ट्रीय स्तर पर निजी भागीदारी को बढ़ावा दे रही है। तेज होगी परियोजनाओं की रफ्तार : कोयला मंत्रालय के मुताबिक, निजी कंपनियों के आने से कोयला ब्लॉकों की खोज में तेजी आयेगी।

**व्यवसायी से 2.17 करोड़ की साइबर ठगी करने वाला साइबर फ्रॉड गिरफ्तार**

लातेहार, एजेंसी। लातेहार के चंदवा के एक व्यवसायी से इनवेस्टमेंट के नाम पर 2.17 करोड़ रुपये का साइबर फ्रॉड करने के मामले में सीआइडी की साइबर क्राइम थाना ने पश्चिम बंगाल के उत्तर 24 परगना से एक आरोपी अभिषेक बेरा (26 साल) को गिरफ्तार किया है। यह उत्तर 24 परगना के थाना घोला अंतर्गत मुरागच्छा (सीटी), जगबेरिया का रहनेवाला है। उसके पास से एक लैपटॉप, दो मोबाइल, तीन सिम कार्ड, पांच डेविड कार्ड समेत कई कागजात बरामद किये गये हैं। व्यवसायी ने 16 दिसंबर 2025 को रांची स्थित सीआइडी के साइबर थाना में प्राथमिकी दर्ज करायी थी। वहीं हेतुपलाइन नंबर - 1930 पर शिकायत की थी। कार्रवाई के दौरान आरोपियों के खाते में करीब 40 लाख रुपये फ्रीज कराय गये हैं।

# फिल्मी स्टाइल में जमीनी रंजिश

## घर में घुसे पचास लोग, पुलिस ने ऐसे कंट्रोल किए हालात

गिरिडीह, एजेंसी। अमूमन फिल्मों में राज-घराणों का झगड़ा दिखता है। मामला खूनी होता कड़ियों की जान चली जाती है। गिरिडीह में भी कुछ ऐसी ही कहानी को अंजाम देने का प्रयास किया गया। हालांकि समय पर स्थानीय लोगों के जुट जाने और समय पर पुलिस के पहुंचने से स्थिति को कंट्रोल कर लिया। यह मामला मुफ्फसिल थाना इलाके के लेदा से जुड़ा हुआ है।

दरअसल, लेदा के पूर्व मुखिया बासुदेव नारायण सिंह (टिकैट परिवार) के घर पर उसके ही गोतिया (दूसरे गांव के रहने वाले) के लोगों ने हमला बोल दिया। लगभग 45-50 की संख्या में आए महिला पुरुष ने पूर्व मुखिया के पुत्र को बंधक बना लिया। पूरे घर पर कब्जा करने और मारपीट किए जाते ही पूर्व मुखिया की बहू ने शोर मचाया तो लेदा गांव के दर्जनों लोग जुट गए। इस दौरान लोगों ने ग्रामीणों पर भी धावा बोल दिया, जिसमें दो ग्रामीण घायल हो गए।

इधर, मामले की सूचना मिलते ही गश्ती दल मौके पर पहुंची। गश्ती दल के पहुंचने के बावजूद पूर्व मुखिया के घर के अंदर दखिल हुए लोग पुलिस



की सुनने को तैयार नहीं थे। चूंकि गस्ती दल में पदाधिकारी एक ही थे और बाकी जवान थे और हमलावरों की संख्या अधिक थी। वहीं, ग्रामीणों की भीड़ भी लगातार बढ़ती जा रही थी।

ऐसे में इसकी सूचना गश्ती दल के पदाधिकारी ने तुरंत ही मुफ्फसिल इंस्पेक्टर को दी। हालांकि इससे पहले ही इंस्पेक्टर श्याम ने पूरी घटना से एसपी डॉ बिलल उसके बाद एसडीपीओ जीतवाहन उराव को अवगत कराते हुए थाना के कई पदाधिकारी के साथ महिला और पुलिस बल को लेकर निकल चुके थे। थानेदार के साथ पुलिस की अतिरिक्त टीम मौके पर पहुंची और स्थिति को नियंत्रित किया।

डीड के माध्यम से मौजा का बंटवारा दशकों पहले हो चुका था। रामेश्वर प्रसाद सिंह (लेदा के पूर्व मुखिया बासुदेव नारायण सिंह के पूर्व ज) को लेदा और गुरो मौजा मिला था। जबकि ईश्वरी प्रसाद सिंह (धोरन सिंह के पूर्व ज) को चौराबासा मौजा मिला था। इसके बावजूद जमीन को लेकर रंजिश जारी है। एक पक्ष का लगातार कहना है कि जमीन का लिखित बंटवारा नहीं हुआ है। इसी बात को लेकर विवाद किया जाता है।

वहीं, मुफ्फसिल इंस्पेक्टर सह थाना प्रभारी श्याम किशोर महतो पूर्व मुखिया के घर पर उनके ही गोतिया (दूसरे गांव में रहने वाले) धोरन सिंह व उनके घरवालों ने हमला बोल दिया था। यह सब जमीन के विवाद से जुड़ा हुआ मामला है। दो दिन पहले भी धोरन सिंह और उनके घरवालों ने इस तरह की हरकत एक तालाब को लेकर की थी। चूंकि साजिश के तहत इस घटना को अंजाम दिया गया। मामला गंभीर हो सकता था लेकिन पुलिस कप्तान के निर्देश पर त्वरित कार्रवाई की गई और बड़ी घटना को टाला जा सका। आगे इस मामले में प्राथमिकी दर्ज की गई है और दोषियों को जेल भेजा जाएगा।

## कांके सीआईपी के निजी सुरक्षाकर्मियों ने झामुमो से नौकरी बचाने की लगाई गुहार



रांची, एजेंसी। केंद्रीय मनश्चिकित्सा संस्थान कांके में निजी सुरक्षाकर्मियों की जगह होमगार्ड के जवानों की तैनाती का विरोध हो रहा है। जिसको लेकर शनिवार को निजी गार्ड्स का प्रतिनिधिमंडल ने राज्य की सत्तारूढ़ पार्टी झारखंड मुक्ति मोर्चा से मामले में हस्तक्षेप की मांग की है। रांची स्थित झामुमो केंद्रीय कैम्प कार्यालय में केंद्रीय मनश्चिकित्सा संस्थान कांके के सुरक्षाकर्मियों का एक प्रतिनिधिमंडल ने संस्थान में 156 सुरक्षाकर्मियों को हटाकर होमगार्ड को रखे जाने के विरोध में एक मांगपत्र पार्टी के केंद्रीय महासचिव सह प्रवक्ता विनोद कुमार पांडेय को सौंपा है।

इस गंभीर विषय पर निजी सुरक्षागार्डों की पूरी बातों को ध्यानपूर्वक सुनकर झामुमो नेता विनोद कुमार पांडेय ने कहा कि हालांकि सीआईपी भारत सरकार का संस्थान है। बावजूद इसके वह

उनकी सभी बातों को सरकार के स्तर पर रखकर, समाधान का आग्रह पार्टी स्तर से करेगी। सीआईपी के निजी सुरक्षाकर्मियों के प्रतिनिधिमंडल के साथ मुख्य रूप से झामुमो रांची मंडली सदस्य सोनू मुंडा, कांके प्रखंड अध्यक्ष नवीन तिवारी और अन्य उपस्थित रहे।

झारखंड मुक्ति मोर्चा के केंद्रीय महासचिव से फरियाद लगाने वाले निजी सुरक्षाकर्मियों ने कहा कि दरअसल, सीआईपी प्रबंधन ने पिछले दिनों यह निर्णय लिया था कि सीआईपी की सुरक्षा का जिम्मा अब निजी सुरक्षा गार्ड की जगह होमगार्ड्स को सौंपी जाएगी। उसी फैसले के तहत करीब 156 निजी सुरक्षाकर्मियों की जगह होमगार्ड्स के जवानों की तैनाती की गई है। अब बेरोजगार हुए निजी गार्ड्स इस पूरे मामले में झामुमो से हस्तक्षेप करने की मांग कर रहा है। जिससे की उनका घर-परिवार का गुजारा चलता रहे।

## सीबीआई ने सेना के हवलदार समेत दो गिरफ्तार, अवैध निर्माण के लिए ले रहे थे रिश्ता

रांची, एजेंसी। सेंट्रल व्यूरो ऑफ इन्वेस्टिगेशन ने झारखंड की राजधानी रांची में सेना के एक जवान सहित दो को गिरफ्तार किया है। पूरा मामला सेना की जमीन निर्माण से जुड़ा हुआ है।

सीबीआई के द्वारा दी गई आधिकारिक जानकारी के अनुसार एजेंसी ने डिफेंस लैंड यूनिट में तैनात एक आर्मी हवलदार और उसके एक निजी सहयोगी को शिकायतकर्ता से 50,000 रुपये की रिश्ता लेते हुए रो हाथों गिरफ्तार किया है। यह मामला कथित तौर पर सेना की जमीन पर निर्माण कार्य को फिर से शुरू करने की अनुमति से जुड़ा है, जो भ्रष्टाचार के गंभीर आरोपों को सामने लाता है।

मामले की जांच 30 जनवरी 2026 को दर्ज एक शिकायत से हुई। शिकायतकर्ता ने आरोप लगाया कि आरोपी हवलदार ने उससे डिफेंस लैंड पर चल रहे निर्माण कार्य को पूरा करने या फिर से शुरू करने की अनुमति के बदले कुल 5 लाख रुपये की रिश्ता मांगी थी। जांच एजेंसी के अनुसार, हवलदार ने पहले ही 13 जनवरी 2026 को शिकायतकर्ता से 50,000 रुपये एंठ लिए



थे। इसके बाद उसने किरतों में बाकी पैसों की डिमांड की। आखिरकार, 30 जनवरी को वह 50,000 रुपये की अगली किरत लेने को तैयार हो गया। सीबीआई ने शिकायत के आधार पर तत्काल जांच बिछाया। ट्रेप के तहत आरोपी हवलदार और उसके निजी सहयोगी को शिकायतकर्ता से निर्धारित राशि मांगते और लेते ही दबोच लिया गया दोनों के खिलाफ भ्रष्टाचार निवारण अधिनियम के तहत मामला दर्ज कराया गया है।

गिरफ्तारी के बाद दोनों को न्यायिक हिरासत में भेज दिया गया। गिरफ्तारी के साथ ही सीबीआई की टीम ने दोनों आरोपियों के आवासीय परिसरों पर छापेमारी की, तलाशी में महत्वपूर्ण सबूत भी बरामद हुए हैं।

## डायन-बिसाही के आरोप में पलामू के पांकी में एक ही परिवार के तीन लोगों की हत्या, दो गंभीर

पलामू, एजेंसी। झारखंड के पलामू जिले के पांकी थाना क्षेत्र अंतर्गत आसेहार पंचायत के कुसड़ी गांव पुरानी बथान में अंधविश्वास ने एक बार फिर खौफनाक रूप ले लिया। डायन-बिसाही के आरोप में पति, पत्नी और बेटे की निर्मम हत्या कर दी गयी, जबकि दो अन्य लोग गंभीर रूप से घायल हो गये। इस दिल दहला देने वाली वारदात के बाद पूरे गांव में दहशत और आक्रोश का माहौल है।

मार्को की पहचान विजय भुईया (उम्र लगभग 45 वर्ष), उनकी पत्नी कलिया देवी (40 वर्ष) और 17 वर्षीय बेटे छोटे भुईया के रूप में हुई है। जानकारी के अनुसार, महेशी भुईया की हालिया मृत्यु के बाद उनके पुत्र प्रमोद भुईया और रविन्द्र भुईया ने गांव के ही कुछ लोगों पर डायन-बिसाही कराने का आरोप लगाया था। यही आरोप धीरे-धीरे आपसी विवाद और फिर हिंसा में बदल गया।

इस हिंसक घटना में ममता कुमारी (14 वर्ष) और पुत्रवधू नीते देवी (25 वर्ष) गंभीर रूप से घायल हो गयीं। दोनों



को तत्काल पांकी सामुदायिक स्वास्थ्य केंद्र में भर्ती कराया गया, जहां चिकित्सकों के अनुसार उनकी हालत चिंताजनक बनी हुई है। डॉक्टरों की टीम लगातार निगरानी में इलाज कर रही है।

ग्रामीणों का आरोप है कि घटना की सूचना मिलने के बावजूद पांकी थाना पुलिस करीब चार घंटे बाद घटनास्थल पर पहुंची। इस दौरान मौके पर केवल चौकीदार मौजूद था। पुलिस की इस देरी को लेकर ग्रामीणों में भारी रोष देखा गया। लोगों का कहना है कि समय पर पुलिस पहुंचती तो शायद स्थिति इतनी भयावह नहीं होती।

ग्रामीणों ने बताया कि इलाके में

डायन-बिसाही और अंधविश्वास को लेकर पहले भी तनाव की स्थिति बनती रही है। कमजोर जागरूकता, अशिक्षा और आपसी रंजिश अक्सर ऐसे मामलों को हिंसक रूप दे देती है। यह घटना इसी सामाजिक समस्या का भयावह उदाहरण मानी जा रही है।

घटना के बाद से गांव में डर का माहौल बना हुआ है। कई परिवार अपने घरों में दुबके हुए हैं। ग्रामीणों ने प्रशासन से दोषियों की जल्द गिरफ्तारी और सख्त कार्रवाई की मांग की है। साथ ही इलाके में पुलिस गश्त बढ़ाने और अंधविश्वास के खिलाफ जागरूकता अभियान चलाने की भी मांग उठी है।

## लातेहार में कोयला लदी मालगाड़ी डिरैल, पांच डब्बे पटरी से उतरे, गार्ड घायल

लातेहार, एजेंसी। जिले के बरियातू थाना क्षेत्र अंतर्गत फूलबंसिया रेलवे स्टेशन के पास स्थित कोयला साइडिंग पर कोयला लदी मालगाड़ी की पांच बोगियां पटरी से उतर गईं। घटना की जानकारी मिलने के बाद रेलवे विभाग की टीम घटनास्थल पर पहुंचकर राहत कार्य में जुट गई है। संभावना है कि शुक्रवार की देर शाम तक राहत कार्य पूरा हो जाएगा। रेलवे विभाग के सीएलआई सुनील कुमार ने घटना की पुष्टि की है।

दरअसल, टोरी- शिवपुरी रेलवे लाइन के फूलबंसिया रेलवे स्टेशन के पास स्थित कोयला साइडिंग में मालगाड़ी पर कोयला लोड कर रवाना किया जा रहा था। इसी बीच अचानक मालगाड़ी की पांच बोगियां पटरी से उतर गईं। इस कारण कोयला साइडिंग के पास यातायात प्रभावित हो गया। घटना की जानकारी मिलने के बाद रेलवे की राहत टीम तत्काल घटनास्थल पर पहुंची और मालगाड़ी को पटरी पर लाने का कार्य शुरू किया गया। रेलवे विभाग के सीएलआई सुनील कुमार ने बताया कि राहत कार्य शुरू कर दिया गया है। जल्द ही मालगाड़ियों का

परिचालन सामान्य हो जाएगा।

बताया जाता है कि इस घटना में मालगाड़ी के गार्ड को हल्की चोट आई है। हालांकि उन्हें प्राथमिक इलाज के बाद बेहतर इलाज के लिए बाहर भेज दिया गया है। बताया जाता है कि कोयला लेकर मालगाड़ी जैसे ही साइडिंग से बाहर निकलने लगी, वेसे ही मालगाड़ी की बोगियां पटरी से उतर गईं। गनीमत रही कि इस घटना में किसी तरह की जान-माल की कोई क्षति नहीं हुई। यहां बताते चलें कि टोरी- शिवपुरी रेलवे लाइन का उपयोग सिर्फ मालगाड़ी परिचालन के लिए ही किया जाता है। बड़ी आबादी होने के बावजूद इस रूट पर एक भी पैसेंजर ट्रेन नहीं चलाई जाती है। हालांकि कुछ दिन पहले रेलवे विभाग के द्वारा पैसेंजर ट्रेन परिचालन को लेकर ट्रालर की गई थी, लेकिन उसके बाद मामला उठे बस्ते में चला गया। इधर, मालगाड़ी की बोगियों को बेपटरी होने के बाद रेलवे साइडिंग पर मालगाड़ी का परिचालन प्रभावित जरूर हुआ, लेकिन इस रूट पर एक भी पैसेंजर ट्रेन नहीं चलने के कारण आम लोगों को इससे कोई परेशानी नहीं हुई।

## फुसरो नगर परिषद के वार्ड 22 और 23 की हालत: बुनियादी सुविधाओं का घोर अभाव, सड़के और पानी बनीं लोगों की मुख्य समस्याएं

बोकारो, एजेंसी। नगर निकाय चुनवाओं की घोषणा के साथ ही चुनवाी सरगमीं तेज हो गई है। जहां उम्मीदवार अपनी उम्मीदवारी पेश कर रहे हैं, वहीं जनता भी मौजूदा समस्याओं को लेकर अपनी शिकायतें और चिंताएं जाहिर करने के लिए तैयार है। बोकारो जिले के फुसरो नगर परिषद के वार्ड 22 और 23 में लोग बुनियादी सुविधाओं से भी वंचित है।

वार्ड 22 के ब्लॉक कॉलोनी और शास्त्री नगर में, सड़कों पर अतिक्रमण के कारण कई मोहल्ले और गलियां इतनी संकरी हो गई हैं कि चार पहिया वाहन, या आपात स्थिति में फायर ब्रिगेड और एम्बुलेंस भी वहां नहीं पहुंच सकती। इसके अलावा, नज जल योजना के लिए खोदे गए जगहों को ऐसे ही छोड़ दिया गया है।

पिछले वार्ड पार्षद भरत वर्मा ने



दावा किया कि उन्होंने अपने कार्यकाल के दौरान जनता का पूरा खयाल रखा। उन्होंने कहा कि उन्हें जो भी योजनाएं मिलीं, उन्हें धरतल पर उतारा गया। उन्होंने यह भी बताया कि कोरोना महामारी के कारण कई योजनाएं रुक गईं। उन्होंने कहा कि उन्होंने महामारी के दौरान लोगों को कोरोना वैकसीन दिलाने के लिए हर संभव प्रयास किया और अपने तीन साल के बड़े हुए कार्यकाल के दौरान भी लोगों की सेवा करते रहे। निवर्तमान पार्षद भरत वर्मा के अनुसार, इलाके में काफी काम हुआ

सफाई भी नहीं हो सकती। स्थानीय निवासियों ने विरोध भी किया, लेकिन उनके प्रयासों का कोई नतीजा नहीं निकला।

वार्ड 23 के शांति नगर में सड़कों और पानी की सप्लाई की समस्याएं गंभीर बनी हुई हैं। शांति नगर में मुख्य समस्या सभी नालियों का जाम होना है, जिससे बारिश के मौसम में लोगों के घरों में पानी भर जाता है। इस मुद्दे को लेकर नगर परिषद कार्यालय में कई विरोध प्रदर्शन और धरने दिए गए। हालांकि, अध्यक्ष और कार्यपालक अधिकारी द्वारा आश्वासन जरूर दिया गया लेकिन समस्या का समाधान नहीं हुआ।

इस मामले में, शांति नगर के निवासियों ने निवर्तमान वार्ड पार्षद नीरज पाठक के प्रति अपना गुस्सा जाहिर करते हुए कहा कि वे आने वाले चुनावों में उन्हें सबक सिखाएंगे।

# राजमहल की उत्तर वाहिनी गंगा में लाखों श्रद्धालुओं ने लगाई आस्था की डुबकी, मरांग बुरु का जलाभिषेक

रांची, एजेंसी। झारखंड के साहिबगंज जिले के राजमहल में आयोजित राजकीय माघी पूर्णिमा मेला 2026 (आदिवासी महकुंभ) के अवसर पर रविवार को उत्तर वाहिनी गंगा तट आस्था और श्रद्धा का विशाल केंद्र बन गया। झारखंड के अलावा बिहार, पश्चिम बंगाल, ओडिशा और नेपाल से आए लाखों आदिवासी एवं गैर-आदिवासी श्रद्धालुओं ने गंगा के विभिन्न घाटों पर पावन स्नान कर पुण्य अर्जित किया। पूरे क्षेत्र में हर-हर गंगे और पारंपरिक आदिवासी मंत्रोच्चारण की गूंज सुनाई देती रही।

गंगा तट पर विदिन समाज सुधार बैसि की ओर से पारंपरिक अखाड़ा के साथ अस्थायी मांडी थान और जाहिर थान का निर्माण किया गया। धर्मगुरु अभिराम मरांडी और भुगलू मरांडी के नेतृत्व में समाज के अनुयायियों ने गंगा स्नान के बाद मांडी थान में मरांग बुरु (भगवान शिव स्वरूप) को स्थापित कर विधि-विधान से पूजा-अर्चना की। पूजा के दौरान पूरे परिवार में आदिवासी संस्कृति की झलक देखने को मिली।

आदिवासी श्रद्धालु गंगा की पावन धारा में स्नान कर पीतल के लोटे में जल भरते हैं और गंगा में 'खड़े होकर सफा होइ समुदाय द्वारा सूर्य देव 'चांदो बोंगा' की सामूहिक पूजा



करते हैं। मान्यता है कि सूर्य देव के बिना पृथ्वी पर जीवन संभव नहीं है और हर जीव में उन्हीं की कृपा निहित है। माघी पूर्णिमा के दिन श्रद्धालु 24 घंटे का उपवास रखते हैं, रात भर

जागरण करते हैं और भोर में सूर्य को जल अर्पित करते हैं। सूर्य पूजन के पश्चात श्रद्धालु अपने-अपने धर्मगुरुओं के अखाड़ों में पहुंचते हैं। यहां अस्थायी रूप से स्थापित मांडी

थान में शिव-पार्वती और जाहिर थान में जाहिर आगे को गंगाजल अर्पित किया जाता है। श्रद्धालु समृद्धि, खुशहाली और निरोगी जीवन की कामना करते हैं। यह पूरी प्रक्रिया सामूहिक और अनुशासित रूप से संपन्न होती है।

साफा होइ समुदाय संथाल समाज का ही एक अंग है, लेकिन उनकी धार्मिक मान्यताएं कुछ अलग हैं। जहां पारंपरिक संथाल धर्म में मरांग बुरु, जाहिर एरा, गोसाई एरा और मोड़ों के तुरुई को प्रमुख देवता माना जाता है, वहीं साफा होइ समुदाय सूर्य देव, विष्णु, महेश, शिव और राम को भी मान्यता देता है। यह समुदाय विशुद्ध संथाल परंपरा के भीतर रहकर एकेश्वरवाद की अवधारणा को अपनाता है।

साफा होइ समुदाय सादा जीवन और शुद्ध आचरण के लिए जाना जाता है। यह समुदाय मांस भक्षण, मदिरापान और धूपपान से परहेज करता है। सादा वस्त्र, सरल खान-पान और अनुशासित जीवनशैली इसकी पहचान है। समुदाय के लोग दूसरों के घरों में भी सहजता से भोजन नहीं करते और आत्मसमर्पण को सर्वोच्च मानते हैं।

साफा होइ धर्मगुरु अपने अखाड़ों के माध्यम से समाज को हिंसा, नशापान और जीव हत्या से दूर रहने का संदेश देते हैं। जलकुंड या जलाशयों में सूर्य देव की पूजा के साथ-साथ

मरांग गुरु, पितृचू हाइम, पिलिचुरी बूढ़ी और जाहिर थानों की आराधना की जाती है। घरों में तुलसी पिंड और शिव का त्रिशूल स्थापित करना भी इस परंपरा का हिस्सा है।

साफा होइ आंदोलन की जड़ें 1874 के खैरवार (साफा होइ) आंदोलन से जुड़ी हैं, जिसका नेतृत्व भागीरथ मांडी, लाल हेब्रम और पाहका मुर्मू ने किया था। इस आंदोलन ने संथाल समाज में एक ईश्वरवाद, स्वच्छ जीवन और नशामुक्ति का संदेश फैलाया। आंदोलन को व्यापक जनसमर्थन मिला, लेकिन ब्रिटिश शासन के दमन और 1855 के संथाल हूल के बाद यह धार्मिक सुधार आंदोलन तक सीमित रह गया।

वर्तमान में राजमहल की उत्तर वाहिनी गंगा में उमड़ने वाले साफा होइ श्रद्धालु खुद को भागीरथ मांडी के अनुयायी मानते हैं। माघी पूर्णिमा का यह आयोजन न केवल धार्मिक आस्था का प्रतीक है, बल्कि आदिवासी समाज की सांस्कृतिक चेतना, इतिहास और सामाजिक सुधार की जीवंत मिसाल भी है। राजमहल का यह आदिवासी महकुंभ एक बार फिर साबित करता है कि गंगा तट केवल स्नान का स्थल नहीं, बल्कि आदिवासी अस्मिता, परंपरा और सामाजिक मूल्यों का जीवंत संगम है।



## कोहरा 2 में अपने किरदार को लेकर बोले बरुन सोबती

दर्शकों के बीच अपनी पहचान बनाने वाली वेब सीरीज कोहरा का दूसरा सीजन जल्द ही रिलीज होने जा रहा है। पहली सीरीज की कहानी, रहस्य और रहस्यमयी वातावरण दर्शकों को इतना पसंद आया कि इसके दूसरे सीजन का इंतजार लंबे समय से किया जा रहा था।

इस बार की कहानी में रहस्य और मामले पहले से भी ज्यादा जटिल होंगे। इस बार भी अभिनेता बरुन सोबती अपने पहले वाले किरदार अमरपाल गारुडी के रूप में नजर आएंगे। सीरीज में अपने किरदार के बारे में बात करते हुए बरुन ने कहा, इस सीजन में गारुडी पहले से ज्यादा सतर्क है। वह हर कदम पर सोच-विचार करता है और अपने फैसलों और विकल्पों का लगातार मूल्यांकन करता है। गारुडी इस बार नए सिरे से जीवन शुरू करना चाहता है, लेकिन कोहरा की दुनिया में बीते समय और पुराने अनुभव उसे पीछे नहीं छोड़ते। रहस्य इस बार और गहरा है और केस की जटिलता उसकी मानसिक स्थिति और फैसलों में भी दिखती है। बरुन ने कहा, इस सीजन में मुझे अभिनेता के रूप में नई चुनौतियां दी हैं। मुझे उम्मीद है कि दर्शक इस कहानी में गहराई से जुड़ेंगे। कोहरा 2 की कहानी इस बार जगराना से आगे बढ़ते हुए दलेरपुरा पहुंचती है, जहां माहौल पहले से ज्यादा गंभीर और रहस्यमयी है। एएसआई अमरपाल गारुडी का तबादला दलेरपुरा पुलिस स्टेशन में हो जाता है और यहाँ से कहानी एक नया मोड़ लेती है। इस सीजन का सबसे बड़ा आकर्षण मोना सिंह है, जो गारुडी की नई कमांडिंग ऑफिसर धनवंत कौर की भूमिका निभा रही हैं। दोनों का काम करने का तरीका अलग है, सोच अलग है, लेकिन लक्ष्य एक ही है, सच तक पहुंचना। जैसे-जैसे वे एक हत्या के मामले को परतें खोलते हैं, वैसे-वैसे उनके अपने अतीत से जुड़े कई दबे हुए राज भी सामने आने लगते हैं। पंजाब की पृष्ठभूमि में बुनी गई यह कहानी धीमी रफ्तार में आगे बढ़ती है, लेकिन हर मोड़ पर असर छोड़ती है। यह सीजन 11 फरवरी से नेटफ्लिक्स पर स्ट्रीम होगी।



## रीटा फरेरा के किरदार से खुद को कैसे जोड़ती हैं भूमि?


भूमि पेडनेकर की नई सीरीज 'दलदल' ओटीटी प्लेटफॉर्म पर आ चुकी है। इस बार अभिनेत्री एक डीसीपी के रूप में क्राइम से लड़ती नजर आएंगी। इस इंटरव्यू में भूमि ने दलदल की कहानी में दिखाए गए समाजिक मुद्दों समेत इस सीरीज में अपने किरदार और उसके पीछे की गंभीरता के बारे में भी चर्चा की। बातचीत में भूमि ने यह भी बताया कि किस तरह वो अपने किरदार के साथ रिलेट करती हैं।

वयों अलग है 'दलदल' सीरीज?

भूमि पेडनेकर ने इस इंटरव्यू में 'दलदल' के बारे में बात करते हुए कहा, इस शो का अनुभव वैसा ही है जैसे आप किसी चीज में फंसते चले जा रहे हों वही घुटन, वही बेचैनी, वही क्लॉस्ट्रोफोबिक सी फीलिंग। मेरा किरदार उस भावना को बहुत अच्छी तरह समझता है। हालांकि शो में एक तरह की डार्कनेस है लेकिन इसके साथ ही हल्कापन भी है। यह एक बहुत डेटेलिजेंट और मनेवैज्ञानिक क्राइम थ्रिलर है। इस जॉनर में कई शो आए हैं लेकिन फूली फील्स की राइटिंग इसमें एक अलगपन लेकर आती है।

किन मायनों में अलग है रीटा फरेरा का किरदार?

'दलदल' में अपने किरदार डीसीपी रीटा फरेरा के बारे में भूमि ने कई बातें बताईं। भूमि ने कहा, रीटा अपने काम के प्रति बेहद ईमानदार है, लेकिन वहीं में और वहीं के बाहर उसका व्यक्तित्व बिल्कुल अलग दिखता है। उसके भीतर गहरी डार्कनेस है, बहुत सा ट्रॉमा है जिससे वह पूरी तरह बाहर नहीं आ पाई।



यही इस शो की जड़ है कि हम सब अपने बचपन के घावों को ठीक से संभाल नहीं पाते हैं। इसी कमी ने उसे हर तरह की खुशी से दूर कर दिया। उसके अंदर गुस्सा भी है, हिंसा भी है और उतनी ही गहरी संवेदनशीलता भी। यही उसका दलदल है और यही वह जाल है जिसमें इस शो का हर किरदार अपने अपने तरीके से फंसा हुआ है।

रीटा के व्यक्तित्व से समानता महसूस करती हैं?

भूमि पेडनेकर ने अमर उजाला को दिए इस इंटरव्यू में अपने और रीटा फरेरा के बारे में बताया, मैं यानी भूमि खुद को रीटा से जिस एक चीज के जरिए जोड़ पाती हूँ वह है काम के प्रति उसकी ईमानदारी। रीटा की तरह मेरे अंदर भी अपने काम को लेकर गहरी सच्चाई है। मैं हमेशा कोशिश करती हूँ कि अपने किरदार को जितनी ईमानदारी और सच्चाई से निभा सकूँ निभाऊँ। शायद यही वह जगह है जहां मैं और रीटा एक दूसरे से मिलते हैं। उसकी तरह मैं भी अपने काम में पूरी तरह डूब जाती हूँ।



## फिल्म में दिखेंगी एक नई दीपिका

'जवान' फेम निर्देशक एटली इन दिनों अल्लू अर्जुन के साथ अपनी आगामी फिल्म को लेकर चर्चाओं में हैं। हालांकि, अभी तक फिल्म का टाइटल तय नहीं है। बड़े स्तर पर बन रही इस फिल्म में दीपिका पादुकोण भी प्रमुख भूमिका में नजर आएंगी। अब एटली ने फिल्म को लेकर बात की है। बातचीत के दौरान एटली ने



इस फिल्म को लेकर बताया कि टीम फिल्म पर काफी मेहनत कर रही है। इसके बारे में बात करने के लिए उतनी ही उत्साहित है, लेकिन सही समय का इंतजार कर रही है। हर दिन हमें कुछ न कुछ नया पता चल रहा है। मुझे पता है कि हर कोई फिल्म के बारे में सुनना चाहता है। सच कहूँ तो, अपने दर्शकों से भी ज्यादा, मैं उन्हें सब कुछ बताने के लिए उत्सुक हूँ। हम इस पर काम करते हुए रातों की नींद हराकर कर रहे हैं। मुझे पता है कि यह कोई बहाना नहीं है, लेकिन हम उतने ही उत्साहित हैं। हम सबके लिए कुछ बहुत बड़ा तैयार कर रहे हैं। एक बार यह बन जाए, तो यकीन मानिए, हर कोई इसका भरपूर आनंद उठाएगा। 'जवान' के बाद फिर से दीपिका पादुकोण के साथ काम करने पर एटली ने कहा कि हाँ, वो मेरी लकी चार्म हैं। दीपिका के साथ यह मेरी दूसरी फिल्म है और उनके साथ काम करना बेहद शानदार है। वो लाजवाब हैं। मुझे लगता है कि मैं बनने के बाद इस फिल्म की शूटिंग शुरू करने पर आपको एक बिल्कुल अलग दीपिका देखने को मिलेगी।

## टैलेंट से सफल अभिनेत्री और गायिका बनीं हैं श्रुति हासन

भारतीय सिनेमा में कुछ नाम ऐसे हैं, जो सिर्फ अभिनय तक सीमित नहीं हैं। ये नाम अपनी बहुआयामी प्रतिभा से एक अलग पहचान बनाते हैं। 28 जनवरी को अपना जन्मदिन मनाने वाली श्रुति कमल हासन ऐसी ही एक शख्सियत हैं। एक सफल अभिनेत्री, गायिका, संगीतकार और परफॉर्मर, जिनकी पहचान केवल एक स्टार किड के तौर पर नहीं, बल्कि एक मेहनती और टैलेंटेड आर्टिस्ट के रूप में बनी है। हासन परिवार में जन्म लेने के बावजूद श्रुति ने अपनी राह खुद बनाई। वह न सिर्फ एक सफल अभिनेत्री हैं, बल्कि एक स्थापित गायिका और म्यूजिक कंपोजर भी हैं, जिन्होंने तमिल, तेलुगु और हिंदी सिनेमा में अपनी मजबूत मौजूदगी दर्ज कराई है। श्रुति ने चैनल के एवाकस मोटेसरी स्कूल में पढ़ाई की और दसवीं तक वहीं शिक्षा ग्रहण की। इसके बाद मुंबई के सेंट एंड्रयूज कॉलेज से साइकोलॉजी की पढ़ाई की। बचपन से ही उन्हें संगीत और सिनेमा में गहरी

रुचि थी। इसी लगाव ने उन्हें आगे चलकर अमेरिका के कैलिफोर्निया स्थित म्यूजिशियंस इंस्टीट्यूट तक पहुंचाया, जहां उन्होंने संगीत की औपचारिक ट्रेनिंग ली। महज छह साल की उम्र में श्रुति हासन ने अपने पिता की फिल्म थेवर मान (1992) में पहला गाना गाया, जिसे इलेया राजा ने कंपोज किया था। इसके बाद स्कूल के दिनों में उन्होंने हिंदी फिल्म चाची 420 (1997) में भी गायन किया। साल 2000 में कमल हासन के निर्देशन में बनी फिल्म हे राम सिर्फ एक सफल अभिनेत्री हैं, बल्कि अतिथि भूमिका निभाईं और उसी फिल्म के लिए हिंदी और तमिल में टाइटल थीम रामा रामा भी गाईं। एक अभिनेत्री के तौर पर श्रुति ने वयस्क भूमिका में डेब्यू 2009 में बॉलीवुड फिल्म 'लक' से किया। इसके बाद उन्होंने दक्षिण भारतीय सिनेमा की ओर रुख किया और यहीं से उनका करियर नई ऊचाइयों पर पहुंचा।

श्रुति को असली पहचान तेलुगु फिल्म अनागनागो ओ धीरुडु (2011) से मिली। इन फिल्मों में उनके अभिनय ने उन्हें फिल्मफेयर अवॉर्ड फॉर बेस्ट फीमेल डेब्यू साउथ दिलाया। इसके बाद उन्होंने कई सफल फिल्मों में काम किया। रेस गुरम (2014) में दमदार भूमिका के लिए उन्हें फिल्मफेयर अवॉर्ड फॉर बेस्ट एक्ट्रेस तेलुगु मिला। कुल मिलाकर श्रुति के नाम तीन फिल्मफेयर अवॉर्ड्स सहित कई सम्मान दर्ज हैं। हिंदी सिनेमा में श्रुति हासन ने डी-डे, रामैया वस्तावैया, गब्रन ड्रज बैक, वेलकम बैक, रॉकी हैंडसम जैसी फिल्मों में काम किया। जहां कुछ फिल्मों को समीक्षकों की सराहना मिली, वहीं कुछ बॉक्स ऑफिस पर सफल रहीं। अभिनय के साथ-साथ संगीत श्रुति हासन की पहचान का अहम हिस्सा है। वह एक स्थापित पार्श्व गायिका हैं।



## शादी और करियर पर विक्रांत सिंह और मोनालिसा ने साझा किए दिलचस्प किस्से

मोनालिसा और विक्रांत रियलिटी शो 50 में एक साथ नजर आ रहे हैं। शो शुरू होने से पहले खास बातचीत में दोनों ने शो के फॉर्मेट, अपने रिश्ते और करियर को लेकर कई दिलचस्प बातें शेयर कीं। बता दें कि मोनालिसा का असली नाम अंतरा बिसवास है और वे 50 से ज्यादा भोजपुरी फिल्मों में काम कर चुकी हैं। बिग बॉस 10 के बाद उनकी लोकप्रियता और भी बढ़ी और उन्होंने टीवी इंडस्ट्री में भी अपनी मजबूत पहचान बनाई, जहां कई पापुलर शो में उन्होंने अहम भूमिकाएं निभाईं।

मोनालिसा को लेकर समाज की सोच पहले निगेटिव थी - विक्रांत

विक्रांत सिंह के मुताबिक, मोनालिसा जब बिग बॉस में आई थी, उससे पहले लोगों की सोच ज्यादातर निगेटिव थी। हम जिस सोसाइटी से आते हैं, वहां खासकर लड़कियों के लिए निगेटिव सोच जल्दी बनती है। घर से निकलकर फिल्म इंडस्ट्री में आना गलत मान लिया जाता है। आप सही ही या गलत

लोग की नजर में आप गलत ही हो जाते हैं। अगर आपने ऐसा किरदार चुना जिसे आपको परफॉर्म करना है, तो भी गलत माना जाता है। लोगों ने मोनालिसा के बारे में गलत सोचा। वो लोग बोलने से पहले सोचते नहीं।

शादी के बाद बदली राय, पर सोच धीरे बदलती है

वो आगे कहते हैं, बिग बॉस में आने के बाद कुछ हद तक राय बदली। हमारी शादी हुई तो और भी बदलाव आया। लेकिन सोच बहुत धीरे बदलती है। ज्यादातर लोग निगेटिव जाते हैं। आपको मेहनत को लोग क्रेडिट नहीं देते कहते हैं और इसको ऐसे ही मिल गया होगा। ये सिर्फ मोना के साथ नहीं, कई लड़कियों के साथ होता है।

50 शो का स्केल देखकर दोनों ने तुरंत हां कहा

रियलिटी शो 50 के बारे में विक्रांत कहते हैं, मेकर्स ने बताया कि हिंदुस्तान का सबसे बड़ा शो बनना चाहते हैं, 50 सेलेब्स आने वाले हैं। यह सुनकर कोई

भी तुरंत सोच लगा कि भाई मौका मिल रहा है, चौका मार देते हैं। तो हम तो तुरंत तैयार हो गए।

मोनालिसा - 15 नहीं, 50 लोग...

फॉर्मेट ही सबसे बड़ा बदलाव

मोनालिसा ने आगे जोड़ा, जब फॉर्मेट सुना तो सबसे पहला सोच यही थी कि बहुत अलग होगा। पहले जब मैं बिग बॉस में गई थी, वहां 15 लोग थे, यहां 50 रहेंगे। और हमें दोनों को साथ बुलाया गया है। बिग बॉस के बाद हमें ज्यादातर रियलिटी शो ही ऑफर होते रहे, जैसे नच बलिये, स्मार्ट जोडी, किचन चैम्पियन यह सब बहुत एक्साइटिंग था। मुझे नए एक्सपीरियंस लेना पसंद है। मैं चाहती हूँ कि करियर वाइज हमेशा कुछ नया करूँ और लकी हूँ कि मिल भी जाता है।

क्या रियलिटी शो रिश्ते पर असर डालते हैं?

विक्रांत साफ कहते हैं, पर्सनल लाइफ और घर में रहना एक बात है। लोगों के बीच जाकर कैसे

रियेक्ट करते हो, वो दूसरी बात है। ऊपर से गेम खेलना है। तो मुझे लगता है कि डिफरेंस दिखेंगे ही। घर में भी कई मुद्दों पर हम सहमत नहीं होते। कोई प्लानिंग नहीं है हमारी। लोग मोना के नेचर को जानते हैं और मेरे लोग मुझे जानते हैं। मुझे उतना नहीं देखा है लोगों ने, तो इस शो से लोग मुझे पर्सनली जानेंगे। जो भी होगा नेचुरली होगा।

विक्रांत अपने प्रोफेशनल फैसलों पर मोना पर कितना निर्भर हैं?

विक्रांत कहते हैं, एक पैसे का निर्भर नहीं हूँ। ये अच्छा नहीं है, लेकिन सच है। मोना को भी मालूम है। मैं भी ऐसा प्लेटफॉर्म चाहता हूँ, जहां लोग मुझे जानें। जहां भी गया हूँ, मेरे लोग जानते हैं कि मैं बिल्कुल नहीं सुनता हूँ। सुनूंगा तभी जब बात में लॉजिक हो, वरना नहीं। उम्मीद करता हूँ कि इस शो से मुझे मेरी पहचान मिले।

मोनालिसा किस तरह के रोल करना चाहेंगी?

मोनालिसा बताती हैं, बहुत सारे कैरेक्टर करना चाहती हूँ। आजकल वेब सीरीज में इनने रियल रोल देखते हैं कि लगता है, ऐसा मैंने अभी तक किया ही नहीं है। रियल, नेचुरल, लोकेशन पर शूट बहुत कुछ बाकी है। पांच छह साल पहले पूछते तो कहती कि करीना की जब वी मेट जैसा चुलबुला रोल करना चाहती हूँ। लेकिन अब उससे हटकर भी कई कैरेक्टर करना है।



## संक्षिप्त समाचार

## कर्नाटक के मोलकेरा गांव में सदिध विस्फोट, स्कूली बच्चों समेत 6 लोग घायल

बैलूरु, एजेंसी। कर्नाटक के बिदर जिले के मोलकेरा गांव में शुक्रवार सुबह एक सदिध विस्फोटक वस्तु के फटने से कम से कम छह लोग गंभीर रूप से घायल हो गए। घायलों में चार स्कूली बच्चे भी शामिल हैं। घटना मोलगी मरीया मंदिर के निकट सड़क किनारे हुई, जहां बच्चे स्कूल जाने के लिए वैन का इंतजार कर रहे थे। अचानक हुए जोरदार धमाके से पूरे गांव में दहशत फैल गई। स्थानीय निवासियों ने तुरंत घायलों की मदद के लिए घटनास्थल पर पहुंचकर उन्हें सहायता दी, इससे पहले कि आपतकालीन सेवाएं मौके पर पहुंच पातीं। प्रारंभिक जांच में संकेत मिले हैं कि यह विस्फोट किसी ज्वलनशील पदार्थ या विस्फोटक सामग्री के गलत तरीके से एकत्रित और निपटान के लिए रखे जाने के कारण हुआ हो सकता है। पुलिस का प्रारंभिक अनुमान है कि यह लापरवाही का मामला प्रतीत होता है, हालांकि आपराधिक साजिश की आशंका को भी नकारा नहीं जा रहा है। फोरेंसिक विशेषज्ञ टीम ने घटनास्थल का निरीक्षण शुरू कर दिया है और नमूने एकत्र किए जा रहे हैं ताकि विस्फोटक वस्तु की सटीक प्रकृति का पता लगाया जा सके। घायलों में दो बच्चों की हालत गंभीर बताई जा रही है, जबकि बच्चे स्थिर स्थिति में हैं। सभी घायलों को निकटवर्ती अस्पतालों में भर्ती कराया गया है, जहां उनका इलाज चल रहा है। जिला प्रभारी मंत्री ईश्वर बी. खांडे ने घटना पर गहरा दुख व्यक्त किया है और अधिकारियों को घायलों को बेहतर चिकित्सा सुविधा उपलब्ध कराने तथा विस्फोट के पूरे मामले की गहन जांच करने के सख्त निर्देश दिए हैं। सुरक्षा के मद्देनजर गांव और आसपास के इलाकों में पुलिस बल बढ़ा दिया गया है।

## फरीदाबाद में ठेले पर शव ले जाने की घटना पर सरकार पर हमला

फरीदाबाद, एजेंसी। बेहद शर्मनाक तस्वीर सामने आई है जहां गरीबी के कारण एक परिवार को शव ठेले पर ले जाने को मजबूर होना पड़ा। बताया जाता है कि परिवार के पास निजी एंबुलेंस के 700 रुपये चुकाने के पैसे नहीं थे इसलिए मजबूरन उसके बुजुर्ग दादा शव को ठेले पर रखकर 10 किलोमीटर दूर घर तक ले गए। इस मुद्दे को लेकर सियासत गर्म हो गई है। इसके नेशनल मीडिया इंचार्ज अनुराग ढांडा ने इस घटना को झूझकी असंवेदनशीलता का उदाहरण बताया है। आम आदमी पार्टी के नेशनल मीडिया प्रभारी अनुराग ढांडा ने फरीदाबाद की घटना को झूझकी असंवेदनशीलता का चौकाने वाला उदाहरण बताया। ढांडा ने कहा कि इस घटना ने सरकार की नाकामी को उजागर किया है। डॉक्टरों ने भी माना कि शव को ले जाने के लिए कोई इंतजाम नहीं था। खाली स्वास्थ्य पट, डॉक्टरों, नर्सों, बेड की कमी और खराब एम्बुलेंस सिस्टम की ओर इशारा करते हुए ढांडा ने कहा कि हरियाणा का हेल्थकेयर सिस्टम भगवान भरोसे चल रहा है। अनुराग ढांडा ने धरुनायब सिंह सैनी से आग्रह किया कि वे पंजाब के हेल्थ मॉडल से सबक लेकर हरियाणा के हेल्थकेयर सिस्टम को ठीक करें। उन्होंने पूछा कि जब न तो इलाज मिलता है और न ही मौत के बाद सम्मान, तो ऐसी सरकार का क्या ही फायदा? एक अन्य पोस्ट में, ढांडा ने अनुराग ढांडा ने वीडियो पोस्ट करते हुए कहा कि क्या नरेन्द्र मोदी, जेपी नड्डा, नायब सिंह सैनी जैसी में भी थोड़ी भी नैतिकता बची है? झुनझुन जी की कहानी भारत की स्वास्थ्य व्यवस्था की असली और डरावनी तस्वीर दिखाती है। एक गरीब इंसान लाखों खर्च करके भी अपने परिवार की जान नहीं बचा पाता। शर्मनाक बात यह है कि हरियाणा सरकार इस परिवार को एक एम्बुलेंस तक देने में विफल रही। गांव सारण के निवासी झुनझुन की पत्नी अनुराधा टीबी से बीमार थी। वह उसे इलाज के लिए बीके अस्पताल लाए थे जहां उसकी मृत्यु हो गई। इसके बाद परिवार शव को घर ले जाने के लिए एम्बुलेंस मांगता रहा लेकिन मदद नहीं मिली। परिवार करीब डेढ़ घंटे तक शव के साथ अस्पताल में खड़ा रहा। आखिरकार परिवार ठेले पर शव को ले गया। घटना का वीडियो वायरल हो रहा है। एक बड़े सरकारी अस्पताल की ऐसी संवेदनहीनता ने इंतजामों पर सवाल उठाए हैं।

## कैची धाम से दिल्ली लौट रहे बुजुर्ग दंपति की सड़क हादसे में दर्दनाक मौत

अल्मोड़ा, एजेंसी। उत्तराखंड के अल्मोड़ा के बाइडेछीना-सेराघाट मोटर मार्ग पर दिल्ली से घूमने आए परिवार की कार दुर्घटनाग्रस्त हो गई। हादसे में बुजुर्ग दंपति की मौत हो गई। जबकि बेटी गंभीर रूप से घायल है। कार बेकाबू होकर खाई में लुढ़कते हुए नीचे दूसरी सड़क पर उल्टा गिरा। हादसा इतना भयावह था कि दंपति के शव वाहन के अंदर ही फंसे रह गए। पहले पुलिस और स्थानीय लोगों ने लोहे के सबल से वाहन के दरवाजे तोड़कर शव निकालने का प्रयास किया, लेकिन सफलता नहीं मिली। इसके बाद मौके पर जेसीबी बुलाना पड़ी। धौलछीना थाना पुलिस के अनुसार, दिल्ली के महारौली मंगलपुरी निवासी 75 वर्षीय प्रणव राय अपनी 72 वर्षीय पत्नी शुभी राय और 52 साल के बेटे सिद्धार्थ राय के साथ उत्तराखंड घूमने आए हुए थे। शनिवार सुबह कैची धाम में दर्शन करने किए और फिर वहां से 250 किमी दूर मुनस्यारी में बर्फ देखने निकल गए। अपराह्न करीब तीन बजे बाइडेछीना-सेराघाट रोड पर कसाना बैड के पास उनकी स्कॉपियो कार बेकाबू होकर खाई में गिर गई। 50 मीटर नीचे दूसरी सड़क पर कार गिरा,



पर उल्टा गिरने से बुरी तरह क्षतिग्रस्त हो गई। छत पिचकने से परिवार वाहन के अंदर दब गया। स्थानीय लोग राहत-बचाव कार्य को दौड़े। एसओ सुनील सिंह बिष्ट ने बताया कि गंभीर घायल सिद्धार्थ को रेस्क्यू कर धौलछीना अस्पताल पहुंचाया गया। जेसीबी की मदद से दंपति के शव बाहर निकाले जा सके। पुलिस के अनुसार, दुर्घटना में घायल सिद्धार्थ राय पेशे से आर्किटेक्ट हैं। सिद्धार्थ की पत्नी गंभीर बीमारी से जूझ रही हैं। इस कारण वह उनके साथ नहीं आई थीं। सूचना के बाद सिद्धार्थ की पत्नी बेसुध हैं। परिजन दिल्ली से अल्मोड़ा के लिए निकल चुके हैं। हादसे में शिक्षक राकेश मेहरा ने मिसाल पेश की। वह बचाव राहत कार्य के लिए तुरंत आगे आए। राकेश ने बिना समय गंवाए गंभीर घायल सिद्धार्थ को अपने निजी वाहन से धौलछीना अस्पताल पहुंचाया। प्राथमिक उपचार के बाद सिद्धार्थ को हल्द्वानी रेफर किया गया है। भैरियाछना ब्लॉक के बाइडेछीना-सेराघाट मोटर मार्ग पर हुआ हादसा सबकी रूह कंपा गया। हालात यह रहे कि वाहन से शव निकालने के लिए लोहे की सबल का इस्तेमाल करना पड़ा। जब सबल से दरवाजे नहीं टूटे तो जेसीबी बुलाई गई।

## ममता ने चुनाव आयुक्त को फिर लिखा पत्र, सूक्ष्म पर्यवेक्षकों की भूमिका पर उठाया प्रश्न

कोलकाता, एजेंसी। मुख्यमंत्री ममता बनर्जी ने बंगाल में मतदाता सूची के विशेष गहन पुनरीक्षण (एसआइआर) की प्रक्रिया पर प्रश्न उठाते हुए मुख्य चुनाव आयुक्त ज्ञानेश कुमार को फिर पत्र लिखा है। इस बार उन्होंने सूक्ष्म पर्यवेक्षकों पर निशाना साधा है। दिल्ली खाना होने से एक दिन पहले लिखे गए इस पत्र में ममता ने आरोप लगाया कि बंगाल में नियमों का उल्लंघन करके सूक्ष्म पर्यवेक्षकों की नियुक्ति की गई है। देश के चुनावी इतिहास में पहली बार बंगाल में एसआइआर की प्रक्रिया के लिए 8,100 सूक्ष्म पर्यवेक्षकों की नियुक्ति की गई है। एसआइआर जैसे विशेष, संवेदनशील व अर्ध-न्यायिक प्रक्रिया के लिए बिना किसी प्रशिक्षण के अक्षम लोगों की नियुक्तियों की गई हैं। उनकी भूमिका, कार्य व अधिकारों का ठीक तरीके से उल्लेख भी नहीं किया गया है। ममता ने आगे कहा- हमारे पास सूचना है कि कुछ पर्यवेक्षक बंगाल के मुख्य चुनाव अधिकारी के कार्यालय से काम कर रहे हैं। उन्होंने बिना किसी कानूनी प्राधिकार के चुनाव आयोग के पोर्टल को अपने नियंत्रण



में ले लिया है। परेशान करने वाली बात यह भी है कि एसआइआर की प्रक्रिया को भिन्न राज्यों में भिन्न तरीके से क्रियान्वित किया जा रहा है जबकि सभी जगह इसमें एकरूपता होनी चाहिए थी। बंगाल में इसे लेकर बिल्कुल अलग नियम-कानून अपनाए जा रहे हैं। यह हमारे लोकतांत्रिक मूल्यों, संघीय ढांचे और मौलिक अधिकारों के पूरी तरह विरुद्ध है। लोगों के अधिकारों व गरिमा की रक्षा की जानी चाहिए। ममता ने दावा किया कि बंगाल में एसआइआर जनित कारणों से अब तक 140 लोगों की मौत हो चुकी है।

## 11.30 बजे अदालत में चार्जशीट, शाम पांच बजे आ गया फैसला

जयपुर, एजेंसी। राजस्थान में चोरी के एक मामले में चार्जशीट पेश होने के महज कुछ घंटे बाद ही न्यायिक मजिस्ट्रेट डा. अजय कुमार विरनोई ने फैसला सुना दिया। जज ने चोरी के तीन आरोपितों को तीन-तीन साल के कारावास की सजा सुनाने के साथ ही 20-20 हजार रुपये का जुर्माना भी लगाया। राजस्थान में यह पहला मामला है जब चालान पेश होने के दिन ही मामले में गवाही हो गई, दस्तावेजों का प्रदर्शन होने के साथ ही बहस पूरी हो गई। इसके बाद न्यायिक मजिस्ट्रेट ने फैसला भी सुना दिया। इस दौरान न्यायिक मजिस्ट्रेट ने ना तो दोषेध में भोजन किया और ना ही न्यायालय छोड़कर अपने कक्ष में गए। न्यायालय में अभियोजन अधिकारी पंकज यादव ने बताया कि न्यायालय में रिकार्ड समय में सात गवाहों के बयान दर्ज करने के साथ ही 50 अहम दस्तावेजों का अध्ययन किया गया।

## ग्रेटर नोएडा में बिजली घर की क्षमता बढ़ाने की तैयारी

ग्रेटर नोएडा, एजेंसी।

ग्रेटर नोएडा वेस्ट इलाके में बिजली आपूर्ति और बेहतर हो जाएगी। क्षेत्र के इटेडा स्थित 33 केवी बिजली घर की क्षमता बढ़ाने का काम किया जाएगा। इसके लिए 10 एमवीए क्षमता का एक और ट्रांसफार्मर जल्द लगाया जाएगा। जलपुरा के बिजली घर से लाइन जोड़ने का काम पूरा हो गया है।

इससे दर्जन भर से अधिक सोसाइटी व गांव के लोगों को फायदा मिलेगा। गर्मी के मौसम में ओवर लोडिंग की वजह से ट्रिपिंग की समस्या दूर हो जाएगी। शुक्रवार को ग्रेटर नोएडा के एसीईओ सुनील कुमार और एसीईओ प्रेरणा सिंह ने बिजली घर का जायजा लिया। दो सप्ताह में इसे ऊर्जाकृत यानी चालू करने के निर्देश दिए हैं। अधिकारी के मुताबिक इटेडा बिजली घर को जलपुरा स्थित 220 केव क्षमता के बिजली घर से जोड़ा जाएगा। जलपुरा से इटेडा बिजलीघर तक लाइन डालने का काम लगभग पूरा हो गया है। इस कार्य पर लगभग 8 करोड़ रुपये खर्च हुए हैं। बिजली घर की 10 एमवीए क्षमता बढ़ने से ग्रेटर नोएडा वेस्ट के निवासियों के लिए बिजली आपूर्ति और बेहतर हो जाएगी। बता दें कि शहर की आबादी बढ़ने से बिजली की मांग में रिकॉर्ड वृद्धि हुई है। इसके लिए मौजूदा नेटवर्क की क्षमता बढ़ाने के साथ नए बिजली घर बनाने की योजना पर भी काम चल रहा है। बादपुर

में भी बिजली घर का निर्माण किया जाएगा। एसीईओ इकोटेक-3, हबीबपुर, सुल्याना, जलपुरा, हल्दौनी व ने ग्रेटर नोएडा वेस्ट के सेक्टर इकोटेक- तीन स्थित कुलेसरा गांव जुड़े हुए हैं। इन जगहों से निकलने वाले



20 एमएलडी क्षमता के सीवरेज शोधित संयंत्र (एसटीपी) में चल रहे रखरखाव और संचालन के कार्यों का भी जायजा लिया। शोधित जल के पैरामीटर बीओडी, सीओडी, टीएसएस, टीएन और पीएच फैक्टर आदि पैरामीटर की रिपोर्ट को भी जांचा। अधिकारी के मुताबिक सभी पैरामीटर मानकों के अनुरूप मिले। एसीईओ ने शोधित जल के अधिकतम उपयोग के लिए योजना तैयार करने के निर्देश दिए। बता दें कि इस एसटीपी से औद्योगिक सेक्टर

सीवरेज को शोधित किया जाता है। निरीक्षण के दौरान प्रबंधक संस्था सिंह और सहायक प्रबंधक रियाजुद्दीन व कार्यदायी संस्था के प्रतिनिधि मौजूद रहे। ग्रेटर नोएडा वेस्ट के औद्योगिक सेक्टरों में निर्बाध बिजली आपूर्ति के लिए इकोटेक-16 में 220 केवी क्षमता का बिजली घर बनाया जाएगा। तकनीकी व डिजाइन के लिए उत्तर प्रदेश पावर ट्रांसमिशन कांफोरेशन लिमिटेड (यूपीपीटीसीएल) को रिपोर्ट भेज दी गई है।

## बीमार मां की बेरहमी से पिटाई, गाजियाबाद में नशेड़ी बेटे की खौफनाक करतूत

गाजियाबाद, एजेंसी।

गाजियाबाद के मधुबन बापूधाम इलाके से एक डरावनी घटना सामने आई है। एक नशेड़ी बेटे का अपनी बुजुर्ग मां को घर पर बेरहमी से पीटने का वीडियो सोशल मीडिया पर वायरल हो रहा है। वायरल वीडियो पर संज्ञान लेते हुए पुलिस ने आरोपी युवक को गिरफ्तार कर लिया है। हालांकि लाइव हिन्दुस्तान इस वायरल वीडियो के सत्यता की पुष्टि नहीं करता है।

पुलिस अधिकारी के अनुसार, वारदात का वीडियो शनिवार को सोशल मीडिया पर वायरल हुआ। इसमें साफ देखा जा सकता है कि लगभग 26 साल का एक युवक एक बुजुर्ग महिला को बुरी तरह पीट रहा है। जांच में पता चला कि यह वीडियो मधुबन बापूधाम थाना क्षेत्र के संजय नगर सेक्टर-23 स्थित जागृति विहार के एक मकान का है। पुलिस मौके पर पहुंची और आरोपी निशांत ठाकुर को गिरफ्तार कर लिया। पड़ोसियों ने बताया कि घर में बुजुर्ग महिला और उनका बेटा रहते हैं। पिता की कई साल



पहले मौत हो गई थी। बुजुर्ग महिला की बेटी अमेरिका में नौकरी करती है जबकि भाई नशे का आदी है। आरोपी भाई निशांत ठाकुर एक हफ्ते पहले ही नशा मुक्ति केंद्र से बाहर आया था। बेटी अपनी मां को घर के खर्च और इलाज के लिए अमेरिका से पैसे भेजती है। निशांत ठाकुर नशे का आदी है। बताया जाता है कि नशे के लिए पैसे नहीं मिलने पर उसने अपनी मां की पिटाई की। आरोपी ने बुजुर्ग का गला तक दबा दिया। वृद्ध ने अपनी बेटी को भाई की करतूत बताई थी। इसी वजह से बेटी ने घर में सीसीटीवी कैमरे लगावा दिए थे। वह अपनी मां के हालात अमेरिका से ही मोबाइल पर देखती रहती थी।

## जयपुर में मौत का धमाका: ऑक्सीजन रिफिलिंग के दौरान सिलेंडर फटा, एक व्यक्ति के उड़े चीथड़े

जयपुर, एजेंसी।

राजस्थान के जयपुर में एक बड़ा हादसा हो गया। यहां जयपुर के विश्वकर्मा औद्योगिक क्षेत्र स्थित रोड नंबर 17 की करणी विहार कॉलोनी में शनिवार रात करीब 7-45 बजे एक ऑक्सीजन रिफिलिंग फैक्ट्री में जबरदस्त धमाका हुआ। यह विस्फोट उस समय हुआ जब फैक्ट्री में ऑक्सीजन सिलेंडर भरे जा रहे थे। धमाका इतना शक्तिशाली था कि फैक्ट्री का टिनशेड उड़ गया और एक दीवार पूरी तरह ढह गई। विस्फोट की आवाज कई किलोमीटर दूर तक सुनाई दी, जिससे आस-पास की रहियाशी कॉलोनियों में भूकंप जैसा अहसास हुआ और लोग घरों से बाहर निकल आए।

मृतक: मुन्ना राय (झारखंड निवासी), जो फैक्ट्री में कार्यरत थे। धमाके की चोट में आने से उनकी मौके पर ही मौत हो गई।

विनोद गुप्ता (45 वर्ष)-फैक्ट्री मैनेजर, जो गंभीर रूप से घायल हैं। शिव उर्फ अनुवा-झारखंड निवासी कर्मचारी, जिसका इलाज अस्पताल में चल रहा है घटना की सूचना मिलते ही विश्वकर्मा थाना पुलिस और फायर

ब्रिगेड की गाड़ियां मौके पर पहुंचीं। स्थानीय निवासियों की मदद से घायलों को तुरंत पास



के अस्पताल (खेतान हॉस्पिटल एवं अन्य) पहुंचाया गया। पुलिस ने मामला दर्ज कर

विस्फोट के सही कारणों की जांच शुरू कर दी है। स्थानीय लोगों ने रहियाशी इलाके के पास



एसी फैक्ट्रियों के संचालन पर सुरक्षा सवाल उठाए हैं।

## सनकी महिला का तांडव, प्रेमी की पत्नी और 6 माह के मासूम को पेट्रोल डालकर जिंदा जलाया

हैदराबाद, एजेंसी। तेलंगाना के नल्गोंडा जिले के एक गांव में शनिवार को दिल दहला देने वाली वारदात सामने आई। कथित प्रेम प्रसंग से नाराज एक महिला ने युवक की पत्नी और उसके छह माह के बेटे पर पेट्रोल डालकर आग लगा दी। इस घटना में 28 वर्षीय महिला की मौके पर ही मौत हो गई, जबकि गंभीर रूप से झुलसा मासूम इलाज के दौरान दम तोड़ बैठा। पुलिस के अनुसार, आरोपित महिला का मृतका के पति से कथित संबंध था। युवक की शादी के बाद उपेक्षा किए जाने से नाराज होकर वह शनिवार दोपहर उसके घर पहुंची और उसके पत्नी को निशाना बनाया। घटना के समय महिला की गोद में उसका छह माह का बेटा भी था, जो आग की चपेट में आ गया। पुलिस ने बताया कि आरोपित महिला वारदात के वक्त पेट्रोल, चाकू और मिर्च पाउडर साथ लेकर आई थी। उस समय युवक घर पर मौजूद नहीं था। मामले के सभी पहलुओं की जांच की जा रही है, जिसमें यह भी देखा जा रहा है कि युवक की कोई भूमिका तो नहीं थी। पुलिस के मुताबिक, आरोपित महिला के पति की मौत हो चुकी है। घटना के बाद से वह फरार है और उसकी तलाश जारी है।

## ग्रेटर असम से घुसपैठियों को देना चाहती है पहवान, हिमंता बिस्वा सरमा का कांग्रेस पर हमला

गोवाहाटी, एजेंसी। कांग्रेस के नारे नतुन बोर असम पर मुख्यमंत्री हिमंता बिस्वा सरमा ने सीधा प्रहार करते हुए सवाल उठाया है कि क्या कांग्रेस अपने नए ग्रेटर असम में अवैध बांग्लादेशी घुसपैठियों को भी असमिया समाज का हिस्सा बनाना चाहती है। उन्होंने इसे खतरनाक नारा बताते हुए कांग्रेस से सार्वजनिक स्पष्टीकरण मांगा। ताई-आहोम समुदाय के पूर्व मी-डैम-मी-फी के मौके पर सरमा ने कहा कि असम का % बोर असम % कोई नया विचार नहीं, इसकी नींव 600 साल पहले स्वर्गदेव चाउ लुंग सिउ-का-फा ने रखी थी। उन्होंने आरोप लगाया कि कांग्रेस मिथा वोट बैंक के लिए बंगाली-भाषी मुस्लिम घुसपैठियों को असमिया पहचान में शामिल करने की कोशिश कर रही है। मुख्यमंत्री ने कहा कि भाजपा न होती तो कांग्रेस अपना ग्रेटर असम मिथाओं को सौंप देती। उन्होंने सत्रों की जमीन पर कब्जे, भूमि अतिक्रमण और %लव जिहाद % जैसे मामलों का भी जिक्र करते हुए कहा कि यह असमिया समाज के अस्तित्व की लड़ाई है। इसी दौरान हिमंता सरमा ने सामाजिक कार्यकर्ता हर्ष मंदर को भी चेतावनी दी। कथित हेट स्पीच मामले में दर्ज शिकायत पर पलटवार करते हुए उन्होंने कहा कि एक केस के बदले वें मंदर पर कम से कम 100 मुकदमे करेंगे और एनआरसी प्रक्रिया को बिगाड़ने का आरोप भी दोहराया।

## इंदौर में कव्वाल के 13 वर्षीय बेटे की निर्मम हत्या

इंदौर, एजेंसी। मध्य प्रदेश के इंदौर के एमआइजी थाना क्षेत्र के श्रीनगर (कांकड़) में आठवीं कक्षा में पढ़ने वाले 13 वर्षीय बच्चे की निर्ममता पूर्वक हत्या कर दी गई। आरोपित मांझा दिलाने के बहाने उसे छत पर ले गया और गंदी हरकत करने लगा। विरोध करने पर पहले बच्चे का ईट से हमला किया फिर रस्सी से गला घोट दिया। इसके बाद शव को कंबल में लपेटकर पलंग पेटी में छुपा दिया और ऊपर से चूड़ दादी को सुला दिया। बता दें कि बच्चा परिवार का इकलौता बेटा था, उसकी दो बहनें हैं। पिता कव्वाल हैं और वे विदेश में प्रोग्राम करते हैं। पुलिस के मुताबिक घटना शुक्रवार रात की है। ट्यूशन से लौटते समय बच्चा घर से 40 मीटर दूर स्थित श्रीदेवी अपार्टमेंट (श्रीनगर घेन) में दोस्त अयान से मिलने के लिए रुक गया था।

## कहां गायब हुआ रवि काना, 12 जिलों में पुलिस तलाश रही ठिकाना

नोएडा, एजेंसी।


बांदा जेल से निकलकर गायब हुए स्कूप माफिया रवि काना की तलाश में पुलिस को पांच टीमों यूपी के 12 जिलों में दबिश दे रही हैं। माफिया के पश्चिमी उत्तर प्रदेश में कहीं छिपे होने या नेपाल के रास्ते विदेश भागने की आशंका जताई जा रही। मुख्य न्यायिक मजिस्ट्रेट, गौतमबुद्ध नगर की अदालत से बी-वॉरंट जारी होने के बावजूद स्कूप माफिया रवि काना को गुरुवार को बांदा जेल से रिहा कर दिया गया था। इस पर अदालत ने शुक्रवार को गहरी नाराजगी जताते हुए जिला कारागार बांदा के जेल अधीक्षक से स्पष्टीकरण तलब किया था। मामला नोएडा के सेक्टर-63 थाने में दर्ज रवि काना के खिलाफ उगाही के मामले में दर्ज केस से जुड़ा है। जेल से बाहर आने के बाद रवि काना कहां गया, इसकी किसी को भनक तक

नहीं है। न्यायालय ने उसके खिलाफ गैर जमानती वॉरंट जारी किया हुआ है। रवि काना के करीबियों और गिरोह के पुराने सदस्यों पर भी पुलिस की नजर है। पुलिस अधिकारी उसे जल्द गिरफ्तार कर लेने का दावा कर रहे।

पुलिस कमिश्नरेंट गौतमबुद्ध नगर रवि काना की पिछले दो वर्षों में 92.65 करोड़ रुपये की चल-अचल संपत्ति जब्त और कुर्क कर चुकी है। पुलिस के अनुसार रवि काना एक संगठित अपराधी गिरोह का सरगना है, जिसका गैंग नंबर डी-190 है। इस गैंग में कुल 18 सदस्य हैं। रवि काना और उसके गैंग के खिलाफ गौतमबुद्ध नगर समेत एनसीआर के कई जिलों में गंभीर आपराधिक मामले दर्ज हैं। पुलिस जांच में सामने आया है कि यह गिरोह अवैध तरीके से स्कूप और सरिया के कारोबार से जुड़ा था। गैंग के सदस्य स्कूप और सरिया कारोबारियों को डराने-धमकाने, चोरी और लूट

जैसी वारदातों को अंजाम देते थे। इन अपराधों के जरिए अवैध रूप से भारी मात्रा में संपत्ति अर्जित की गई, जिसे रवि काना, उसके परिवार

के सदस्यों और सहयोगियों के नाम पर बेनामी रूप से दर्ज कराया गया। रवि काना और उसके परिजनों के नाम पर मैसर्स प्राइम प्रेंसिंग टूल्स



# वेस्टइंडीज ने साउथअफ्रीका को 6 रन से आखिरी टी-20 हराया

## हेटमायर ने नाबाद 48 रन बनाए; सीरीज 2-1 से अफ्रीका के नाम



**जोहान्सबर्ग (एजेंसी)।** वेस्टइंडीज ने टी-20 सीरीज के आखिरी मुकाबले में साउथ अफ्रीका को 6 रन से हरा दिया है। जोहान्सबर्ग के वांडरर्स स्टेडियम में खराब मौसम और बिजली गिरने के डर के चलते मैच को 10-10 ओवर का कर दिया गया था। पहले बल्लेबाजी करते हुए वेस्टइंडीज ने 114 रन बनाए, लेकिन डकवर्थ-लुईस नियम के आधार पर साउथ अफ्रीका को 125 रनों का टारगेट मिला। जवाब में अफ्रीकी टीम 10 ओवर में 118 रन ही बना सकी। हालांकि, सीरीज के पहले दो मैच जीतकर साउथ अफ्रीका ने सीरीज 2-

1 से अपने नाम कर ली है। **खराब मौसम के चलते दो बार रुका मैच** - मैच की शुरुआत से पहले ही बिजली गिरने के चलते खेल 75 मिनट देरी से शुरू हुआ। उस वक्त अंपायरों ने इसे 16-16 ओवर का करने का फैसला लिया था। वेस्टइंडीज की पारी के 6 ओवर ही हुए थे कि एक बार फिर आसमानी बिजली के चलते खेल रोकना पड़ा। करीब एक घंटे के इंतजार के बाद मैच को 10 ओवर का कर दिया गया। जब खेल दोबारा शुरू हुआ, तब बिंडीज के पास बैटिंग के लिए सिर्फ 4 ओवर बचे थे।

### हेटमायर ने नाबाद 48 रन बनाए

वेस्टइंडीज के बल्लेबाज शिमरोन हेटमायर अलग ही अंदाज में नजर आए। वे क्रीज पर बिना हेलमेट या कैप पहने ही बल्लेबाजी करने उतरे। उन्होंने लुंगी एनगिडी और केशव महाराज के खिलाफ आक्रामक शॉट खेलें। हेटमायर का एक छक्का सीधा स्टैंड्स में बैठे एक दर्शक के सिर पर जाकर लगा, जिसके बाद मैडिकल टीम को उसका चेकअप करना पड़ा। हेटमायर ने 22 गेंदों में नाबाद 48 रनों की पारी खेली, जिसमें 6 छक्के शामिल थे। शाई होप ने भी 18 गेंदों में 32 रनों का योगदान दिया।

### साउथ अफ्रीका को डी कॉक ने दिलाई तेज शुरुआत

10 ओवर में 114 रन बनाने के बाद टारगेट को रिवाइज किया गया और साउथ अफ्रीका को 125 रनों का लक्ष्य मिला। क्रिंटन डी कॉक ने पहले ही ओवर में 19 रन बनाकर इरादे साफ कर दिए थे, लेकिन कप्तान एडेन मार्कराम सस्ते में आउट हो गए।

# देविका सिहाग ने अपना पहला बीडब्ल्यूएफ सुपर 300 खिताब जीता

**बैंकॉक (एजेंसी)।** भारत की युवा शतरंज देविका सिहाग ने रविवार को यहां 250,000 डॉलर इनामी थाईलैंड मास्टर्स बैडमिंटन टूर्नामेंट के महिला एकल के फाइनल में मलेशिया की गोह जिन वेई के मैच के बीच से हट जाने के बाद अपना पहला बीडब्ल्यूएफ सुपर 300 खिताब जीता। हरियाणा की रहने वाली 20 वर्षीय खिलाड़ी देविका तब 21-8, 6-3 से आगे चल रही थी, जब विश्व में 68वें नंबर की खिलाड़ी और दो बार की विश्व जूनियर चैंपियन गोह ने हेमरिस्टिंग में खिचाव के कारण मुकाबले से हटने का फैसला किया। इससे भारतीय खिलाड़ी अपने करियर का सबसे बड़ा खिताब जीतने में सफल रही। विश्व रैंकिंग में 63वें स्थान पर काबिज देविका बेंगलुरु के पादुकोण-द्रविड सेंटर फॉर स्पोर्ट्स एक्सलेंस में कोच उमेश राणा के मार्गदर्शन में प्रशिक्षण ले रही हैं। इसके साथ ही वह इंडोनेशिया के रहने वाले कोच इरवानस्याह आदि प्रतामा की देखरेख में दो बार की ओलंपिक पदक विजेता पीवी सिंधू के साथ अपने खेल को निखार रही हैं। देविका के लिए फाइनल शानदार रहा लेकिन उनकी प्रतिद्वंद्वी गोह को पीड़ा झेलनी पड़ी। वह फाइनल से पहले तीन गेम तक चले चार मैच खेलने के बाद थकी हुई लग रही थीं और उन्हें कोर्ट को कवर करने के लिए संघर्ष करना पड़ रहा था।

पिछले दो वर्षों से फॉर्म और फिटनेस के लिए संघर्ष कर रही गोह ने शनिवार को भी थकान की शिकायत की थी और उन्हें कोर्ट में चलने-फिरने में परेशानी हो रही थी। उनका बायां पैर हिल नहीं पा रहा था और वह लगातार परेशान दिख रही थीं। देविका ने फाइनल में शानदार शुरुआत की। उन्होंने अपने दमदार रिटर्न और बेहतरीन स्ट्रोक के दम पर 4-0 की बढ़त बना ली। एक नेट कॉर्ड की बदौलत गोह ने अपना पहला अंक हासिल किया। भारतीय खिलाड़ी क्रॉस कोर्ट और सीधे स्मेश लगाने की अपनी क्षमता और साथ ही बड़ी कुशलता से ड्रॉप शॉट लगाने से जल्द ही 9-2 से आगे हो गईं। इंटरवल तक उन्होंने 11-4 की बढ़त हासिल कर ली। गोह का बांडी स्मेश पहला निर्णायक शॉट था, लेकिन देविका ने उन्हें कोर्ट पर खूब दौड़ाया। मलेशियाई खिलाड़ी भारतीय खिलाड़ी के खेल को समझ ही नहीं पा रही थीं।

# चहल के साथ वाले AI पोस्टर पर भड़कीं शेफाली बग्गा

## कहा - लड़कियों के साथ इस तरह बर्ताव करना बहुत ही घिनौना है

**मुंबई (एजेंसी)।** एक्स बिग बॉस कंटेस्टेंट और एंकर शेफाली बग्गा सोशल मीडिया पर वायरल उस तस्वीर को लेकर भड़क गईं, जिसमें एआई से बनाए गए पोस्टर में उनका नाम क्रिकेटर युजवेंद्र चहल के साथ जोड़ा गया। इन पोस्टर में चहल को उनकी एक्स वाइफ धनश्री वर्मा, कथित एक्स पार्टनर आरजे महवशा और शेफाली बग्गा के साथ दिखाया गया। ये पोस्टर फिल्म 'किस किसको प्यार करूँ' के पोस्टर जैसे बनाए गए थे। इन पोस्टर पर रिप्लेट करते हुए शनिवार को शेफाली ने अपनी इंस्टाग्राम स्टोरी पर लिखा, यह बहुत ही घिनौना है! जिस तरह ये ट्रोल्स लड़कियों के साथ बर्ताव करते हैं, वो बेहद शर्मनाक है। अपनी जिंदगी जियो। यह हमारी मेटैल्टी का क्लासिक उदाहरण है।

बता दें कि ये एआई जनरेटेड पोस्टर ग्राफिक डिजाइनर विजय कुमार बारिया ने इंस्टाग्राम पर शेयर किए थे, जिसके बाद ये तेजी से वायरल हो गए। इसको लेकर युजवेंद्र चहल ने भी रिक्वेशन दिया, लेकिन उनका अंदाज थोड़ा मजाकिया था। उन्होंने कमेंट करते हुए लिखा, 2-3 रह गई हैं

एडमिन, अगली बार अच्छे से रिसर्च करना। बता दें कि शेफाली और चहल के रिश्ते की अफवाहें तब शुरू हुईं, जब दोनों को हाल ही में मुंबई के एक रेस्तरां से साथ निकलते देखा गया।



उनकी फोटो और वीडियो सामने आने के बाद गॉसिप पेजेस पर चर्चा तेज हो गई। हालांकि, दोनों में से किसी ने भी अपने रिश्ते की पुष्टि नहीं की है। गौरतलब है कि युजवेंद्र चहल की प्राइवेट लाइफ पहले से ही सुर्खियों में रही है। धनश्री वर्मा से तलाक के बाद उनका नाम आरजे महवशा से जुड़ा था, लेकिन हाल ही में दोनों ने इंस्टाग्राम पर एक-दूसरे को अनफॉलो कर दिया, जिससे उनके रिश्ते को लेकर भी अटकलें खत्म हो गईं।

### प्रो रिसलिंग लीग 2026

## दिल्ली दंगल वॉरियर्स और हरियाणा थंडर्स के बीच होगी खिताबी भिड़ंत

**नोएडा (एजेंसी)।** दिल्ली दंगल वॉरियर्स ने प्रो रिसलिंग लीग 2026 के सेमीफाइनल-2 में जबरदस्त जज्बा दिखाते हुए महाराष्ट्र केसरी को रोमांचक मुकाबले में 5-4 से शिकस्त दी और फाइनल में अपनी जगह पक्की कर ली। अब खिताबी मुकाबले में दिल्ली की टकरा हरियाणा थंडर्स से होगी। नोएडा इंडोर स्टेडियम में खेले गए इस सेमीफाइनल में मुकाबला शुरू से अंत तक उतार-चढ़ाव से भरा रहा। दोनों टीमों ने एक-दूसरे को कड़ी चुनौती दी, लेकिन निर्णायक क्षणों में दिल्ली दंगल वॉरियर्स ने बेहतर संयम और रणनीति दिखाते हुए बाजी मार ली। 57 किग्रा पुरुष वर्ग में घुटने की चोट के बावजूद शानदार वापसी करते हुए शुभम कौशिक ने यादगार जीत दर्ज की। उन्होंने पावर मिनेट में चार अंकों का एक्सपोजर और फिर टेकडाउन कर 11-10 से नाटकीय जीत हासिल की। इस प्रदर्शन के लिए उन्हें प्लेयर ऑफ द मैच चुना गया। 57 किग्रा महिला वर्ग में मनीषा भनवाला ने दमदार प्रदर्शन करते हुए कार्ला गोडिनेज गोंजालेज को 15-0 से टेक्निकल सुपीरिऑरिटी से हराया और मुकाबले में महाराष्ट्र की वापसी कराई। उनके इस दबदबे के लिए उन्हें फाइनल ऑफ द मैच का पुरस्कार मिला। 62 किग्रा महिला वर्ग में अंजली ने दुदोवा बिल्याना झिवकोवा को 12-4 से हराकर दिल्ली को शानदार शुरुआत दिलाई। इसके बाद हेवीवेट मुकाबले में महाराष्ट्र के कप्तान रॉबर्ट बरान ने रैनक को 11-1 से हराकर बढ़त दिलाई। 53 किग्रा महिला वर्ग में निशु भनवाला ने सारिका को 7-6 से हराकर स्कोर 3-1 कर दिया। अंतिम बाउट फॉरफिट से तय हुआ, लेकिन तब तक नतीजा स्पष्ट हो चुका था। दिल्ली दंगल वॉरियर्स ने 5-4 से सेमीफाइनल जीतकर प्रो रिसलिंग लीग 2026 के फाइनल में प्रवेश कर लिया।

## सबालेंका बर्नी ऑस्ट्रेलियन ओपन चैम्पियन



# कजाकिस्तान की एलेना ने जीता 25 करोड़ का मैच

### मेलबर्न, एजेंसी

मेलबर्न में खेले गए ऑस्ट्रेलियन ओपन 2026 के महिला सिंगल्स फाइनल में कजाकिस्तान की एलेना रायबाकिना ने वर्ल्ड नंबर 1 आर्यना सबालेंका को रोमांचक मुकाबले में हराकर अपना पहला ऑस्ट्रेलियन ओपन खिताब जीत लिया। यह मैच रॉड लेवर एरिना में खेला गया, जहां दोनों खिलाड़ियों ने जबरदस्त प्रदर्शन किया, लेकिन अंत में रायबाकिना की शानदार वापसी ने उन्हें विजेता बनाया। इसी के साथ उन्हें एक बड़ी प्राइज मनी मिली इस मैच ने 2023 ऑस्ट्रेलियन ओपन के फाइनल की याद ताजा कर दी, जहां सबालेंका ने रायबाकिना को हराकर अपना पहला ग्रैंड स्लैम खिताब जीता था। अब रायबाकिना ने बदला चुकता कर लिया और अपनी दूसरी ग्रैंड स्लैम जीत दर्ज की। इस मैच में एलेना रायबाकिना ने आर्यना सबालेंका को 6-4, 4-6, 6-4 से हराया। बता दें, एलेना रायबाकिना ने पूरे टूर्नामेंट में अपना पहला सेट ही ड्रॉप किया था, जो इस फाइनल में आया। इसके बावजूद वह जीत हासिल करने में कायमाब रहीं। सबालेंका जो पिछले दो सालों में यहां दो बार चैंपियन रह चुकी हैं, इस बार ट्रिपल क्राउन हासिल नहीं कर सकीं।

### एलेना रायबाकिना का दमदार प्रदर्शन

मैच की शुरुआत में रायबाकिना ने मजबूत सर्विस और सटीक ग्राउंडस्ट्रोक के दम पर पहला सेट 6-4 से जीता। लेकिन दूसरे सेट में सबालेंका ने वापसी की और आक्रामक खेल दिखाते हुए इसे 6-4 से अपने नाम किया। फिर तीसरे सेट में सबालेंका ने शुरुआत में 3-0 की बढ़त बना ली, लेकिन रायबाकिना ने शानदार कमबैक किया। उन्होंने लगातार ब्रेक लेकर स्कोर 5-3 तक पहुंचाया और अंत में 6-4 से सेट जीतकर खिताब अपने नाम किया। इसी के साथ एलेना रायबाकिना ऑस्ट्रेलियन ओपन जीतने वाली कजाकिस्तान की पहली खिलाड़ी बन गई हैं।



## जोकोविच ने अल्काराज के खिलाफ पहला सेट जीता

ऑस्ट्रेलियन ओपन के फाइनल में सर्बिया के नोवाक जोकोविच का सामना स्पेन के कार्लोस अल्काराज से जारी है। यह मैच दिलचस्प हो रहा है। एक तरफ युवा जोश और दूसरी तरफ अनुभव है। पहला सेट जोकोविच ने 6-2 से अपने नाम किया। पहले सेट में जोकोविच ने सर्विस और फॉर हेंड का जबरदस्त दम दिखाया। इसके बाद दूसरे सेट में अल्काराज ने जबरदस्त वापसी की और 6-2 से सेट अपने नाम किया। इसके बाद तीसरे सेट में जोकोविच थके हुए नजर आए और इसका फायदा अल्काराज ने उठाया और 6-3 से जीत हासिल की। अब अल्काराज सातवें ग्रैंडस्लैम से एक सेट दूर हैं। वहीं जोकोविच 25वें ग्रैंडस्लैम की तलाश में हैं। अल्काराज अब तक एक बार भी ऑस्ट्रेलियन ओपन नहीं जीत पाए हैं। अल्काराज की नजर पहला ऑस्ट्रेलियन ओपन खिताब जीतने पर होगी।

### जोकोविच इतिहास रचने उतरेंगे

जोकोविच अब 25वें ग्रैंड स्लैम खिताब से केवल एक जीत दूर हैं। यह उपलब्धि उन्हें टेनिस इतिहास में सबसे ऊंचे स्थान पर ले जा सकती है। न तो महिलाओं में और न ही पुरुषों में किसी ने 25 ग्रैंडस्लैम जीते हैं। महिलाओं में सबसे ज्यादा ग्रैंडस्लैम जीतने का रिकॉर्ड मार्ग्रेट कोर्ट के नाम है, जिन्होंने 24 ग्रैंडस्लैम जीते थे। जोकोविच गोल्डन शौन से बस एक खिताब दूर हैं। अल्काराज ने अब तक छह ग्रैंडस्लैम जीते हैं। इनमें ऑस्ट्रेलियन ओपन को छोड़कर बाकी सभी खिताब हैं। अल्काराज पिछले साल भी ऑस्ट्रेलियन ओपन के फाइनल में पहुंचे थे, लेकिन सिनर के खिलाफ हार का सामना करना पड़ा था। इस बार सिनर को जोकोविच सेमीफाइनल में हराकर बाहर कर चुके हैं, जबकि अल्काराज ने सेमीफाइनल में एलेवजेंडर ज्वेरेव को हराया था और अपना दम दिखाया था। यह ऑस्ट्रेलियन ओपन के सबसे दिलचस्प मुकाबलों में से एक माना गया है।

## टी-20 में भारत का तीसरा सबसे बड़ा स्कोर ईशान की 42 बॉल में सेंचुरी

**त्रिवेंद्रम (एजेंसी)।** तिरुवनंतपुरम में भारत ने टी-20 में अपना तीसरा सबसे बड़ा स्कोर बनाया। टीम ने पहले बल्लेबाजी करते हुए 271 रन बनाए। ओपनर ईशान किशन ने सिर्फ 42 गेंदों में शानदार शतक लगाया। कप्तान सूर्यकुमार यादव गेंदों के लिहाज से टी-20 में सबसे तेज 3000 रन बनाने वाले बैटर बने। शनिवार को लक्ष्य का पीछा करते हुए न्यूजीलैंड ने कड़ा मुकाबला किया, लेकिन 225 रन ही बना सकी। फिन एलन ने 38 गेंदों में 80 रन की तेज पारी खेली। भारत की ओर से अर्शदीप सिंह ने 5 विकेट लिए। इसी के साथ भारत ने न्यूजीलैंड को 46 रन से हराते हुए पांच मैचों की टी-20 सीरीज 4-1 से जीत ली। न्यूजीलैंड के खिलाफ 271 रन बनाकर भारत ने टी-20 में अपना तीसरा सबसे बड़ा स्कोर बना दिया। ओवरऑल फुल मेंबर (टेस्ट खेलने वाली) टीमों में यह पांचवां सबसे बड़ा स्कोर रहा। टी-20 इतिहास का सबसे बड़ा स्कोर इंग्लैंड के नाम है, जिसने पिछले साल 2 विकेट खोकर 304 रन बनाए थे। वहीं भारत का अब तक का बेस्ट स्कोर 2024 में बांग्लादेश के खिलाफ हैदराबाद में बना 297/6 रन है। भारत ने 23 छक्के लगाए और टी-20 में अपने ही रिकॉर्ड की बराबरी कर ली। इससे पहले टीम ने 2024 में साउथ अफ्रीका के खिलाफ जोहान्सबर्ग में भी 23 सिक्स लगाए थे।



## गावस्कर ने बताया कौन होगा ओपनर! संजू प्लेइंग-11 से होंगे बाहर

**त्रिवेंद्रम (एजेंसी)।** भारत और न्यूजीलैंड के बीच तिरुवनंतपुरम में खेले गए टी20 सीरीज के आखिरी मुकाबले ने सिर्फ रिकॉर्ड ही नहीं दिए, बल्कि टी20 वर्ल्ड कप प्लेइंग इलेवन को लेकर चल रही सबसे बड़ी बहस पर भी लगभग विराम लगा दिया। यह बहस थी- संजू सैमसन या ईशान किशन? और इस पर भारत के पूर्व कप्तान सुनील गावस्कर ने बेहद साफ शब्दों में अपनी राय रख दी। ईशान किशन का न्यूजीलैंड के खिलाफ लगाया गया पहला टी20 अंतरराष्ट्रीय शतक (103 रन) सिर्फ व्यक्तिगत उपलब्धि नहीं था, बल्कि यह चयन समिति और टीम मैनेजमेंट के लिए एक टाइम पर आया बयान साबित हुआ। उनकी इस पारी की बदौलत भारत ने 20 ओवरों में 271/5 का विशाल स्कोर खड़ा किया और ओपनिंग स्लॉट को लेकर चल रही असमंजस की स्थिति काफी हद तक खत्म हो गई। वहीं दूसरी ओर, संजू सैमसन के लिए यह सीरीज निराशाजनक रही। पांच मैचों में सिर्फ 46 रन, कोई बड़ी पारी नहीं और लगातार आत्मविश्वास की कमी साफ नजर आई। हालात तब और स्पष्ट हो गए जब आखिरी मैच में विकेटकीपिंग की जिम्मेदारी भी ईशान किशन को सौंप दी गई। वर्ल्ड कप वर्ष में ऐसे बदलाव अक्सर प्रयोग नहीं, बल्कि संकेत माने जाते हैं। स्टार स्पॉट्स पर कमेंट्री के दौरान सुनील गावस्कर ने चयन को लेकर दो टूक बात कही।

# रेसलमेनिया-42 की राह तय ट्राइबल चीफ की दमदार वापसी

### रियाद, एजेंसी

रियाद में आयोजित डब्ल्यूडब्ल्यूई 2026 एक ऐसी रात बनकर सामने आया, जहां अतीत, वर्तमान और भविष्य का अनोखा संगम देखने को मिला। इस इवेंट ने जहां एक दिग्गज करियर का भावुक अंत दिखाया, वहीं दो ऐसे सुपरस्टार्स को भी जन्म दिया जो अब रेसलमेनिया-42 के मुख्य आकर्षण बनने जा रहे हैं। इस ऐतिहासिक रात का सबसे बड़ा नायक बने रोमन रेंस, जिन्होंने जीत के साथ रेसलमेनिया की राह अपने नाम कर ली।

मैस रॉयल रंबल मुकाबला पूरी तरह रणनीति, ताकत और अनुभव की परीक्षा था। रोमन रेंस ऐसे समय में रिंग में उतरे, जब उनके पास साबित करने को कुछ नहीं था, लेकिन खोया हुआ साम्राज्य वापस पाने की भूख जरूर थी। मैच में कोडी रोड्स, ब्रॉक लेंसन जैसे दिग्गज मौजूद थे, लेकिन अंत में कप्तानी सिमटकर आई रोमन रेंस बनाम गुंथर पर अटक गई।

मैस रॉयल रंबल के आखिरी में 'द रिंग जनरल' गुंथर और ट्राइबल चीफ रोमन रेंस बने। गुंथर ने इस दौरान अपना दबदबा बनाए रखा और कई बार रोमन रेंस को बाहर करने के बेहद करीब पहुंच गए। ऑस्ट्रियन पावरहाउस की ताकत के सामने रेंस लड़खड़ाते जरूर दिखे, लेकिन बड़े मुकाबलों

का अनुभव आखिरकार काम आया। अंतिम पलों में एक जोरदार स्पीयर के साथ रोमन रेंस ने गुंथर को टॉप रोप के बाहर फेंक दिया और अपने करियर की दूसरी रॉयल रंबल जीत दर्ज की। इस जीत के साथ रोमन रेंस के सामने कई रास्ते खुल गए हैं। वह डब्ल्यूडब्ल्यूई अनलिटिक्स्टेड चैंपियनशिप जीतकर फिर से खुद को हेड ऑफ द टेबल साबित कर सकते हैं या फिर सीएम पंक के खिलाफ पहली बार सिंगल्स मुकाबले में उतरकर ब्रॉकबस्टर मैच दे सकते हैं। सीएम पंक फिलहाल वर्ल्ड हेवीवेट चैंपियन हैं। रोमन किसी भी रास्ते को चुनें, एक बात साफ है, रेसलमेनिया 42 की राह अब एक बार फिर ट्राइबल चीफ से होकर ही जाएगी।

वुमंस रॉयल रंबल मुकाबला रात का सबसे अप्रत्याशित मैच साबित हुआ। निकी बेला की जुड़वा बहन और दिग्गज रेसलर ब्री बेला की सरप्राइज वापसी ने दर्शकों में पुर्नर्जाया तैयार ताजा कर दी। ब्री बेला ने चार साल बाद भी अपनी क्लास दिखा दी, लेकिन इस मैच की असली नायिका बनीं लिव मॉर्गन।

### लिव मॉर्गन की ऐतिहासिक जीत

नंबर 14 पर एंटी करने वाली लिव मॉर्गन ने हर चुनौती का डटकर सामना किया। लेश लीजेंड की आंघोरी में चार सुपरस्टार्स बाहर हुईं, लेकिन मॉर्गन टिके रहीं। आखिरी क्षणों में टिफनी स्ट्रैटन और साल रुका के साथ त्रिकोणीय संघर्ष हुआ। स्ट्रैटन द्वारा रुका को बाहर करने के बाद, मॉर्गन ने बिजली की तेजी से ऑब्लिवियन मूव लगाकर जीत अपने नाम की। यह जीत लिव मॉर्गन के करियर की सबसे बड़ी उपलब्धियों में गिनी जा रही है।

### एजे स्टाइल्स की भावुक विदाई

रात का सबसे भावनात्मक पल आया एजे स्टाइल्स बनाम गुंथर मुकाबले में। यह मैच स्टाइल्स के करियर पर दांव था। स्टाइल्स ने 450 स्लैश और स्टाइल्स क्लैश जैसे दांव खेले, लेकिन गुंथर की क्रूरता भारी पड़ी। गुंथर ने स्लीपर होल्ड लगाया और स्टाइल्स ने टेप आउट करने से इनकार करते हुए बेहोश होना चुना। घंटी बजते ही यह साफ हो गया कि एजे स्टाइल्स का डब्ल्यूडब्ल्यू करियर समाप्त हो चुका है। पूरा रियाद स्टेडियम खड़ा होकर इस 'फेनोमेनल सुपरस्टार' स्टाइल्स को सलाम करता नजर आया।

## संक्षिप्त समाचार

## प्रखंड विकास पदाधिकारी को मिला बीईओ का प्रभार

आरा। भोजपुर जिले के दो प्रखंडों में प्रखंड शिक्षा पदाधिकारी (बीईओ) का पद रिक्त होने के कारण जिला शिक्षा पदाधिकारी द्वारा अस्थायी प्रभार की व्यवस्था की गई है। इस संबंध में कार्यालय आदेश जारी कर दिया गया है। जिला शिक्षा पदाधिकारी डॉ मानवेंद्र कुमार राय द्वारा जारी आदेश के अनुसार शिक्षा विभाग, बिहार पटना के पत्रांक के आलोक में यह कार्रवाई की गई है। आदेश के तहत विभागीय कार्यों के सुचारु संचालन को ध्यान में रखते हुए अधिकारियों को अतिरिक्त प्रभार सौंपा गया है।

## फुटपाथी दुकानदारों ने बैठक कर प्रखंड मुख्यालय के धेराव का लिय निर्याद

गड़हनी। नगर पंचायत गड़हनी में अतिक्रमण हटाओ अभियान के तहत हटायें गए फुटपाथी दुकानदारों ने आक्रोशित होकर शुक्रवार की रात सब्जी बाजार के पास एक बैठक किया। बैठक व्यवसाई संघ के बैनर तले संघ के अध्यक्ष श्रीनिवास यादव के नेतृत्व में की गई। बैठक में दुकानदारों ने कहा कि नगर पंचायत व प्रशासन के खिलाफ नगर पंचायत व प्रशासन से तंग आकर हमलोगों ने मोर्चा खोल दिया है। अतिक्रमण हटाने के बाद भी आए दिन नगर पंचायत व पुलिस प्रशासन द्वारा फुटपाथी दुकानदारों को परेशान किया जा रहा है। बैठक में सर्वसम्मति से निर्णय लिया गया कि सोमवार को प्रखंड परिसर में एक दिवसीय सीओ के खिलाफ धरना प्रदर्शन किया जाएगा। वहीं फुटपाथी दुकानदारों ने एक स्वर में कहा कि बनावस नदी पुल के दक्षिण तरफ किसी भी फुटपाथी दुकानदारों के साथ अधिकारियों द्वारा कोई दुर्व्यवहार नहीं किया जा रहा है न परेशान किया जा रहा है। जबकि पुल के उत्तर नया बाजार में जान बूझकर आये दिन पुलिस प्रशासन के द्वारा तंग किया जा रहा है और धमकी भरे लहजे में कहा जा रहा है कि अपनी-अपनी गुमटी जल्द हटा लो नहीं तो फाइन लगाकर कार्रवाई की जाएगी। दुकानदारों का कहना है कि अतिक्रमण हटाने के बाद हम सभी दुकानदार सड़क से लगभग बीस फिट पीछे हट कर दुकान लगाए हैं। उसके बावजूद भी दुर्व्यवहार किया जा रहा है। वहीं व्यवसायिक संघ अध्यक्ष श्रीनिवास यादव ने कहा कि अतिक्रमण के समय नगर पंचायत द्वारा आश्वासन दिया गया था कि आप लोग को वेडिंग जॉन बना कर स्थायी दुकान लगाने की व्यवस्था की जाएगी, एक माह से ज्यादा बीत गया। लेकिन आज तक फुटपाथी दुकानदारों स्थायी जगह नहीं दी गया और आए दिन प्रशासन द्वारा फुटपाथी दुकानदारों को तंग किया जा रहा है। वहीं अध्यक्ष ने कहा कि प्रशासन का यही रवैया रहा तो सभी दुकानदार सड़क पर बैठकर आंदोलन करने पर मजबूर हो जायेंगे।

## इंटेल्जेंस रेडी स्कूल का प्रमाण पत्र मिला

आरा। ब्राइट कैरियर पब्लिक स्कूल ने प्रतिष्ठित रिलायंस जियो (जियो इंस्टीट्यूट) के सहयोग से 'आर्टिफिशियल इंटेल्जेंस रेडी स्कूल' का प्रमाण पत्र प्राप्त किया है। इस उपलब्धि के तहत विद्यालय के 100 से अधिक छात्र-छात्राओं ने सफलतापूर्वक आर्टिफिशियल इंटेल्जेंस का प्रशिक्षण लेकर सर्टिफिकेशन हासिल किया। विद्यालय प्रबंधन के अनुसार, वर्तमान डिजिटल युग में आर्टिफिशियल इंटेल्जेंस की समझ विद्यार्थियों के सर्वांगीण विकास के लिए अत्यंत आवश्यक है। इसी उद्देश्य से जियो इंस्टीट्यूट के सहयोग से लगभग एक माह का विशेष प्रशिक्षण कार्यक्रम आयोजित किया गया।

## कन्या रत्न सम्मान योजना की डीएम ने की समीक्षा

आरा। जिलाधिकारी तनय सुल्तानिया की अध्यक्षता में शनिवार को वीडियो कॉन्फ्रेंसिंग के माध्यम से किसान पंजीकरण, कन्या रत्न सम्मान योजना व ईज ऑफ लिविंग योजना के अंतर्गत जन सुनवाई से संबंधित विषयों पर महत्वपूर्ण समीक्षा बैठक की गयी। ईज ऑफ लिविंग योजना के अंतर्गत जन सुनवाई को प्रभावी बनाने के उद्देश्य से जिला पदाधिकारी ने निर्देश दिया कि प्रत्येक सोमवार व शुक्रवार को जिला, अनुमंडल, प्रखंड व पंचायत स्तर पर अनिवार्य तौर से जन सुनवाई आयोजित की जाए। साथ ही जन सुनवाई से संबंधित सभी विवरणों को नियमित तौर से पोर्टल पर अपलोड करना सुनिश्चित किया जाए। उन्होंने सभी प्रखंड व अनुमंडल कार्यालयों में सेवा संचालक काउंटर स्थापित करने का निर्देश दिया। ताकि आम जनता की समस्याओं का त्वरित व प्रभावी समाधान किया जा सके। कन्या रत्न सम्मान योजना की समीक्षा के क्रम में जिलाधिकारी ने निर्देश दिया कि सभी संबंधित कार्यालय आपसी समन्वय स्थापित कर पात्र लाभकों की पहचान सुनिश्चित करें और उन्हें समय पर लाभ प्रदान करें। किसान पंजीकरण की समीक्षा करते हुए निर्देश दिया कि किसानों का पंजीकरण सर्वोच्च प्राथमिकता के आधार पर किया जाए। जिलाधिकारी ने सीएससी (कॉमन सर्विस सेंटर) की सेवाओं का अधिकतम उपयोग सुनिश्चित करने का निर्देश देते हुए कहा कि किसानों का पंजीकरण निःशुल्क किया जाएगा। जिलाधिकारी ने सीएससी समन्वयक को निर्देश दिया कि 2 से 6 फरवरी 2026 तक विशेष शिबिर के दौरान जिले के सभी सीएससी केंद्र प्रातः 7 बजे से संध्या 7 बजे तक संचालित रहें। बैठक के दौरान जिलाधिकारी ने सभी अंचलाधिकारियों को अधिक से अधिक किसानों को सेल्फ रजिस्ट्रेशन हेतु प्रेरित करने का निर्देश दिया।

## फर्जी फिंगरप्रिंट में 2 और पकड़ाए

बक्सर। साइबर कैफे में आधार कार्ड के माध्यम से पैसा निकालने आए लोगों का फिंगरप्रिंट बना कर गलत तरीके से पैसा निकालने वाले कैफे संचालक की गिरफ्तारी के बाद दो अन्य युवकों को पुलिस ने गिरफ्तार कर लिया है। गिरफ्तार युवकों से पूछताछ के बाद साइबर थाना पुलिस ने जेल भेज दिया। थाना क्षेत्र के चकरहंसी रामआशीष सिंह के पुत्र अजीत कुमार सिंह ने 23 जून 2025 को साइबर थाना में एफआईआर दर्ज कराई कि उनके बैंक खाते से 7 मार्च 2025 से 1 मई 2025 तक 20 बार में एक लाख सात हजार रुपए की निकासी कर ली गई है। एफआईआर दर्ज होने के बाद पुलिस उपाधीक्षक सह साइबर थानाध्यक्ष अविनाश कुमार कश्यप के नेतृत्व में टीम का गठन किया गया।

## दिसंबर में 329 वादों में दिलाई गई सजा

बक्सर। डीएम साहिला ने अभियोजन की मासिक समीक्षात्मक बैठक कलेक्ट्रेट परिसर स्थित सभाकक्ष में किया। बैठक में त्वरित विचारण एवं सामान्य अभियोजन वादों की प्रगति की विस्तृत समीक्षा की गई। दिसंबर 2025 में त्वरित विचारण के तहत जघन्य अपराध के 02 वाद, शस्त्र अधिनियम के 02 वाद तथा एनडीपीएस अधिनियम के 02 वाद सहित कुल 06 वादों में सजा दिलाई गई। वहीं सामान्य वादों के अंतर्गत जघन्य अपराध के 19 वाद, शस्त्र अधिनियम के 48 वाद, पास्को अधिनियम के 10 वाद, एससी-एसटी एक्ट का 01 वाद तथा उत्पाद अधिनियम के 329 वादों का निष्पादन किया गया। बैठक में विशेष लोक अभियोजक (उत्पाद अधिनियम) जिले के चर्चित मुरार थाना कांड संख्या 10/2022 में सुनवाई पूरी हो चुकी है। त्वरित विचारण के अंतर्गत 07 वादों में अभियुक्तों के फरार होने के कारण सजा नहीं सुनाई गई है, जिनके विरुद्ध न्यायालय से एनबीडब्ल्यू निर्गत है।

## बवसर-पटना फोरलेन पर सड़क हादसे में 4 की मौत

बक्सर। बक्सर-पटना फोरलेन पर रिवार सुबह हुए एक भीषण सड़क हादसे में चार लोगों की मौत हो गई। नया भोजपुर थाना क्षेत्र के चंदा गांव के पास चने कोहरे और तेज रफ्तार के कारण यह टक्कर हुई, जिसमें दो महिलाएं और एक एमएसबी जवान भी शामिल हैं। जानकारी के अनुसार, रिवार सुबह करीब पांच बजे एक कार में सवार चार लोग बक्सर की ओर जा रहे थे। चंदा गांव के समीप तेज रफ्तार ट्रक ने कार को टक्कर मार दी। ट्रकर इतनी भीषण थी कि कार बुरी तरह क्षतिग्रस्त हो गई। हॉस्पिटल पहुंचते घायल की मौत: इस हादसे में तीन लोगों की मौके पर ही मौत हो गई, जबकि एक व्यक्ति गंभीर रूप से घायल हो गया था। स्थानीय लोगों ने तत्काल पुलिस को सूचना दी और घायल को सदर अस्पताल बक्सर पहुंचाया। अस्पताल में डॉक्टरों ने घायल व्यक्ति को भी मृत घोषित कर दिया।

विजिबिलिटी क्रम होने से हादसा: प्रत्यक्षदर्शियों के मुताबिक, सुबह के समय इलाके में घना कोहरा छाया हुआ था, जिससे दृश्यता काफी कम थी। आशंका जताई जा रही है कि कम विजिबिलिटी और तेज रफ्तार के कारण यह हादसा हुआ। सूचना मिलते ही नया भोजपुर थाना की पुलिस मौके पर पहुंची। पुलिस ने शवों को कब्जे में लेकर पोस्टमार्टम के लिए भेजा तथा क्षतिग्रस्त वाहन को सड़क से हटाकर यातायात बहाल कराया।

## रिसेप्शन पार्टी में तमंचे पर डांस और हर्ष फायरिंग

निज संवाददाता। आरा

भोजपुर में एक सांस्कृतिक कार्यक्रम के दौरान तमंचे पर डांस करने और हर्ष फायरिंग का वीडियो सामने आया है। इस मामले में संज्ञान लेते हुए टाउन थाना पुलिस ने एक आरोपी को गिरफ्तार कर लिया है। जिसकी पहचान बिंद टोली निवासी दीपांशु कुमार उर्फ छोटू के तौर पर हुई है। एएसआई जावेद आलम के बयान पर प्राथमिकी दर्ज की गई है, हालांकि पुलिस अभी तक हथियार बरामद नहीं कर सकी है। पुलिस के अनुसार, सोशल मीडिया पर अलग-अलग तीन वीडियो जारी किए गए हैं। जिनमें तीन युवक एक स्टेज पर भोजपुरी गानों की धुन पर हथियार लहराते और फायरिंग करते नजर आ रहे हैं। जहां जहां इस बात पुष्टि हुई है कि घटना टाउन थाना क्षेत्र की है। यह वीडियो बहुभोज (रिसेप्शन) के अवसर पर आयोजित एक सांस्कृतिक कार्यक्रम के दौरान का बताया जा रहा है। कार्यक्रम में महिला डांसरों के साथ कुछ युवक भी स्टेज पर मौजूद थे। इसी दौरान हथियारों का खुलेआम प्रदर्शन किया गया।

कानून-व्यवस्था पर सवाल: वायरल वीडियो में भोजपुरी गीत 'तोर मजनुआ रंगदार



के थाना दिवाना बा...' सुनाई दे रहा है, जिसके बीच एक युवक पिस्टल लहराते हुए फायरिंग करता दिखाई दे रहा है। वहीं, एक अन्य वीडियो में अरलील गीत की धुन पर डांस हो रहा है। इसी दौरान एक युवक महिला डांसर को पकड़कर उसके हाथ में पिस्टल धमा देता है और खतरनाक तरीके से फायरिंग करता है। इस पूरी घटना ने जिले की कानून-व्यवस्था पर गंभीर सवाल खड़े कर दिए हैं। गिरफ्तार आरोपी दीपांशु कुमार उर्फ छोटू ने पूछताछ में पुलिस को बताया है कि उसके एक साथी के पास देसी पिस्टल था, जिससे फायरिंग

## महिला डांसर के हाथ में युवक ने धमाका पिस्टल, भोजपुरी गानों पर झूमते दिखे

की गई। पुलिस इस जानकारी के आधार पर दूसरे आरोपी की गिरफ्तारी के लिए लगातार छापेमारी कर रही है। पुलिस अधिकारियों का कहना है कि वीडियो में दिख रहे अन्य युवकों की पहचान भी कर ली गई है और जल्द ही सभी को गिरफ्तार कर लिया जाएगा।

आरोपियों के खिलाफ सख्त कार्रवाई की जाएगी: इधर, पुलिस अधीक्षक राज ने मामले को गंभीरता से लेते हुए वायरल वीडियो की गहन जांच के आदेश दिए हैं। उन्होंने स्पष्ट निर्देश दिया है कि वीडियो में शामिल सभी युवकों की पहचान कर उनके खिलाफ सख्त कार्रवाई की जाए। सार्वजनिक कार्यक्रमों में हथियार लहराने और फायरिंग करने वालों को किसी भी सूरत में बख्शा नहीं जाएगा और कानून के तहत कड़ी कार्रवाई की जाएगी।

## गड़हनी प्रखंड में 18784 जॉब कार्ड धारक, जिसमें 5369 जॉब कार्ड एक्टिव

निज संवाददाता। आरा

मनरेगा कार्यालय का फोटो 6 माह पहले 12000 हजार बनाया गया था जॉब कार्ड प्रधानमंत्री

आवास योजना को लेकर करीब 6 माह पहले 12000 लोगों ने मारेगा के द्वारा जॉब कार्ड बनाया था। क्योंकि आवास योजना का फॉर्म भरते समय जॉब कार्ड नम्बर भरना था। इसलिए लोग मनरेगा के द्वारा अंशोधित जॉब कार्ड बनाया गया है। आवास योजना को ले जितने जॉब कार्ड बनाया गया उसमें एक भी जॉब कार्ड एक्टिव नहीं है। ई-केवाईसी के बाद सभी जॉब कार्ड को कैंसिल कर दिया जाएगा। वहीं जो जॉब कार्ड धारक की मृत्यु हो गई उनका भी नाम कट जाएगा। जो जॉब कार्ड धारक बचेंगे सिर्फ उनको ही 125 दिन का काम दिया जाएगा। कार्यक्रम पदाधिकारी अमरेंद्र सिंह ने बताया कि पहले से ही बहुत सा ऐसे जॉब कार्ड बन गया है जो मजदूर नहीं है किसी अन्य कार्य के लिए बनाए थे। उन सभी जॉब कार्ड का सत्यापन कर कैंसिल कर दिया जाएगा। जॉब कार्ड वही बचेगा जो एक्टिव मोड में रहेगा। उन सभी जॉब कार्ड धारकों को जो राम जी के तहत



125 दिन काम दिया जाएगा। मार्च के पहले ई-केवाईसी के माध्यम से सत्यापन कर लिया जाएगा। सिटी रिपोर्टर | गड़हनी मनरेगा में जॉब कार्ड धारकों को सत्यापन करने को लेकर दो माह में गड़हनी प्रखंड में घर-घर जाकर ई-केवाईसी कराया जा रहा है। ई-केवाईसी से पता चल पाएगा कि गड़हनी प्रखंड में कितने जॉब कार्ड धारी जिंदा हैं? उनका जॉब कार्ड धारक की मृत्यु हो गई उनका भी नाम कट जाएगा। जो जॉब कार्ड धारक बचेंगे सिर्फ उनको ही 125 दिन का काम दिया जाएगा। कार्यक्रम पदाधिकारी अमरेंद्र सिंह ने बताया कि पहले से ही बहुत सा ऐसे जॉब कार्ड बन गया है जो मजदूर नहीं है किसी अन्य कार्य के लिए बनाए थे। उन सभी जॉब कार्ड का सत्यापन कर कैंसिल कर दिया जाएगा। जॉब कार्ड वही बचेगा जो एक्टिव मोड में रहेगा। उन सभी जॉब कार्ड धारकों को जो राम जी के तहत

## बिना हेलमेट चालकों को गुलाब दे किया जागरूक



निज संवाददाता। आरा

आरा रोटी बैंक चैरिटेबल ट्रस्ट ने चर्च मोड़ पर सड़क यातायात जागरूकता अभियान चलाया। अभियान के दौरान बिना हेलमेट दोपहिया वाहन चालकों को गुलाब का फूल भेंट कर उन्हें हेलमेट पहनने के महत्व के बारे में समझाया गया और बताया गया कि यह उनके साथ-साथ उनके परिवार की सुरक्षा के लिए भी आवश्यक है। अभियान का नेतृत्व यातायात पुलिस उपाधीक्षक मनोज कुमार सुधांशु एवं यातायात थानाध्यक्ष नागेंद्र राम ने किया। इस

दौरान वाहन चालकों से अपील की गई कि वे वाहन चलाते समय सभी आवश्यक कागजात अपने साथ रखें। वहीं, नाबालिग वाहन चालकों को सख्त हिदायत दी गई कि वे वाहन न चलाएं। यातायात पुलिस उपाधीक्षक मनोज कुमार सुधांशु ने कहा कि शहर की सामाजिक संस्था आरा रोटी बैंक द्वारा चलाया गया। हेलमेट पहनने से व्यक्ति अमर नहीं होता, लेकिन दुर्घटना में जान बचने की संभावना कई गुना बढ़ जाती है। हादसे मोहल्ले की सड़कों पर भी हो सकते हैं। महिलाएं और बच्चे भी उतने ही अनमोल हैं।

## सत्री हत्याकांड में 3 आरोपी गिरफ्तार

निज संवाददाता। आरा

भोजपुर पुलिस ने छात्र सत्री कुमार की अपहरण और हत्या मामले में पुलिस ने तीन आरोपियों को गिरफ्तार किया है। मृतक के पिता उपेंद्र सिंह ने नवादा थाना में सिंघी निवासी राजा के खिलाफ नामजद प्राथमिकी दर्ज कराई है। प्राथमिकी के अनुसार, सत्री कुमार सिंह शुक्रवार की सुबह रोज की तरह सुबह साढ़े सात बजे के.जी. रोड स्थित कोचिंग में पढ़ने गया था। क्लास खत्म होने के बाद करीब ग्यारह बजे सत्री के ही मोबाइल से उसके परिवार को कॉल आया, जिसमें उसने बताया कि राजा उसे जबरन उठाकर गड़हनी ले जा रहा है। इसके बाद कॉल कट गया और मोबाइल सिच ऑफ हो गया। इस सूचना के बाद परिवार में कोहम मच गया। गिरफ्तार आरोपियों में टाउन थाना क्षेत्र के चारखम्बा गली निवासी बादल कुमार उर्फ मुखिया, महादेव खड़ा



कुआं के आदर्श कुमार ठाकुर उर्फ नेमली और अजीमबाद के ब्रह्मपुर गांव निवासी अनीश के तौर पर हुई है। जो वर्तमान में जेल रोड प्रकाश प्रेस वाला में रहता है।

शादी समारोह में मारा था थपड़: नवादा थानाध्यक्ष बिपिन बिहारी ने बताया कि पूछताछ के दौरान बादल कुमार उर्फ मुखिया ने कई अहम जानकारियां दीं हैं। उसने स्वीकार किया कि करीब एक वर्ष पूर्व एक शादी समारोह के दौरान जातिगत गाना बजाने को लेकर

## महाशिवरात्रि पर भव्य शिव बारात की तैयारी तेज

निज संवाददाता। आरा

महाशिवरात्रि के अवसर पर 15 फरवरी को बाबा भोलेनाथ का शुभ-विवाह और भव्य शिव बारात शोभा यात्रा होगा। इसके लेकर तैयारियां तेज हो गई हैं। इसी क्रम में आज आरा शहर के चंदवा स्थित एक निजी होटल में श्री शिव बारात शोभा यात्रा समिति की ओर से एक महत्वपूर्ण बैठक आयोजित की गई। बैठक में शहर के प्रबुद्ध नागरिकों, सामाजिक कार्यकर्ताओं और समिति के पदाधिकारियों ने भाग लिया और कार्यक्रम को भव्य व शांतिपूर्ण ढंग से संपन्न कराने को लेकर विस्तृत चर्चा की। समिति की ओर से बताया गया कि महाशिवरात्रि महोत्सव के तहत 14 फरवरी को गुजुल्ला शिव मंदिर, हनुमान टोला में बाबा भोलेनाथ का रघुनाथिभक्त और हल्दी कार्यक्रम आयोजित होगा। 15 फरवरी को फाल्गुन माह के कृष्ण पक्ष त्रयोदशी तिथि को महाशिवरात्रि



के शुभ मुहूर्त में रामगढ़िया स्थित जानकी मंदिर में भव्य महाआरती के साथ बाबा भोलेनाथ की बारात सिद्धनाथ मंदिर, बिंदोली के लिए प्रस्थान करेगी।

बाबा का विवाह संपन्न कराया जाएगा: शिव बारात शोभा यात्रा रामगढ़िया से प्रारंभ होकर चैता साह मंदिर, अबरपुल, चौक आर्य पथ, बड़ी चौक, गोपाली चौक, जेल रोड, शिवांग, महादेवा, चित्र टोली, टाउन थाना, नाला रोड और

श्रीराम चौक होते हुए बिंदोली स्थित बाबा सिद्धनाथ मंदिर पहुंचेंगे, जहां विधि-विधान के साथ बाबा का विवाह संपन्न कराया जाएगा। समिति ने श्रद्धालुओं से अधिक से अधिक संख्या में शामिल होकर आयोजन को सफल बनाने की अपील की है। कार्यक्रम की शुरुआत 9 फरवरी से: समिति के अध्यक्ष अरुण कुमार गुप्ता ने बताया कि पिछले साल के मुताबिक इस बार चारगुणा बड़ी झाकियां होगी। इस बार की भव्यता ज्यादा होगी, आरा शहर के सभी शिवभक्तों से गुजारिश है कि कार्यक्रम में हजारों की संख्या में भाग लें।

## आईटीआई स्टेडियम का नाम ओलंपियन के नाम पर

निज संवाददाता। बक्सर

बक्सर जिले के आईटीआई मैदान में 43.38 करोड़ रुपये की लागत से निर्माणाधीन स्टेडियम एवं स्पोर्ट्स कॉम्प्लेक्स का नामकरण अब महान अंतरराष्ट्रीय एथलीट एवं ओलंपियन स्वर्गीय शिवनाथ सिंह के नाम पर किया जाएगा। इस निर्णय से जिले भर के खिलाड़ियों और खेल प्रेमियों में उत्साह का माहौल है। इस नामकरण की मांग को लेकर बक्सर सांसद सुधाकर सिंह लगातार पत्राचार करते रहे थे। उन्होंने 18 दिसंबर 2025 को बिहार के मुख्यमंत्री को पत्र लिखकर स्टेडियम का नाम स्व. शिवनाथ सिंह के नाम पर रखने का अनुरोध किया था, जिसे अब मंजूरी मिल गई है।

युवाओं के लिए प्रेरणा का बड़ा स्रोत बनेगा: सांसद सुधाकर सिंह ने बताया कि यह नामकरण बक्सर की खेल विरासत को सम्मान देने के साथ-साथ युवाओं के लिए प्रेरणा का बड़ा स्रोत बनेगा। वहीं, भाजपा की खेल मंत्री श्रेयसी सिंह ने भी बक्सर वीरे के दौरान किला मैदान स्थित मंच से इसकी आधिकारिक घोषणा की।

मैराथन में 11वां स्थान हासिल किया: मंत्री श्रेयसी सिंह ने कहा कि राज्य सरकार खिलाड़ियों के सम्मान और खेल विकास के लिए प्रतिबद्ध है। शिवनाथ सिंह जैसे महान खिलाड़ियों को याद रखना हमारी जिम्मेदारी है। स्वर्गीय शिवनाथ सिंह



(1946-2003) बिहार के बक्सर जिले के गौरव थे। वे देश के प्रतिष्ठित मैराथन धावक रहे और 1976 मॉन्ट्रियल ओलंपिक में भारत का प्रतिनिधित्व करते हुए मैराथन में 11वां स्थान हासिल किया, जो अब तक किसी भारतीय का सर्वश्रेष्ठ प्रदर्शन माना जाता है। इसके अलावा, उन्होंने 1974 तेहरान एशियाई खेलों में रजत पदक जीता था और लगातार सात बार राष्ट्रीय मैराथन चैंपियनशिप अपने नाम कर अभूतपूर्व उपलब्धि हासिल की थी। खिलाड़ियों ने इस फैसले का स्वागत करते हुए इसे जिले के लिए ऐतिहासिक कदम बताया है।

## नाबालिग छात्रा से दुष्कर्म मामले में आरोपी पिता और पुत्र फरार

निज संवाददाता। आरा

धनगाई थाना क्षेत्र के एक गांव में एक नाबालिग छात्रा को को लगातार सात दिनों तक कमरे में बंद रख कर दुष्कर्म कांड में फरार आरोपी पिता-पुत्र को पुलिस बेसज्ज से खोज रही है। थानाध्यक्ष विश्वजीत के नेतृत्व में पुलिस भी संभावित जगहों पर लगातार छापेमारी कर आरोपियों के गिरफ्तारी में जुटी हुई है। दूसरी तरफ, पीड़ित नाबालिग के परिवार घटना को लेकर सदमे में हैं। नाबालिग के पिता पड़ोसी पिता-पुत्र के कारणों को लेकर बहदवास स्थिति में हैं। पीड़ित के परिवारों को नाबालिग के भविष्य की चिंता सता रही है। बताया जाता है कि नाबालिग जगदीशपुर प्रखंड में सरकारी विद्यालय में पढ़ती है। इस बार 17 फरवरी से होने वाले



मैट्रिक की परीक्षा में शामिल हो पाएगी कि नहीं। पीड़ित के मां के आवेदन पर हुआ केस दर्ज पीड़ित नाबालिग की मां के बयान पर धनगाई थाना में मिथुन चौधरी और उसके पिता मनजी उर्फ रमेश चौधरी के खिलाफ केस दर्ज किया गया है। 15 वर्षीय नाबालिग को हथियार (कट्टा) का भी देखा उसके मुंह पर कपड़ा और हाथ को गमछा और पैर को रस्सी से बांधकर 7 दिनों तक कुकर्म करने की घटना की चर्चा तेज हो गई है वहीं दूसरी ओर नाबालिग के परिवारों में मायूसी पसरि हुई है। पूर्व विधायक भाई दिनेश ने नाबालिग के परिवारों से मुलाकात कर दौषियों के शीर्ष गिरफ्तारी व कड़ी कार्रवाई की मांग की है।

## विजेता खिलाड़ियों को किया गया सम्मानित

निज संवाददाता। बक्सर

महर्षि विश्वामित्र महाविद्यालय, बक्सर के तत्वाधान में आयोजित त्रिदिवसीय महर्षि विश्वामित्र वार्षिक खेलकूद महोत्सव का तीसरे एवं अंतिम दिन शनिवार को भव्य समापन हुआ। इस अवसर पर महाविद्यालय स्तरीय खेलकूद प्रतियोगिताओं के साथ-साथ वीर कुंवर सिंह विश्वविद्यालय, आरा के अंतर्गत आयोजित अंतर-महाविद्यालय वृषु धनगाई थाना में मिथुन चौधरी और उसके पिता मनजी उर्फ रमेश चौधरी के खिलाफ केस दर्ज किया गया है। 15 वर्षीय नाबालिग को हथियार (कट्टा) का भी देखा उसके मुंह पर कपड़ा और हाथ को गमछा और पैर को रस्सी से बांधकर 7 दिनों तक कुकर्म करने की घटना की चर्चा तेज हो गई है वहीं दूसरी ओर नाबालिग के परिवारों में मायूसी पसरि हुई है। पूर्व विधायक भाई दिनेश ने नाबालिग के परिवारों से मुलाकात कर दौषियों के शीर्ष गिरफ्तारी व कड़ी कार्रवाई की मांग की है।



सचिव डॉ अनीश कुमार पाण्डेय ने महोत्सव के सफल आयोजन पर महाविद्यालय परिवार को साधुवाद दिया। मुख्य अतिथि कमरुन निशा ने अपने संबोधन में कहा कि खेल केवल शारीरिक विकास का माध्यम नहीं, बल्कि अनुशासन, नेतृत्व क्षमता और टीम भावना के निर्माण का सशक्त जरिया है। उन्होंने विद्यार्थियों से खेल और शिक्षा दोनों क्षेत्रों में उत्कृष्टता हासिल करने का आह्वान किया। विशिष्ट अतिथियों ने खिलाड़ियों के दमदार प्रदर्शन

की सराहना करते हुए कहा कि ऐसे आयोजन ग्रामीण व अर्धशहरी क्षेत्रों के प्रतिभावान खिलाड़ियों को आगे बढ़ने का सशक्त मंच प्रदान करते हैं। प्राचार्य प्रो डॉ कृष्णा कान्त सिंह ने कहा कि महाविद्यालय विद्यार्थियों के सर्वांगीण विकास हेतु शिक्षा, खेल एवं सांस्कृतिक गतिविधियों के संतुलित समन्वय को प्राथमिकता देता है। समारोह के दौरान महाविद्यालय स्तरीय खेलकूद का अंतर-महाविद्यालय वृषु प्रतियोगिता के विजेता व उपविजेता खिलाड़ियों

को मेडल, ट्रॉफी एवं प्रमाण-पत्र प्रदान कर सम्मानित किया गया। कार्यक्रम के सफल आयोजन में शिक्षकों, शिक्षकेतर कर्मचारियों एवं छात्र-छात्राओं की सक्रिय सहभागिता उल्लेखनीय रही। इसमें डॉ. महेंद्र प्रताप सिंह, डॉ. सुजीत कुमार यादव, डॉ. फंकज कुमार चौधरी, डॉ. रवि प्रभात, डॉ. सैकत देवनाथ, डॉ. भरत कुमार, डॉ. रासबिहारी शर्मा, डॉ. योगेश राजपूत, डॉ. नवीन शंकर पाठक, डॉ. प्रियरंजन चौबे, डॉ. अर्चना राय, डॉ. छाया चौबे, डॉ. विरेंद्र कुमार, डॉ. आलोक कुमार चतुर्वेदी, डॉ. दीपक कुमार शर्मा, डॉ. अमन कुमार सिंह, डॉ. आदित्य कुमार सिंह, डॉ. अनुराग श्रीवास्तव, डॉ. प्रीति मोर्या, डॉ. रवि कुमार ठाकुर, डॉ. सुमन श्रीवास्तव, डॉ. इसरार आलम, डॉ. जय प्रकाश मिश्र, डॉ. सीमा कुमारी, डॉ. अर्चना पांडेय, विकास कुमार राणा, विनायक दत्त पाठक, विनय प्रकाश झा, एनसीसी कैडेट्स, विभिन्न शिक्षकों के छात्र-छात्राएं एवं बड़ी संख्या में खेल प्रेमी उपस्थित रहे।